

ترجمہ: کچھ لوگ ایسے بھی ہیں کہ انہوں نے جس
بات کا اللہ سے عہد کیا تھا اس میں پچھا اترے۔
(بیان القرآن)

اکابر کار مضمون

جس میں

اکابر کرام اور مشائخ عظام
نور اللہ مراقد ہم کے ماہ مبارک کے مختلف معمولات
نہایت شرح و بسط کے ساتھ تحریر کئے گئے ہیں۔

مصنفہ

سرت اقدس من لانا حمّاد ذکر شاھی صاحب شیخ الحدیث مظاہر العلوم سہماز
تمامہ احر المحدثین قدس اللہ عزوجل

فہرست مضمون رسالہ اکابر کار مضاف

نمبر شمار	عنوان	صفحہ
۱	مکتب زکریا بنا م خواجہ عزیز احسن مرحوم	۲
۲	معمولات حضرت سہار پوری نور اللہ مرقدہ	۷
۳	معمولات قطب عالم حضرت گنگوہی قدس سرہ	۲۱
۴	حضرت مولانا محمد تھجی صاحب کا قرآن پاک سنانا	۲۳
۵	معمولات جنتۃ الاسلام حضرت مولانا محمد قاسم صاحب قدس سرہ	۲۶
۶	معمولات سید الطائفہ حضرت حاجی صاحب نور اللہ مرقدہ	۲۷
۷	معمولات اعلیٰ حضرت شاہ عبدالریحیم صاحب رائپوری قدس سرہ	۲۷
۸	معمولات حضرت شیخ الہند رحمۃ اللہ علیہ	۳۰
۹	معمولات حضرت حکیم الامتہ مولانا تھانوی رحمۃ اللہ علیہ	۳۳
۱۰	معمولات حضرت شیخ الاسلام مولانا نامنی رحمۃ اللہ علیہ	۳۷
۱۱	معمولات حضرت اقدس شاہ عبدال قادر صاحب رائپوری رحمۃ اللہ علیہ	۵۶
۱۲	معمولات حضرت اقدس والد صاحب رحمۃ اللہ علیہ	۶۹
۱۳	معمولات حضرت چچا جان صاحب رحمۃ اللہ علیہ	۷۶

بسم الله الرحمن الرحيم

نَحْمَدُهُ وَنَصَّلِي عَلَى رَسُولِهِ الْكَرِيمِ

اکابر کے چند معمولات فضائل رمضان کی ابتداء میں گزر چکے ہیں۔ اس کے بعد آپ بھتی لکھتے وقت بعض دوستوں کی درخواست پر میں نے حضرت سہارنپوری نور اللہ مرقدہ کے کچھ دیگر معمولات بھی رمضان المبارک کے ذکر کئے تھے مضمون بالا کی مناسبت سے یہاں بھی نقل کرتا ہوں، حضرت حکیم الامۃ نور اللہ مرقدہ کے معمولات کے متعلق خواجہ عزیز احسن کے جواب کے بعد دوستوں کا اصرار ہوا خود میرا بھی خیال ہوا کہ ان استفسارات (سوالات) کے متعلق مرشدی و سیدی حضرت سہارنپوری نور اللہ مرقدہ کے معمولات نقل کراؤں، اس لئے اول اپنے سوالات نقل کرتا ہوں، اس کے بعد حضرت سہارنپوری کے معمولات ان سوالات کے متعلق نقل کراؤں گا۔

مكتوب زکر یا پنام خواجہ عزیز احسن صاحب مجدد وب رحمۃ اللہ علیہ
 مخدومی حضرت خواجہ صاحبزادہ مجدد۔ السلام علیکم و رحمۃ اللہ، یہ سن کر کہ آپ کچھ طویل
 مدت کے لئے تھانہ بھون میں مقیم ہیں بے حد سرور ہوئی حق تعالیٰ شانہ ترقیات سے
 ٹوازیں۔ اس وقت باعث تکلیف دی ایک خاص امر ہے جس کیلئے بڑے غور کے بعد
 جتاب ہی کی خدمت میں عرض کرنا مناسب معلوم ہوا کہ حضرت مولانا کے یہاں آپ سے
 زیادہ بے تکلف شاید کوئی نہ ہو اس لئے جتاب کو اس میں سہولت ہو گی مجھے حضرت کے
 معمولات رمضان شریف معلوم کرنے کا اشتیاق ہے، خود حضرت سے پوچھتے ہوئے تو

ادب مانع ہے اور خود حاضر ہو کر دیکھوں تو ایک دو روز میں معلوم ہونا مشکل ہے اس لئے جناب کو واسطہ بناتا ہوں امید ہے کہ اس تکلیف کو گوارا فرمائیں گے۔ سوالات سہولت کے لئے میں خود ہی عرض کرتا ہوں (۱) وقت افطار کا کیا معمول ہے یعنی جنتروں میں جو اوقات لکھے جاتے ہیں ان کا لحاظ فرمایا جاتا ہے یا چاند وغیرہ کی روشنی کا (۲) اگر جنتی پر مدار ہے تو تقریباً کتنے منٹ احتیاط ہوتی ہے یا بالکل نہیں ہوتی (۳) افطار میں کسی خاص چیز کا اہتمام ہوتا ہے یا کل ماتیسر اگر اہتمام ہوتا ہے تو کس چیز کا (۴) افطار اور نماز میں کتنا فصل ہوتا ہے (۵) افطار مکان پر ہوتا ہے یا درسہ میں (۶) جمع کے ساتھ افطار فرماتے ہیں یا تنہا (۷) افطار کیلئے بھجوہ یا زمزم کا اہتمام فرمایا جاتا ہے یا نہیں (۸) مغرب کے بعد نوافل میں کما (تعداد) یا کیفیا (کیفیت کے اعتبار سے) کوئی خاص تغیر ہوتا ہے یا نہیں اگر ہوتا ہے تو کیا (۹) اوایں میں تلاوت کا کیا معمول ہے۔ رمضان اور غیر رمضان دونوں کا کیا معمول ہے (۱۰) غذا کا کیا معمول ہے یعنی کیا کیا اوقات غذا کے ہیں۔ نیز رمضان اور غیر رمضان میں کوئی خاص اہتمام کی زیادتی کے اعتبار سے محتاج ہے یا نہیں۔ (۱۱) تراویح میں امسال تو معلوم ہوا ہے کہ علالت کی وجہ سے درسہ میں سنتے ہیں، مگر مستقل عادت شریفہ کیا ہے خود تلاوت یا سامع اور کتاب روزانہ (۱۲) ختم کلام مجید کا کوئی خاص معمول مثلاً ستائیں شب یا انتیس شب یا کوئی اور شب ہے یا نہیں (۱۳) تراویح کے بعد خدام کے پاس تشریف فرمائونے کی عادت شریفہ ہے یا نہیں۔ فوراً مکان تشریف لے جاتے ہیں یا کچھ دیر کے بعد تشریف لے جاتے ہیں تو یہ وقت کس کام میں صرف ہوتا ہے (۱۴) مکان تشریف لے جا کر آرام فرماتے ہیں یا کوئی خاص معمول ہے اگر آرام کرتے ہیں تو کس وقت

سے کس وقت تک (۱۵) تہجد میں تلاوت کا کیا معمول ہے یعنی کتنے پارے کس وقت سے کس وقت تک (۱۶) سحر کا کیا معمول ہے یعنی کس وقت تناول فرماتے ہیں اور طلوع فجر سے کتنا قبل فارغ ہو جاتے ہیں (۱۷) سحر میں دودھ وغیرہ کسی چیز کا اہتمام ہے یا نہیں، روٹی تازی پکتی ہے یا رات کی رکھی ہوئی (۱۸) صبح کی نماز معمول کے وقت اسفار (روشنی) میں ہوتی ہے یا کچھ مقدم (۱۹) دن میں سونے کا کوئی وقت ہے یا نہیں اگر ہے تو صبح کو یا دوپہر کو (۲۰) روزانہ تلاوت کا کوئی خاص معمول ہے یا نہیں۔ یعنی کوئی خاص مقدار تلاوت کی رمضان میں مقرر فرمائی جاتی ہے یا نہیں (۲۱) کسی دوسرے شخص کے ساتھ دور کایا نہ کام معمول ہے یا نہیں (۲۲) تلاوت حفظ اکثر فرمائی جاتی ہے یاد کیج کر (۲۳) اعتکاف کا معمول ہمیشہ کیا رہا ہے اور اعتکاف عشرہ سے زیادہ ایام مثلاً اربعینہ (چالیس روز) کا کبھی حضرت نے فرمایا ہے یا نہیں (۲۴) آخر عشرہ میں اور بقیہ حصہ رمضان میں کوئی فرق ہوتا ہے یا نہیں (۲۵) ان کے علاوہ کوئی اور خاص عادت شریفہ آپ لکھ سکیں۔ بہت ہی کرم ہو گا اگر مفصل جواب تحریر فرمائیں گے اور اگر حاجی صاحب نور اللہ مرقدہ کے معمولات کا پتہ لگا سکیں تو کیا ہی کہنا کہ حضرت مولانا (حضرت تھانوی رحمہ اللہ) ہی کی ذات اب ایسی ہے جو حاجی صاحب رحمۃ اللہ علیہ کے مفصل معمولات کچھ بتا سکتی ہے۔ جناب کو تکلیف تو ضرور ہو گی مگر مشائخ کے معمولات خدام کے لئے اسوہ ہو کر انشاء اللہ بہتوں کو نفع ہو گا۔ دعاء کا متنی اور متدعی، فقط والسلام۔ ذکر یا غفران عنہ۔

الجواب:- مخدوم و مکرم و معظم مدفوضکم العالی، السلام علیکم و رحمۃ اللہ و برکاتہ، گرامی نامہ شرف صدور لا یا چونکہ حضرت اقدس کے بعض بلکہ اکثر معمولات رمضان المبارک پر

میں خود ہی مطلع نہ تھا اس لئے بضرورت جناب کا والا نامہ خدمت اقدس میں پیش کیا تو حضرت والا نے ارشاد فرمایا کہ صرف یہ لکھ دیا جاوے کہ اگر چاہیں وہ براہ راست خود مجھ سے دریافت کر لیں، جو اب اطلاع اعرض ہے چونکہ اعتکاف میں ہوں اس لئے پہل سے لکھ رہا ہوں گستاخی معاف ہو۔ والسلام طالب دعا خیر۔ عزیز الحسن عفی عنہ۔

اس خط پر کوئی تاریخ نہیں۔ اگرچہ حضرت تھانوی کے معمولات تلاش کرنے سے مل گئے جو آگے اپنی جگہ پر آرہے ہیں۔ لیکن اس خط کے نقل کرانے پر بعض دوستوں کی خواہش ہوئی اور خود میرا بھی جی چاہا کہ ان سوالات کے جواب میں سیدی و سندی و مرشدی حضرت اقدس سہار پوری قدس سرہ کے معمولات نقل کراؤں، اگرچہ اجمانی طور پر فضائل رمضان میں اور تذكرة الحکیم میں گذرا چکے ہیں۔ لیکن ان مسلسل سوالات کے جواب میں مسلسل جواب لکھواؤں، کہ حضرت قدس سرہ کی خدمت میں ۲۸ ہے ۳۵ ہے ہتھ کے رمضان گذارنے کی نوبت آئی بجز (سوائے) ۳۲ ہے کہ اس رمضان المبارک میں حضرت قدس سرہ مکہ مکرہ میں تھے۔ اور یہ ناکارہ سہار پور میں تھا۔ (۱) حضرت قدس سرہ کے یہاں گھری کا اہتمام اور اس کے ملانے کے واسطے مستقل آدمی تو تمام سال رہتا تھا لیکن خاص طور سے رمضان المبارک میں گھریوں کے ڈاکخانے اور ٹیلی فون وغیرہ سے ملوانے کا بہت اہتمام رہتا تھا۔ افطار جنتریوں کے موافق ۲۔ ۳ منٹ کے احتیاط پر ہوتا تھا۔ اسی طرح اعلیٰ حضرت رائے پوری نور اللہ مرقدہ۔ رائے پور میں چونکہ طلوع آفتاب اور غروب آفتاب بالکل سامنے نظر آتا تھا اس لئے دونوں وقت گھریوں کے ملانے کا اہتمام طلوع و غروب سے بہت تھا۔ میرے والد صاحب اور چچا جان نور اللہ مرقدہ کے یہاں جنتریوں پر زیادہ

مدار نہیں تھا نہ گھر بیوی پر بلکہ اذًا قبل اللیل من هننا و ادبر النهار من هننا۔ الحدیث۔ آسمان پر زیادہ نگاہ رہتی تھی۔ (۲) اور گزر چکا ہے کہ جنتی کے اعتبار سے دوستیں منٹ کی تاخیر ہوتی تھی۔ (۳) کبھی اور زم زم شریف کا بہت اہتمام ہوتا تھا۔ سال کے دوران میں جو جاج کرام زم زم اور کبھی اور کبھی کے ہدایات تھے وہ خاص طور سے رمضان شریف کے لئے رکھ دیا جاتا تھا۔ زم زم شریف تو خاصی مقدار میں رمضان تک محفوظ رہتا لیکن کبھی بھی اگر خراب ہونے لگتیں تو وہ رمضان سے پہلے ہی تقسیم کر دی جاتیں۔ البتہ افطار کے وقت آدمی یا پون پیالی دودھ کی چائے کا معمول تھا اور بقیہ اس سیہ کار کو عطیہ ہوتا تھا (۴) حضرت نور اللہ مرقدہ کے زمانے میں تقریباً دو منٹ کا فصل ہوتا تھا تاکہ اپنے گھروں سے افطار کر کے آنے والے اپنے گھر سے افطار کر کے نماز میں شریک ہو سکیں (۵) حضرت کامعمول مدرسہ میں افطار کا رہا۔ چند خدام یا مہمان ۱۵-۲۰ کے درمیان میں افطاڑ میں ہوتے تھے۔ مدینہ منورہ میں مدرسہ شرعیہ میں افطار کا معمول تھا۔ (۶) گذر چکا (۷) نمبر ۳ میں گذر چکا۔ (۸) مغرب کے بعد کی نوافل میں کما (تعداد کے اعتبار سے) کوئی تغیر نہیں ہوتا تھا۔ کیفًا (کیفیت کے اعتبار سے) ضرور ہوتا تھا کہ معمول سے زیادہ در لگتی تھی، عموماً سو اپارہ پڑھنے کا معمول تھا اور ماہ مبارک میں جو پارہ تراویح میں حضرت سناتے وہی مغرب کے بعد پڑھتے (۹) سابقہ میں گذر چکا (۱۰) اوابین کے بعد مکان تشریف لیجا کر کھانا نوش فرماتے تھے۔ تقریباً ۲۰-۲۵ منٹ اس میں لگتے تھے۔ کما اس وقت کی غذا میں بہت تقلیل ہوتی تھی۔ ہم لوگوں کے لیے اس لیجنے کا نہ حلہ اور گنگوہ میں سحر میں پلاو کھانے کا بالکل معمول نہیں تھا بلکہ سخت خلاف تھا کہ اس کو موجب پیاس (پیاس لگنے کا سبب) خیال کرتے

تھے۔ سحر میں پلاوس سے پہلی مرتبہ سہارنپور میں حضرت نوراللہ مرقدہ کے بیہاں کھائی۔ اس سیہ کار کا معمول ہمیشہ سے افطار میں کھانے کا بھی نہیں ہوا اس لئے کہ تراویح میں قرآن شریف سنانے میں وقت ہوتی تھی۔ البتہ جب تک صحت ربی سحر میں اناڑی کی بندوق بھرنے کا دستور رہا۔ ایک مرتبہ حضرت قدس سرہ کی مجلس میں اس کا ذکر آگیا کہ یہ ناکارہ افطار میں نہیں کھاتا تو حضرت قدس سرہ نے ارشاد فرمایا کہ افطار میں کس طرح کھایا جائے جو کھاویں وہ بھی ضابطہ ہی پورا کرتے ہیں۔ (۱۱) میرے حضرت قدس سرہ کا اخیر کے دو سالوں کے علاوہ کہ ضعف و نقاہت بہت بڑھ گیا تھا ہمیشہ تراویح میں خود سنانے کا معمول رہا۔ دارالطلبہ بننے سے پہلے مدرسہ قدیم میں تراویح پڑھایا کرتے تھے۔ دارالطلبہ قدیم بن جانے کے بعد پہلے سال میں تو حضرت کی قیل حکم میں میرے والد صاحب نے قرآن پاک سنایا تھا۔ اس کے بعد سے ہمیشہ حضرت قدس سرہ کا وہاں قرآن پاک سنانے کا معمول رہا (۱۲) اکتوبر ۲۹ کی شب میں ختم قرآن کا معمول تھا۔ چند روز تک شروع میں سوا پارہ اور اس کے بعد سے اخیر تک ایک ایک پارہ کا معمول تھا۔ اس سلسلہ میں ایک عجیب و غریب قصہ حضرت شاہ عبدال قادر صاحب دہلوی قدس سرہ کا معروف ہے کہ اگر رمضان مبارک ۲۹ کا ہوتا تو حضرت شاہ صاحب قدس سرہ کا معمول یکم رمضان کو دوپارے پڑھنے کا تھا اور ۳۰ کا ہوتا تو یکم رمضان کو ایک پارہ پڑھا کرتے تھے حضرت شاہ عبدالعزیز صاحب نوراللہ مرقدہ یکم رمضان کو اپنی مسجد میں تراویح پڑھانے کے بعد شاہ عبدال قادر کی مسجد میں تحقیق کے لئے آدمی بھیجا کرتے کہ بھائی نے آج ایک پارہ پڑھایا دو۔ اگر معلوم ہوتا کہ دو پڑھنے تو شاہ صاحب فرمایا کرتے اب کے رمضان ۲۹ کا ہو گا۔ یہ علم غیب نہیں کہلاتا بلکہ علم کشف کہلاتا

ہے۔ (۱۳) تراویح کے بعد ۲۰-۱۵ منٹ حضرت قدس سرہ مدرسہ میں آرام فرماتے تھے، جس میں چند خدام پاؤں بھی دباتے اور قرآن پاک کے سلسلے میں کوئی گفتگو بھی رہتی۔ مثلاً کسی نے غلط لفظ دے دیا یا تراویح میں اور کوئی بات پیش آئی ہواں پر تبصرہ تفریح چند منٹ تک ہوتی۔ حضرت قدس سرہ کے پیچھے تراویح پڑھنے کے لئے دور دور سے حفاظ آتے۔ یہ ناکارہ اپنی تراویح پڑھانے کے بعد جو اکثر حکیم الحلق صاحب کی مسجد میں اور بھی امام جی کے اصرار و ارشاد پر حضرت قدس سرہ کے مکان پر پڑھاتا تھا جلد از جلد فراغت کے بعد حضرت قدس سرہ کے یہاں پہنچ جاتا اس وقت تک حضرت قدس سرہ کے یہاں ۲-۳ رکعتیں ہوتیں اس لئے کہ حکیم صاحب مرحوم کی مسجد میں نماز سوریہ ہوتی تھی۔ اور مدرسہ اور دارالطلبہ میں تاخیر سے اور یہ ناکارہ اپنی ناہیت سے پڑھتا بھی بہت جلدی تھا۔ ایک مرتبہ حضرت قدس سرہ نے سورہ طلاق شروع کی اور یا ایها النبی اذا طلقتم النساء فطلقوهن الآیۃ آیت شریفہ شروع کی اور اس نابکار نے جلدی سے لفظ دیا یا ایها الذین آمنوا اذا طلقتم النساء حضرت حافظ محمد جسین صاحب تو حضرت قدس سرہ کے مستقل سامع تھے، ہر سال اجزاء سے سہار پور رمضان گذار نے تشریف لایا کرتے تھے۔ نیز حضرت مولانا عبداللطیف صاحب اور میرے چچا جان نور اللہ مرقد ہما اقتداء میں تھے۔ تینوں ایک دم بولے یا ایها النبی تراویح کے بعد حسب معمول لشنا کے بعد حضرت قدس سرہ نے ارشاد فرمایا مولوی زکریا! سور ہے تھے؟ میں نے عرض کیا حضرت بالکل نہیں مگر اذا طلقتم النساء فطلقوهن، احصوا العدة واتقوا اللہ ربکم لا تخرجوهن سارے جمع کے صیغہ تھے مجھے یہ خیال ہوا کہ یا ایها الذین آمنوا ہو گا

یا ایسا الٰہی مفرد کیوں ہوگا، حضرت سہار پوری قدس سرہ نے ارشاد فرمایا قرآن شریف میں بھی قیاس چلاتے ہو، میں نے عرض کیا حضرت یہ تو قیاس نہیں یہ تو قواعد خوبی کی بات تھی۔ ایک مرتبہ حافظ محمد حسین صاحب نے غلط لفظ دیا میں نے ایک دم صحیح لفظ دیا، حضرت حافظ صاحب کی زبان سے بے اختیار نکل گیا نماز ہی میں ”ہاں“۔ اور پھر جو میں نے بتایا تھا وہی حافظ صاحب نے بتایا۔ تراویح کے بعد کے وقفہ میں میں نے حضرت سے عرض کیا حضرت نے میر القمر لیا یا حافظ صاحب کا، میرا مطلب یہ تھا کہ حافظ صاحب کی نماز تو ”ہاں“ کہنے سے ثوث گئی۔ اور حضرت نے اگر ان کا لفظ لیا ہوگا تو میں عرض کروں گا کہ سب کی ثوث گئی۔ حضرت قدس سرہ میری حمافتوں کو سمجھ گئے، حضرت قدس سرہ نے ارشاد فرمایا کہ میں با ولات تھا جو ان کا لفظ لیتا۔ اس قسم کے تفریجی فقرے یا کسی آیت شریفہ کے متعلق کوئی تفسیری نکتہ ہوتا تو اس پر بھی گفتگو فرماتے رہتے ایک مرتبہ وان تعداد وانعمة اللہ کے متعلق ارشاد فرمایا کہ اللہ تعالیٰ کی ایک ایک نعمت میں ہزاروں نعمتیں شامل ہیں اس لئے تعداد ارشاد فرمایا گیا (۱۳) تراویح کے بعد چند منٹ قیام کے بعد جیسا کہ اوپر لکھا تھا کان تشریف لیجا کر ۱۵۔ ۲۰ منٹ گھر والوں سے کلام فرماتے اور محلے کی کچھ مستورات اس وقت آجائیں ان سے بھی کچھ ارشاد فرماتے۔ اس کے بعد ذہنی تین گھنٹے سونے کا معمول تھا۔ (۱۵) تہجد میں عموماً دو پارے پڑھنے کا معمول تھا۔ کبھی کم و بیش حسب گنجائش اوقات، بذل الحجود میں جب ناظر والی حدیث آئی جو مصحف عثمانی کی ترتیب کے خلاف ہے تو حضرت قدس سرہ نے اس ناکارہ سے فرمایا تھا کہ اس حدیث کو ایک پرچہ پر نقل کر دینا، آج تہجد اسی ترتیب سے پڑھیں گے۔ یہ فرط محبت اور فرط عشق کی باتیں ہیں۔

ع ”محبت تجھ کو آداب محبت خود سکھا دے گی“

نہ ہے کہ حضرت شیخ الہند قدس سرہ کا معمول وتر کے بعد دور رکعت بیٹھ کر پڑھنے کا تھا کسی نے عرض کیا کہ حضرت اس کا تو آدھا ثواب ہے۔ حضرت نے فرمایا ”ہاں بھی حضور ﷺ کی اتباع میں جی زیادہ لگے ہے پڑا ثواب زیادہ نہ ہو“۔ میرا خیال یہ ہے کہ ضابطہ میں تو آدھا ہی ثواب ہے مگر یہ جذبہ عشق شاید پورے حصہ سے بھی بڑھ جائے۔ مشہور ہے کہ مجنوں سلسلی کے شہر مکے کتوں کو پیار کرتا تھا (۱۶) تقریباً سچ صادق سے باختلاف موسم دو یا تین گھنٹے پہلے اٹھنے کا معمول تھا اور سچ صادق سے تقریباً آدھ گھنٹہ پہلے سحر کا معمول تھا ۱۵-۲۰ منٹ میں فراغت ہو جاتی تھی۔ یعنی طلوع فجر سے ۱۵-۲۰ منٹ پہلے۔ (۱۷) سحر میں دو دھنے دغیرہ کسی چیز کا اہتمام تو نہیں تھا۔ بھی ہدایا میں بھی یاں آجائیں تو بلا اہتمام سب گھروں کے لئے بھگو دی جاتیں، ایک آدھ چچھے حضرت قدس سرہ بھی نوش فرمائیتے۔ البتہ پلاو بھی بھی سحر میں حضرت کے یہاں پکائی جاتی تھی۔ البتہ افطار میں بھی نہیں پکا کرتی تھی۔ شاید میں پہلے کہیں لکھوا چکا ہوں۔ حضرت قدس سرہ کے یہاں سے قبل کاند حلہ یا گنگوہ میں سحر میں پلاو کھانا جرم تھا، مشہور یہ تھا کہ اس سے پیاس لگتی ہے۔ مگر حضرت قدس سرہ کے یہاں کھانے کے بعد سے جب تک اس ناکارہ کی صحت رہی اور سحور کا اہتمام رہا ان وقت تک تو یہاں معمول سحر میں پلاو کھانے کا رہا۔ اور اب تو دس بارہ سال سے جب سے مہماں کا ہجوم بڑھ گیا ہے افطار میں پلاو اور گوشت روٹی کے علاوہ سحر میں مشتمل چاولوں کا بھی ہو گیا، حضرت قدس سرہ کے یہاں سحر میں تازہ روٹی پکتی تھی۔ البتہ سحر میں چائے کا معمول حضرت کے یہاں تھا۔ اس ناکارہ کا اپنے سحر میں بھی چائے پینا یاد نہیں۔ کیونکہ

رمضان میں نماز فجر کے بعد سونے کا معمول ہے ۲۷ ھ یعنی پہلے سفر حج سے رمضان میں رات کو نہ سونے کا معمول شروع ہوا تھا جواب سے ۷۔ ۸ سال پہلے تک بہت اہتمام سے رہا۔ لیکن اب تو امراض نے سارے ہی معمولات چھڑا دیے (۱۸) حضرت قدس سرہ کے یہاں رمضان میں اسفار میں نماز پڑھنے کا معمول تھا۔ البتہ غیر رمضان سے دس بارہ منٹ قبل (۱۹) حضرت قدس سرہ کا معمول بارہ مہینے صبح کی نماز کے بعد سے تقریباً اشراق تک سردیوں میں جمرے کے کواڑ بند کر کے اور شدید گرمی میں مدرسہ قدیم کے مسجد میں چار پائی پر بیٹھ کر اور ادا کا معمول تھا، اس میں مراقبہ بھی ہوتا تھا۔ بارہ مہینے اشراق کی نماز سے فارغ ہونے کے بعد ۲۵ ھ سے پہلے بخاری اور ترمذی شریف کے سبق کا وقت تھا لیکن ۲۵ ھ کے بعد سے بذل کی تایف کا وقت ہو گیا تھا جو ہر موسم میں ۱۲۔ ۱۳ بجے تک رہتا۔ لیکن ماہ مبارک میں اشراق کی نماز پڑھنے کے بعد ایک گھنٹہ آرام فرماتے۔ اس کے بعد گرمی میں ایک بجے تک بذل لکھواتے اور سردی میں بارہ بجے تک۔ اس کے بعد ظہر کی اذان تک قیولہ کا معمول تھا۔ (۲۰) رمضان میں حضرت قدس سرہ کا معمول ہمیشہ وصال سے دو سال قبل تک خود تراویح پڑھانے کا تھا۔ ظہر کی نماز کے بعد تراویح کے پارے کو ہمیشہ حافظ محمد حسین صاحب اجر اڑوئی کو سنایا کرتے تھے کہ وہ اسی واسطے رمضان المبارک ہمیشہ یہاں کیا کرتے تھے۔ کبھی کبھی ان کی غیبت میں اس سیرہ کا رو بھی سننے کی نوبت آئی، البتہ مدینہ پاک میں ظہر کے بعد پارہ سننا اس ناکارہ کے متعلق تھا۔ اور میرے سفر جاز سے واپسی پر چوتھے بذل بھی ختم ہو گئی تھی اس لئے ظہر کی نماز کے بعد مستقل ایک پارہ اہلیہ محترمہ کو نانے کا دستور تھا۔ اسی پارے کو جو ظہر کے بعد سنانے کا معمول تھا مغرب کے بعد اوایل میں اور رات کو

تراتح میں پڑھتے تھے (۲۱) ۳۳ھ کے سفر حج سے پہلے عصر کے بعد میرے والد صاحب نور اللہ مرقدہ سے دور کا معمول تھا جو اسی پارہ کا ہوتا تھا جو تراتح میں نہ اتے۔ میں نے اپنے والد صاحب قدس سرہ کے علاوہ کسی اور سے دور کرتے ہوئے نہیں دیکھا۔ (۲۲) میں نے حضرت قدس سرہ کو دیکھ کر تلاوت کرتے ہوئے کم دیکھا ہے البتہ بھی کبھی ضرور دیکھا ہے (۲۳) حضرت نور اللہ مرقدہ کو وصال سے دو سال قبل کہ ان دو سال میں امراض کا اضافہ ہو گیا تھا ان سے قبل میں نے بھی آخری عشرے کا اعتکاف ترک فرماتے نہیں دیکھا اور دارالطلبہ بننے سے قبل مدرسہ قدیم کی مسجد میں کرتے تھے۔ اور دارالطلبہ بننے کے بعد یعنی ۳۵ھ سے دارالطلبہ میں فرماتے تھے۔ اور اس عشرہ میں بھی بذل کی تالیف متوفی نہیں ہوتی تھی۔ بلکہ مسجد کلثومیہ کی غربی جانب جو مجرہ ہے اس میں ۲۰ تاریخ کوتالیف سے متعلق سب کتابیں پہنچ جاتی تھیں جو صبح کی نماز کے بعد یہ ناکارہ اٹھا کر مسجد میں رکھ دیتا اور تالیف کے ختم پر پھر اسی مجرہ میں منتقل کر دی جاتی۔ عشرہ اخیرہ کے علاوہ میں نے بھی اعتکاف کرتے ہوئے نہیں دیکھا (۲۴) میں نے کوئی خاص فرق نہیں دیکھا بجز اس کے کہ اٹھنے میں کچھ تقدیم ہو جاتی۔ اگرچہ میں اجمانی طور پر فضائل رمضان میں لکھ چکا ہوں کہ حضرت قدس سرہ اور حضرت حکیم الامتہ کے یہاں رمضان اور غیر رمضان میں کوئی فرق نہیں ہوتا تھا بخلاف حضرت شیخ الہند اور اعلیٰ حضرت رائپوری نور اللہ مرقدہ کے کہ ان دونوں کے یہاں رمضان اور غیر رمضان میں بہت فرق ہوتا تھا جیسا کہ میں فضائل رمضان میں لکھ چکا ہوں (۲۵) اس کے علاوہ کہ اخبار دیکھنے کا جو معمول کسی کسی وقت غیر رمضان میں ہوتا تھا وہ رمضان میں نہیں ہوتا تھا۔ بلکہ رمضان میں ان دو سالوں کے علاوہ جن میں میرے والد صاحب کے

ساتھ دور ہوا تبعیح ہاتھ میں ہوتی تھی اور زبان پر اور ادا آہستہ، کوئی خادم بات دریافت کرتا تو اس کا جواب مرحمت فرمادیتے۔ کچھ لوگ دس پندرہ کی مقدار میں جیسے متولی جلیل صاحب، متولی ریاض الاسلام صاحب کا ندخلہ سے اور میرٹھ سے رمضان کا کچھ حصہ گزارنے کے لئے حضرت کے پاس آ جایا کرتے تھے مگر اعتکاف نہیں کیا کرتے تھے، اس لئے کہ عید سے ایک دن پہلے گھر واپس جانا چاہتے تھے۔

تذکرہ الحکیم میں ایک جگہ حضرت سہارنپوری نور اللہ مرقدہ کے معمولات یہ لکھے ہیں جب رمضان المبارک کا چاند نظر آتا جو نزول قرآن کا مہینہ ہے اور کثرت کلام اللہ کے لئے مخصوص ہے تب تو آپ کی جدوجہد کی کوئی حد ہی نہ رہتی تھی تراویح میں سوا پارہ سنانے کا معمول تھا۔ ہر رکوع پر رکوع فرماتے اور میں رکوع روزانہ کے حساب سے ستائیں سویں شب کو ختم فرمادیا کرتے۔ مظاہر علوم کی مدرسی کے بعد مدرسہ قدیم کی مسجد میں آپ کا معمول محراب سنانے کا رہا۔ اور دارالطلبہ بننے کے بعد دوسال دارالطلبہ کی مسجد میں قرآن پاک سنایا دوسال وہاں کی مسجد میں محراب سنائی (از زکریا)۔ دارالطلبہ بننے کے بعد پہلے سال کی تراویح تو میرے والد صاحب نے سنائی دوسرے سال سے حضرت قدس سرہ نے پڑھا اور اس دوران میں دارالطلبہ علی کی مسجد میں حضرت نے اعتکاف فرمایا) سننے والوں کا ہجوم بہت زیادہ ہوتا اور مشتاق دور دور سے رمضان گزارنے آتے۔ بلکہ بعض حفاظ اپنا سانا بند کر کے اقتداء کرتے۔ آپ متوسط جہر کے ساتھ نہایت ٹھہر ٹھہر کر پڑتے کہ ایک ایک حرف سمجھ میں آتا تھا۔ چونکہ جوانی میں یاد کیا تھا نیز پڑھنے میں بھی استغراق ہوتا تھا اس لئے انکے کی نوبت بھی آتی۔ مگر غلط پڑھنے کی نوبت نہیں آتی تھی دفعۃ زبان رک جاتی یا مشابہ لگتا تو

بتلانے والے جیسا کہ رواج ہے جلدی سے بولتے اور کبھی غلط بھی بتادیتے تھے جسکو حضرت نہ لیتے اور خود سوچ کر یاد و بارہ صحیح بتانے والے کے صحیح بتانے پر آگے چلتے تھے بایں ہمہ آپ پر کبھی ناگواری کا اثر نہیں ہوتا بلکہ سلام پھیر کر تسلی کے طور پر فرمایا کرتے کہ آخر جب حافظ بھولتا ہے تو سامع کو بھی بھولنا ضرور ہے۔ اگر بھول کر کہیں غلط بتادیا تو تعجب ہی کیا ہے۔

محراب سنانے کا معمول حضرت کا ہمیشہ رہا مگر عمر شریف جب ستر سال کو پہنچ گئی تو محراب سنانے کا تخلی دشوار ہو گیا۔ اور حضرت فرمائے گئے کہ رکوع کرتا ہوں تو خیال ہوتا ہے کہ دوسری رکعت میں کھڑا نہ ہو سکوں گا مگر رہت کر کے کھڑا ہو جاتا ہوں آخر میں ۲۰ رکعت اسی طرح پوری ہوتی ہیں کہ ہر رکعت میں گرجانے کا اندیشہ رہتا ہے اور سجدہ سے اٹھکر کھڑا ہوتا پہاڑ پر چڑھنے سے زیادہ مشکل معلوم ہوتا ہے اس حالت میں بھی آپ دوسال بجا گئے اور رہت نہ ہارے۔ آخر میں جب قوت نے جواب ہی دیا تو محراب سنانا چھوٹ گیا۔ مگر اس کے بدلہ دوسرے سے سنتے اور خالی اوقات میں خود تلاوت کرنے کا شغل بڑھ گیا۔ ماہ مبارک میں اول اشراق سے لیکر گیارہ بجے تک تلاوت فرماتے (تذكرة التحلیل) مولانا میر شمسی نے یہ معمول جو لکھا ہے یہ بذل الحجود کی تالیف سے پہلے کا معمول ہے۔ ظہر کے بعد حضرت قدس سرہ کا معمول پارہ سنانے کا تھا جس کے لئے جناب الحاج حافظ محمد حسین صاحب مرحوم ہر سال اجراء ہے آیا کرتے تھے جیسا اور پر بھی لکھوا چکا ہوں، بعد عصر تا اظہار مدرسہ قدیم میں تشریف فرماتے اور خدام حاضر رہتے اور نجع ساکت و صامت رہتا البتہ دوسال عصر کے بعد کی اس مجلس میں میں نے اپنے والد صاحب نور اللہ مرقدہ کے ساتھ حضرت قدس سرہ کو دور کرتے بھی دیکھا۔ والد صاحب کے علاوہ میں نے کسی اور سے دور

کرتے نہیں دیکھا۔ اعتکاف کے درمیان میں اخیر عشرہ میں دس دن میں تین پارے یومیہ میرے والد صاحب نور اللہ مرقدہ نے تہجد میں قرآن پاک بنایا اپنے والد صاحب کے علاوہ کسی دوسرے کو سناتے ہوئے میں نے نہیں دیکھا۔ اسی طرح مغرب کے بعد کے نوافل میں سو اپارہ حضرت قدس سرہ خود تلاوت فرمایا کرتے تھے البتہ ۲۵ھ کے رمضان المبارک میں مغرب کے بعد اس پارہ کو نوافل میں اس سیہ کارنے سنا۔ اقتداء میں اس سیہ کار کے ساتھ حضرت مولانا الحاج شاہ عبد القادر صاحب نور اللہ مرقدہ اور مولانا الحاج سید احمد صاحب برادر بزرگ حضرت شیخ الاسلام مدفنی نور اللہ مرقدہ جما بھی ہوا کرتے تھے۔ حضرت رائپوری نور اللہ مرقدہ کی طبیعت اس رمضان المبارک میں بھی ناساز ہی رہی جسکی وجہ سے حضرت رائپوری بیٹھ کر پڑھا کرتے تھے۔ مگر حضرت قدس سرہ اپنی ضعف و پیری کے باوجود کھڑے ہو کر سنایا کرتے تھے۔ حضرت قدس سرہ حضرات میرٹھ حافظ فتح الدین، حاجی وجیہ الدین، شیخ رشید احمد صاحب مرحومین کے خصوصی تعلق کی بنا پر ان کے بچوں کے حفظ قرآن کے ختم کی تقریب میں بھی تشریف لے جاتے اور یہ حضرات بچوں کا ختم قرآن شریف حضرت کے اعتکاف کی وجہ سے ۲۰رمضان کی شب میں کراتے اور حضرت قدس سرہ ۱۹ کی صبح کو تشریف لے جاتے اور ۲۰ کی صبح کو واپس تشریف لاتے۔ ان کے ختم میں اس طرح شرکت فرماتے کہ مسجد میں فرض پڑھنے کے بعد اپنے مستقر تشریف لے جاتے اور اپنے امام کے پیچے تراویح ادا کرتے اور تراویح اور وتر سے فراغ پر مسجد میں ان بچوں کے ختم میں شرکت فرماتے۔ اول تو ختم کے دن ویسے ہی تا خیر بہت ہوتی پھر بھی کبھی آخر کی چار رکعات میں حضرت نور اللہ مرقدہ کے مسجد میں تشریف آوری کا انتظار ہوتا۔ مولانا میرٹھی

لکھتے ہیں اور صحیح لکھا کہ رمضان ۲۵ ہمیں بذل ختم ہو جانے کے بعد بذل کا وقت بھی زیادہ تر تلاوت قرآن پاک میں یا وفاء الوفاء کے مطالعہ میں صرف فرماتے ظہر کے بعد زنانہ مکان ہی میں اماں جی مرحومہ کو قرآن پاک سنایا کرتے کہ پرده کی وقت کی وجہ سے یہ ناکارہ نہیں جاسکتا تھا کہ گرمی شدید تھی اور زنانہ میں قیام کی ایک ہی منزل تھی نیچے کی منزل خدام کی اور کھانے پکانے کی تھی۔ مولانا میرٹھی نے لکھا کہ مولانا سید احمد صاحب اور مولوی زکریا نے یہ دیکھ کر کہ حضرت اس درجہ دماغی محنت کے بعد تلاوت کی اس ضعیفی میں اتنی کثرت سے ہمت فرماتے ہیں کئی بار عرض کیا کہ حضرت دماغ کی رعایت بہت ضروری ہے حضرت دماغ سے بہت کام لیتے ہیں مگر حضرت بیساختہ فرمایا کرتے کہ اب اس سے کام ہی کیا لیں باقی ہے جو رعایت کروں۔ ایک مرتبہ فرمایا کہ ضعف کی وجہ سے حافظہ پراشر پاتا ہوں اس لئے مجھے ڈر ہے کہ کہیں کلام مجید نہ بھول جاؤں اس لئے اس کا اہتمام کرتا ہوں ایک دفعہ ارشاد فرمایا کہ دماغ چاہے جاوے یار ہے مگر کلام مجید نہیں چھوٹا..... اور اس آخری رمضان کا تو پوچھنا ہی کیا جو عمر شریف کا آخری رمضان تھا کہ غذا بھی سادہ چائے کا ایک فنجان اور بمشکل آدھی چپاتی رہ گئی تھی تلاوت و ساعت کا مجاہدہ بہت ہی بڑھ گیا تھا۔ یعنی اول صبح کو سوا پارہ حفظ ساتے اور پھر ظہر سے عصر تک مسلسل تلاوت کبھی دیکھ کر کبھی حفظ فرماتے بعد مغرب اوایں میں سوا پارہ ساتے (زکریا کو) پھر عشاء کی نماز حرم میں پڑھ کر مولانا سید احمد صاحب کے مدرسہ میں تشریف لاتے اور قاری محمد توفیق صاحب مدرس تجوید کی اقتداء میں تراویح پڑھتے کہ وہ نہایت اطمینان سے دوپارے پڑھتے جن میں عربی پاچ نج جاتے جو یہاں کے سوابارہ بنجئے کا وقت ہے اس کے بعد قریب ۶ بجے عربی کے سو جاتے تھے۔ مولوی زکریا

صاحب کو حکم تھا کہ ۸ بجے مجھے جگا دیا کرو، مولوی صاحب فرماتے تھے کہ تمام رمضان میں صرف ایک یاد و مرتبہ مجھے اس کی نوبت آئی کہ حضرت کی آنکھ اس سے قبل نہ کھلی ورنہ ہمیشہ جب آٹھ بجے پہنچا تو حضرت کو یا وضو کرتے دیکھایا استنباط کرتے ہوئے چنانچہ حضرت دوپارے اس وقت نفلوں میں سنتے کہ حضرت کو امام نافع کی قراءت کا مل سنتے کا شوق تھا اس لئے مدرسے کے دو طالب علم ایک ایک پارہ اس قراءت کا ساتھ تھے۔ آخری ستائیں میں رمضان کی شب میں حضرت کو بخار چڑھ آیا اور بدن میں خدر کا اثر ہوا جس کا سلسلہ وصال تک چلا اس سے قبل ۲۸ھ کے سفر جہاز میں چونکہ چاند جہاز ہی میں نظر آگیا تھا باوجود دوران سر اور غایت تعب کے آپ نے تراویح کا اہتمام فرمایا اور قرآن مجید سننا سنا تاشروع کر دیا۔ مولوی محمد زکریا صاحب ساتھ تھے اول آٹھ رکعت میں حضرت نصف پارہ ساتھ اور پھر بارہ رکعات میں مولوی زکریا صاحب پون پارہ سنایا کرتے تھے۔ ۱۰ رمضان المبارک کو مکہ پہنچ گئے تو حضرت نے تراویح ایک قاری صاحب کی اقتداء میں پڑھی اور اپنا کلام مجید نوافل میں ختم فرمایا اس سفر میں جہاز سے جدا و اترنا عین مغرب کے وقت ہوا اور تکان کا یہ عالم تھا کہ تراویح کا تو کیا ذکر فرض نماز کا بھی کھڑے ہو کر پڑھنا مشکل تھا مگر حضرت نے اس شب میں کچھ تراویح کھڑے ہو کر اور کچھ بیٹھ کر پڑھیں، اللہ رے ہمت آپ کے کمالات حسیہ کا نقشہ اتنا ممکن مگر اس خداداد نعمت کو کن لفظوں میں ادا کروں جس کے کارناموں نے عقل کو حیران اور زبان کو گنگ بنادیا (تذکرۃ التحلیل)۔

آپ بیتی نمبر ۲ میں یہ لکھا جا چکا کہ جہاز میں حضرت قدس سرہ کو دوران سر کا اتنا شدید اثر ہوتا تھا کہ تکیے سے سراخنا مشکل اور یہی صورت یعنیہ اس تاکارہ کو بھی اپنے بچپن کے باوجود

تحمی اور مزید براں یہ کہ استفراغ اور قبھی خوب ہوتا تھا جہاز کی بدبو بالخصوص جب جہاز میں پڑول ڈالا جاتا تھا اور سارا جہاز اس سے سڑ جاتا تھا تو اس ناکارہ کو چکر کے ساتھ ساتھ استفراغ بھی خوب ہوتا تھا۔ ۲۹ شعبان کو حضرت نے مجھ سے ارشاد فرمایا کہ کیوں بھائی تراویح کا کیا ہوگا۔ میں نے کہا کہ دوران سر سے تو نہ شا جا سکتا ہے مگر امتلاء کا درمیان تراویح میں کیا ہوگا۔ حضرت نے فرمایا کہ اس کی تو کوئی بات نہیں قہ ہو گی وضو کر لینا۔ باوجود دوران سر اور ضعف و پیری کے اور زیانی جہاز چونکہ چھوٹا تھا خوب حرکت کرتا تھا اس کے باوجود ساری تراویح حضرت نے کھڑے ہو کر پڑھی جدہ تینچھے کے بعد جیسا کہ مولانا میر غوثی نے لکھا ایسا چکننا چور ہو رہے تھے کہ کھڑا نہیں ہوا جاتا تھا۔ حاجی مقبول احمد صاحب نے اللہ ان کی مغفرت فرمائے نہایت غصے میں مجھ سے فرمایا کہ عقیدت میں بڑے میاں کو لے کر کھڑے نہ ہو جانا کچھ ان کے ضعف کا بھی خیال کر لینا۔ چونکہ اس کا ذر تھا کہ نہ معلوم سفر میں حاجی جی کہاں میرا پتہ کاٹ دیں، حضرت کی کھانے میں معیت ان کی ہی رہیں منت تھی۔ ان کا حکم تھا کہ میں حضرت سے درخواست کروں کہ تراویح کی تو آج ہمت نہیں۔ یہ تو مجھ سے نہ ہو سکا لیکن جب حضرت قدس سرہ نے فرمایا کیوں بھائی مولوی زکریا کیا حال ہے میں نے حاجی صاحب کے ڈر کے مارے یوں عرض کر دیا کہ حضرت تکان بہت ہے۔ لیکن میری ندامت اور قلت کی انتہاء نہ رہی کہ جب میں نے دیکھا کہ حضرت قدس سرہ نے پوری تراویح خوب اطمینان سے پڑھی میں بار بار حضرت کو دیکھتا رہا اور اپنے اوپر افسوس کرتا رہا کہ کیوں جواب دیا اور کئی بار خیال آیا کہ حضرت سے عرض کر دوں کہ حاجی صاحب کے حکم سے میں نے مخذرات کی تھی مگر مر جوم کے ڈر کے مارے اسکی بھی ہمت نہ ہوئی۔ مجھے

خوب یاد ہے کہ نماز کے درمیان دو تین مرتبہ حضرت کے قریب گیا بھی اور یوں عرض کرنے کو بھی چاہا کہ حضرت کے ضعف کی وجہ سے عذر کیا تھا، مگر حاجی صاحب کا خوف غالب رہا کہ مجھ پر ناراض ہونگے مگر نہ امت اور قلق اب تک بھی ہے۔

نیز آپ بیتی نمبر ۶ لکھتے وقت جب مجاہدات کے ذیل میں اعلیٰ حضرت قطب الارشاد حضرت گنگوہی قدس سرہ کے معمولات رمضان لکھوائے گئے تو خیال ہوا کہ مضمون بالا کی مناسبت سے یہاں بھی نقل کرایا جائے۔ آپ بیتی نمبر ۶ میں حضرت گنگوہی قدس سرہ کے مجاہدات میں یہ لکھا گیا ہے کہ ریاضت و مجاہدہ کی یہ حالت تھی کہ دیکھنے والوں کو حرم آتا اور ترس کھایا کرتے تھے۔ چنانچہ اس پیرانہ سالی میں جبکہ آپ ستر سال کی عمر سے متجاوز ہو گئے تھے، کثرت عبادت کا یہ عالم تھا کہ دن بھر کاروزہ اور بعد مغرب چھوکی جگہ میں رکعت صلوٰۃ الاواین پڑھا کرتے تھے۔ جس میں تجھینا دوپارے قرآن مجید سے کم تلاوت نہ ہوتی تھی، پھر اس کے ساتھ رکوع سجدہ اتنا طویل کردیکھنے والوں کو سہو کا گمان ہو۔ نماز سے فارغ ہو کر مکان تک جانے اور کھانا کھانے کے لئے مکان پر ٹھہرنا کی مدت میں کئی پارے کلام مجید ختم کرتے تھے۔ پھر تھوڑی دیر بعد نماز عشاء اور صلوٰۃ اتوع جس میں گھنٹے سوا گھنٹے سے کم خرچ نہ ہوتا تھا ترا تو عج سے فارغ ہو کر ساڑھے دس گیارہ بجے آرام فرماتے اور دوڑھائی بجے ضرورتی اٹھ کھڑے ہوتے تھے بلکہ بعض دفعہ خدام نے ایک ہی بجے آپ کو وضو کرتے پایا اس وقت اٹھ کر ڈھائی تین گھنٹے تک تہجد میں مشغولیت رہتی تھی بعض مرتبہ سحر کھانے کے لئے کسی خادم کو پانچ بجے جانیکا اتفاق ہوا تو آپ کو نماز ہی میں مشغول پایا۔ صلوٰۃ فجر کے بعد آٹھ ساڑھے آٹھ بجے تک وظائف اور اوراد اور مراقبہ و ملاحظہ میں مصروفیت رہتی، پھر

اشراق پڑھتے۔ اور چند ساعت استراحت فرماتے۔ اتنے ڈاک آجائی تو خطوط کے جوابات اور فتاویٰ لکھوا تے اور چاشت کی نماز سے فارغ ہو کر قیلولہ فرماتے تھے، ظہر کے بعد جمیرہ شریفہ بند ہو جاتا اور تا عصر کلام اللہ کی تلاوت میں مشغول رہتے تھے باوجود یہ کہ اس رمضان میں جس کا مجاہدہ لکھا گیا ہے پیرانہ سالی و نقاہت کیسا تھوڑج جمع الورک کی تکلیف شدید کا یہ عالم تھا کہ استنجا گاہ سے جمیرہ تک تشریف لانے میں حالانکہ پندرہ سو لے قدم کا فاصلہ ہے مگر راہ میں بیٹھنے کی نوبت آتی تھی۔ اس حالت پر فرائض تو فرائض نوافل بھی کبھی بیٹھ کر نہیں پڑھے اور ان میں گھنٹوں کھڑا رہتا۔ بارہا خدام نے عرض کیا کہ آج تراویح بیٹھ کر ادا فرمادیں تو مناسب ہے، مگر جب آپ کا جواب تھا یہی تھا ”نہیں جی یہ کم ہمتی کی بات ہے“ اللہ رے ہمت آخر ”اَفْلَا اکون عَبْدًا شَكُورًا“ کے قائل کی نیابت کوئی سہل نہ تھی جو اس ہمت کے بغیر حاصل ہو جاتی۔ یوں تو ماہ رمضان المبارک میں آپ کی ہر عبادت میں بڑھوڑی ہو جاتی تھی۔ مگر تلاوت کلام اللہ کا شغل خصوصیت کے ساتھ اس درجہ بڑھتا تھا کہ مکان تک آنے جانے میں کوئی بات نہ فرماتے تھے۔ نمازوں میں اور نمازوں کے بعد تجھینا نصف ختم قرآن مجید آپ کا یومیہ معمول قرار پایا تھا جس شب کی صبح کو پہلا روزہ ہوتا آپ حضار جلسہ سے فرمادیا کرتے تھے کہ آج سے کچھری برخاست۔ رمضان کو بھی آدمی ضائع کرے تو افسوس کی بات ہے۔ اس مجاہدہ پر غذا کی یہ حالت تھی کہ کامل رمضان بھر کی خوراک پانچ سیر اتاج تک پہنچنی دشوار تھی، تذکرہ الرشید میں دوسری جگہ ماہ مبارک کے معمولات میں حکیم اخلاق صاحب نہشوری خلیفہ حضرت امام ربانی کی ایک تحریر لکھی ہے۔ وہ لکھتے ہیں رمضان شریف میں صبح کو خلوت خانہ سے دیر میں برآمد ہوتے۔ موسم سرما میں اکثر دس بجے

تشریف لاتے۔ نوافل اور قراءت قرآن و سکوت و مراقبہ میں بہت دیگر ایام بہت زیادتی ہوتی، سوتا اور استراحت نہایت قلیل، کلام بہت کم کرتے بعد نماز مغرب ذرا در خلوت نشینی کا ذائقہ لے کر کھانا تناول فرماتے تراویح کی بیس رکعت اواں میں خود پڑھاتے تھے اور آخر میں صاحبزادہ مولوی حافظ حکیم محمد مسعود احمد صاحب کے چیچے پڑھتے۔ بعد و تر دور رکعت طویل کھڑے ہو کر بھی بیٹھ کر پڑھتے دیر تک متوجہ قبلہ بیٹھ کر پڑھتے رہتے۔ پھر ایک سجدہ تلاوت کر کے کھڑے ہو جاتے تھے۔ بندہ نے بعض الفاظ سن کر اندازہ کیا ہے کہ اس درمیان میں سورہ بتارک الذی اور سورہ سجدہ اور سورہ دخان پڑھتے تھے۔ اکثر تمام عشرہ ذی الحجه اور عاشورہ اور نصف شعبان کا روزہ رکھتے۔

میرے والد صاحب نور اللہ مرقدہ نے یہ واقعہ بہت دفعہ سنایا کہ حضرت قدس سرہ کی حیات کے آخری رمضان میں قرآن پاک میں نے سنایا کہ حکیم مسعود صاحبؒ نے کسی مجبوری کی وجہ سے قرآن پاک سنانے سے عذر فرمادیا تھا والد صاحب فرمایا کرتے تھے کہ حضرت امام ربانی قدس سرہ نے ماہ مبارک سے کئی دن پہلے یہ فرمانا شروع کیا کہ اب کے تو مسعود احمد معدود رہے ہمیں تراویح کون پڑھاوے گا۔ والد صاحب فرمایا کرتے تھے کہ میں بار بار اس لفظ کو سنتا مگر ادبائیہ کہنے کی ہمت نہ پڑتی کہ میں پڑھادوں گا۔ ماہ مبارک سے دو دن قبل حضرت نے ارشاد فرمایا مولوی سعیٰ تم بھی تو حافظ ہو میں نے عرض کیا کہ حضرت حافظ تو ضرور ہوں مگر میں تو فارسی میں قرآن پڑھتا ہوں اور حضرت والا حکیم صاحب کے قرآن سننے کے عادی ہیں جو جید قاری ہیں، حضرت قدس سرہ نے فرمایا کہ نہیں تمہارا قرآن تو میں نے ساہے بس اب کے تو تم ہی تراویح پڑھا دیجیو والد صاحب فرمایا کرتے تھے کہ

پہلے دن تو مجھ پر بہت بوجھ پڑا اور سوا پارہ قرآن پاک کا دن میں دیکھ کر پڑھا کہ سات سال کی عمر میں قرآن پاک ختم کرنے کے بعد چھ مہینے تک ایک قرآن روز دیکھ کر پڑھا کرتا تھا۔ لیکن اس کے بعد سے کبھی دیکھ کر پڑھنے کی نوبت ہی نہ آئی یوں فرمایا کرتے تھے پہلے دن سوا پارہ تو دن میں دیکھ کر پڑھا تھا پھر دوسرے دن سے خوف نکل گیا۔ پھر سارے رمضان دیکھ کر پڑھنے کی نوبت نہ آئی۔ فقط۔ میرے والد صاحب نور اللہ مرقدہ کے یہاں قرآن پاک حفظ پڑھنے کا تو اس قدر زور تھا کہ شاید کہیں لکھوا چکا ہوں کہ وہ اپنے تجارتی کتب خانہ کے پیکٹ وغیرہ اپنے ہاتھ سے بنایا کرتے تھے۔ خود ہی پتے لکھا کرتے تھے اور اس وقت بالجھر قرآن پاک پڑھا کرتے تھے نہ اس میں کوئی مشابہ لگتا تھا، مولانا عاشق الہی صاحب رحمۃ اللہ علیہ تذکرہ الحلیل میں ان کے حالات میں لکھتے ہیں کہ ایک مرتبہ میری درخواست پر رمضان میں قرآن شریف سنانے کے لئے میرٹھ تشریف لائے تو میں نے دیکھا کہ دن بھر میں چلتے پھرتے پورا قرآن ختم فرمائیتے اور افطار کا وقت ہوتا تو ان کی زبان پر قل اعوذ برب الناس ہوتی تھی۔ ریل سے اترے تو عشاء کا وقت ہو گیا تھا۔ ہمیشہ باوضو رہنے کی عادت تھی اس لئے مسجد میں قدم رکھتے ہی مصلے پڑا گئے اور تین گھنٹے میں دس پارے ایسے صاف اور روائ پڑھے کہ نہ کہیں لکھت تھی نہ مشابہ گویا قرآن شریف سامنے کھلا ہوا ہے اور باطمینان پڑھ رہے ہیں تیرے دن ختم فرمایا کر روانہ ہو گئے کہ دور کی ضرورت تھی نہ سامع کی۔ میرٹھ کے اس سفر کے متعلق والد صاحب نے یہ بھی فرمایا کہ میرٹھ کے لوگوں سے معلوم ہوا کہ جب لوگوں میں یہ تذکرہ ہوا کہ ایک شخص سہارنپور سے تین دن میں قرآن شریف سنانے کے لئے آ رہا ہے تو تمیں چالیس حافظ مخفی امتحان کے لئے میرے پیچے

تروتھ پڑھنے آئے تھے۔ والد صاحب کو رمضان المبارک میں میری طرح سے بخار نہیں آتا تھا۔ دوستوں کے اصرار پر ایک دو دن کے لئے ان کے یہاں جا کر دوشب یا زیادہ سے زیادہ تین شب میں تروتھ میں ایک قرآن پڑھ کر واپس آ جاتے تھے۔ مساجد میں عموماً تین شب میں ہوتا تھا۔ غیر مساجد میں ایک یا دو شب میں بھی ہو جاتا تھا۔ ایک مرتبہ شاہزادہ حسن صاحب مرحوم رئیس بیہت کے اصرار پر دوشب میں ان کے مردانہ مکان میں قرآن پاک سنایا کر آئے تھے۔ مسجد نواب والی قصاب پورہ دہلی میں بھی ایک دفعہ قرآن سنا نا مجھے یاد ہے عزیز مولوی نصیر الدین سلمہ حکیم الحلق صاحب مرحوم کی مسجد میں ایک مرتبہ قرآن پاک سنایا کر آئے تھے۔ میرے والد صاحب نور اللہ مرقدہ کی سفر سے واپس تشریف لائے حکیم الحلق صاحب کی بیٹھک میں استراحت فرمائے تشریف لے گئے نصیر الدین کا چودھواں پارہ تھا سامنے بار بار لقے دے رہا تھا وہ باوضو تھے مسجد میں تشریف لے گئے نصیر الدین کو سلام پھیرنے کے بعد مصلی پر سے ہٹا کر رسول رکعات میں سولہ پارے ختم کردیئے مصلیوں کو گرانی تو ضرور ہوئی مگر لوگوں کو جلد قرآن پاک ختم ہونے کی خوشی مشقت پر غالب ہوا کرتی ہے۔ بارہویں رات میں قرآن ختم کر کے سب تکان بھول گئے۔ بعض اعزہ کے اصرار پر کاندھلہ میں بھی اُمی بی (میرے والد صاحب کی نانی اور حضرت مولانا مظفر حسین صاحب کی صاحبزادی امۃ الرحمٰن جن کا عرف اُمی بی پڑھا تھا) کے مکان پر آخر زمانہ میں ایک دفعہ قرآن تشریف سنانے کا حال تو مجھے بھی معلوم ہے اور اپنی جوانی کا وہ قصہ سنایا کرتے تھے کہ ساری رات نوافل میں قرآن سنانے میں گذرتی تھی۔ اور چونکہ ہمارے یہاں نوافل میں چار سے زیادہ مقتدیوں کی اجازت نہیں ہوتی تھی اس لئے مستورات تو بدلتی رہتی تھیں اور میرے والد

صاحب مسلسل پڑھتے رہتے تھے۔ میرے چچا جان نور اللہ مرقدہ نے بھی کبھی رمضان المبارک امی بی کی وجہ سے کاندھلہ گزارا۔ تراویح تقریباً ساری رات میں پوری ہوتی تھی۔ مسجد سے فرض پڑھنے کے بعد مکان تشریف لے جاتے تھے اور سحر تک تراویح میں چودہ پندرہ پارے پڑھتے تھے۔ مولا ناروں الحسن صاحبؒ میرے والد صاحب کے حقیقی ماموں اور میری سابقہ الہیہ مرحومہ کے والدان کا مفصل قصہ تو آپ بیتی نمبر ۶ کے تقوی کے مضمون میں آئے گا اس کا یہ جزء یہاں کے مناسب ہے کہ ۳۰ رمضان المبارک کو اتم سے قل اعوذ بر رب الفلق تک ایک رکعت میں اور دوسری میں قل اعوذ بر رب الناس پڑھ کر سحر کے وقت اپنی والدہ یعنی امی بی سے یہ کہہ کر کہ دور رکعت میں نے پڑھادیں اٹھارہ آپ پڑھ لیں اور ان کی والدہ امی بی نے سارا قرآن کھڑے ہو کر سناء، بات پر بات نکلتی جاتی ہے مگر یہ واقعات بھی اکابر کے ماہ مبارک کے معمولات میں داخل ہیں اس لئے زیادہ بے محل نہیں۔

حضرت اقدس نانوتوی قدس سرہ کے ماہ مبارک کے تفصیلی حالات تو مجھے نہیں ملے اور اب کوئی ایسا ہے بھی نہیں جس سے تحقیقات کی جاسکے۔ البتہ یہ مشہور ہے کہ حضرت نے ۱۷۴ھ کے سفر حجاز میں ماہ مبارک میں قرآن پاک حفظ کیا تھا روزانہ ایک پارہ یاد کر کے تراویح میں سنایا کرتے تھے۔ مگر حضرت مولا ناجمہ یعقوب صاحب نانوتوی نے سوانح قاسمی میں تحریر فرمایا کہ جمادی الثانیہ ۱۷۴ھ میں حج کے لئے روانہ ہوئے آخر ذی قعده میں مکہ مکرمہ پہنچے۔ بعد حج مدینہ شریف پہنچے اور ماہ صفر میں مدینہ پاک سے مراجعت فرمائی ربیع الاول کے اخیر میں سمبئی پہنچے اور جمادی الثانیہ تک وطن پہنچے، جاتے ہوئے کراچی سے جہاز باد بانی میں سوار ہوئے تھے رمضان کا چاند یکھ کر مولوی صاحب نے قرآن شریف یاد کیا تھا اور وہاں سنایا۔ بعد عید مکمل پہنچ کر حلواء مسقط خرید فرمائیں ختم دوستوں کو تقسیم

فرمائی، مولوی صاحب کا اس سے پہلے قرآن یاد کرنا کسی کو ظاہرنہ ہوا تھا بعد ختم مولوی صاحب فرماتے تھے کہ فقط دوسال رمضان میں میں نے یاد کیا اور جب یاد کیا پاؤ پارہ کی قدر یا کچھ اس سے زائد یاد کر لیا پھر تو بہت کثرت سے پڑتے۔ ایک بار یاد ہے کہ ستائیں پارے ایک رکعت میں پڑتے اگر کوئی اقتداء کرتا رکعت کر کے یعنی سلام پھیر کر اسکو منع فرمادیتے اور تمام شب تہا پڑتے رہتے (سوانح قاسی) مشہور قول میں ایک سال اور حضرت کے ارشاد میں دوسال اور پاؤ پاؤ پارہ یاد کرنے سے یہ معلوم ہوتا ہے کہ پہلے رمضان میں کچھ حصہ پاؤ پاؤ پارہ یاد کیا۔ اور دوسرے رمضان میں جو سفر حج میں تھا ایک ایک پارہ پڑھ کر اس کی تکمیل فرمائی۔

سید الطائفہ حضرت الحاج امداد اللہ صاحب نور اللہ مرقدہ کے رمضان کے معمولات حضرت حکیم الاممۃ نور اللہ مرقدہ نے امداد المشاق میں نقل کئے ہیں کہ حضرت حاجی صاحب نے فرمایا کہ تمہاری تعلیم کے واسطے کہتا ہوں یہ فقیر عالم شاہ میں اکثر راتوں کو نہیں سویا خصوصاً رمضان شریف میں بعد مغرب دلوڑ کے نابالغ حافظ یوسف ولد حافظ ضامن صاحب و حافظ احمد حسین میرا بختیجا سوا پارہ عشائیں تک سناتے تھے۔ بعد عشاء دو حافظ اور سناتے تھے۔ ان کے بعد ایک حافظ نصف شب تک اس کے بعد تہجد کی نماز میں دو حافظ۔ غرض کہ تمام رات اسی میں گذر جاتی تھی۔ (امداد المشاق)

اعلیٰ حضرت شاہ عبدالرحیم صاحب راپوری کے رمضان المبارک کے معمولات تذکرۃ التخلیل میں یہ لکھے ہیں کہ حضرت رحمۃ اللہ علیہ کو تعلیم قرآن پاک سے شغف تھا (دون ٹکے دیہات میں بیسوں مکاتب قرآن پاک کے جاری کرائے) اسی طرح خود

تلاوت کلام اللہ سے عشق تھا، آپ حافظ قرآن تھے، اور شب کا قریب قریب سارا وقت تلاوت میں صرف ہوتا تھا۔ رات دن کے چوبیس گھنٹوں میں شاید آپ گھنٹہ بھر سے زیادہ نہ سوتے ہوں اور اسی لئے آپ کو لوگوں سے وحشت ہوتی تھی کہ معمول تلاوت میں حرج ہوتا تھا عصر و مغرب کے درمیان کا وقت عام دربار اور سب کی ملاقات کے لئے مخصوص تھا (از ذکریا صبح کے وقت میں بھی نو دس بجے کے قریب ایک گھنٹہ مہماںوں کی عمومی ملاقات کا وقت تھا) اور اس کے علاوہ بغیر کسی خاص ضرورت کے آپ کسی سے نہ ملتے اور جگہ شریف کا دروازہ بند فرمائے کر خلوت کے مزے لوٹتے۔ اور اپنے مولاۓ کریم سے راز و نیاز میں مشغول رہا کرتے تھے خواراک آپ کی بہت ہی کم تھی اور ماہ رمضان میں تو مجاہدہ اس قدر بڑھ جاتا تھا کہ دیکھنے والوں کو ترس آتا تھا (ماہ مبارک میں صبح اور عصر کے بعد کی مجلس بھی موقوف ہو جاتی تھی۔ ذکریا) افطار و سحر دونوں کا کھانا بمشکل دو پیالی چائے اور آدھی یا ایک چپاتی ہوتا تھا۔ شروع میں آپ قرآن مجید تراویح میں خود سناتے اور دو بجے ڈھانی بجے فارغ ہوتے تھے (ہندافی الاصل) مگر آخر میں دماغ کا ضعف زیادہ بڑھ گیا تو سامع بنے اور اپنی تلاوت کے علاوہ تین چار ختم سن لیا کرتے تھے ماہ مبارک میں چونکہ تمام رات اور تمام دن آپ کا مشغله تلاوت کلام اللہ رہتا تھا اس لئے تمام مہماںوں کی آمد آپ روک دیا کرتے تھے (از ذکریا مہماںوں کا ہجوم تو رمضان میں اعلیٰ حضرت رائپوری کے یہاں بہت بڑھ جاتا تھا البتہ ملاقات بالکل بند تھی۔ جب اعلیٰ حضرت قدس سرہ نمازوں کے لئے مسجد آتے جاتے تو وہ لوگ دور سے زیارت کیا کرتے تھے) اور مکاتبت بھی پورے مہینے بند رہتی تھی کہ کوئی خط کسی کا بھی (الاما شاء اللہ) عید سے قبل دیکھایا سنا نہ جاتا تھا۔ اللہ جل جلالہ کا ذکر جس پیرا یہ

پر بھی ہوا آپ کی اصل غذا تھی۔ اور اسی سے آپ کو وہ قوت پہنچتی تھی جس کے سامنے دواء المسک اور جواہر مہرہ بیج تھا۔ (تذکرہ الحلیل)

یہ اوپر لکھا جا چکا ہے کہ اعلیٰ حضرت نور اللہ مرقدہ کے یہاں رمضان میں ہجوم تو بہت رہتا تھا مگر حقیقی طالبین کا رہتا تھا جن کے لئے ماہ مبارک میں کوئی ملاقات کا وقت نہیں تھا صرف نماز کو آتے جاتے دور سے عشا ق زیارت کیا کرتے تھے لیکن جن لوگوں کے آنے پر حضرت نور اللہ مرقدہ کے قلب اطہر کو متوجہ ہونا پڑے ان کا آنا بڑا اگراں تھا۔ آپ بیتی نمبر ۲ باب تحدیث بالنعمہ میں لکھوا چکا ہوں کہ اپنے والد صاحب نور اللہ مرقدہ کے زمانہ حیات کے آخری رمضان میں میں نے اعلیٰ حضرت رائپوری قدس سرہ کی خدمت میں رمضان نمبر ۳۲ ھ گذارنے کی خواش ظاہر کی تھی تو اعلیٰ حضرت ” نے از راہ شفقت تحریر فرمایا کہ رمضان کہیں آنے جانے کا نہیں ہوتا اور نہ ملنے کا۔ اپنی جگہ یکسوئی سے کام کرتے رہو۔ اس کے بعد اس ناکارہ نے صرف اخیر عشرہ میں حاضری کی اجازت چاہی جس کا جواب میرے کاغذات میں مل گیا جو آپ بیتی نمبر ۳ میں لکھوا چکا ہوں کہ جو سب شروع ماہ مبارک میں عدم قیام کا ہے وہ آخر ماہ میں بھی موجود ہے۔ باقی تم اور تمہارے ابا جان زبردست ہیں، ہم غریبوں کی کیا چل سکے۔ یہ تمہاری زبردستی ہے کہ جو اس وقت ماہ مبارک میں جواب لکھوار ہا ہوں، باقی جو ذکر و شغل حضرت مولانا سلمہ نے تلقین فرمایا ہے وہی کرنا چاہئے۔ یہ خط تو وہاں گذر چکا۔ مگر میرے والد صاحب ” نے فرمایا کہ تیری وجہ سے حضرت کی یکسوئی میں فرق پڑے گا اور حضرت کو تیرے کھانے پینے کا فکر رہے گا اس لئے حضرت کا حرج نہ کر۔ اس واقعہ کو تفصیل سے وہاں لکھوا چکا ہوں۔

حضرت شیخ الہند نوراللہ مرقدہ کے رمضان کے معمولات کے متعلق فضائل رمضان میں بھی دو چار حرف آپکے ہیں۔ حضرت شیخ الاسلام نوراللہ مرقدہ سفر نامہ اسیر مالنا میں تحریر فرماتے ہیں چونکہ رمضان کا مہینہ طائف میں نہایت بد منی کی حالت میں واقع ہوا تھا۔ اس لئے نہ تو دن میں حسب خواہش لوگوں کو خوراک کا انتظام کرنا ممکن ہوتا تھا نہ مساجد میں تراویح وغیرہ کا انتظام حسب ضرورت ہو رہا تھا۔ مسجد ابن عباس وہاں کی بڑی مسجد ہے اس میں بھی تراویح المترکف سے ہوتی تھی۔ اور اس میں بھی بہت کم آدمی آتے تھے باقی لوگ محلہ کی مسجدوں اور اپنے مکانوں میں پڑھتے تھے کیونکہ گولیاں ہر وقت اوپر سے گزرتی رہتی تھیں۔ مولانا نے بھی اولاً مسجد ابن عباس رضی اللہ عنہما میں حسب عادت سابقہ تراویح پڑھنی شروع کی۔ مگر چونکہ راستہ وہاں کا ایسا تھا جہاں پر گولیاں برابر آتی رہتی تھیں۔ اس لئے اس مسجد میں جاتے وقت خطرہ ضرور رہتا تھا اور پھر ایک شب میں یہ واقعہ پیش آیا کہ نماز مغرب پڑھ کر ابھی فارغ ہوئے ہی تھے ابھی تک نفل وغیرہ پڑھتی رہتے تھے اندر ہمراہ ہو چکا تھا کہ بدودوں نے ہجوم کیا مسجد ابن عباس کی چھٹ اور میناروں پر بھی ایک بڑا دستہ ترکی فوجیوں کا تھا اور مسجد کے دروازے پر بھی مورچہ تھا غرض کہ طرفین میں خوب تیز گولی اور گولوں کی بارش دیر تک ہوتی رہی خود مسجد میں بھی برابر گولیاں برستی رہیں جو لوگ مسجد میں باقی تھے وہ ایک کونے میں جدھر گولیوں کے آنے کا گمان نہ تھا بیٹھ گئے اس روز تراویح بھی نہیں ہوئی فقط چند آدمیوں نے بوقت نماز عشاء فرض عشاء ایک طرف پڑھ کر جب کچھ سکون ہوا چلے گئے۔ اس کے بعد احباب نے اصرار کیا کہ آپ مسجد ابن عباس میں نماز کے لئے نہ جایا کریں دروازہ مکان کے قریب جو مسجد ہے اس میں ہمیشہ نماز

باجماعت پڑھا کریں، چنانچہ تمام رمضان اوقات خمسہ کی نمازوں پڑھتے تھے۔ اس سال تراویح فقط المترکف سے پڑھی گئی اس کے بعد مولانا رحمۃ اللہ علیہ نوافل میں سحر کے وقت تک مسجد میں مشغول رہتے تھے۔ مولوی عزیز گل صاحب اور کاتب الحروف (حضرت شیخ الاسلام) اسی مسجد میں علیحدہ علیحدہ نفلوں وغیرہ میں وقت گذارتے۔ چونکہ گرمیوں کی رات تھی جلد تر سحور کا وقت ہو جاتا تھا۔ پھر آکر پچھے سحری پکاتے جو اکثر پیشے چاول ہوتے تھے۔ مگر چونکہ شکر وہاں ملتی تھی اس لئے شکر کو بجائے شکر چاول اور چائے میں استعمال کرتے تھے۔ اور اکثر تو نمکین چاول بغیر گوشت پکایا جاتا تھا۔ اس وقت طائف میں چاول وغیرہ بھی دستیاب ہونا مشکل ہوتا تھا۔ ایک آنہ والی روٹی آٹھ آنے کو بمشکل ملتی تھی۔ مگر دہلی کے تاجر ووں میں سے حاجی ہارون مرحوم نے تھوڑے چاول مولانا مرحوم کے لئے ہدیۃ بلا طلب بیچ دیئے تھے جو کہ عمدہ قسم کے تھے انہوں نے بہت کام دیا۔ اس مدت میں جو کہ تقریباً دو ماہ تھی، ہم نے دس بارہ اشرفتی طائف میں بوجہ سخت گرانی کھاؤالیں۔ (ایسیر مالٹا)

حضرت مولانا الحاج سید اصغر حسین میاں صاحب دیوبندی رحمۃ اللہ علیہ سوانح شیخ الہند میں تحریر فرماتے ہیں رمضان المبارک میں مولانا کی خاص حالت ہوتی تھی اور دن رات عبادت خداوندی کے سوا کوئی کام بھی نہ ہوتا دن کو لیٹتے اور آرام فرماتے لیکن رات کا اکثر حصہ بلکہ تمام رات قرآن مجید سننے میں گزار دیتے (از زکریا حضرت شیخ الہند قدس سرہ خود حافظ نہیں تھے) کئی کئی حافظوں کو سنانے پر مقرر رکھتے۔ اگر وہ باہر کے رہنے والے خادم و شاگرد ہوتے تو ان کے قیام و طعام کا اہتمام فرماتے اور تمام مصارف برداشت فرماتے کبھی اپنے مرشدزادہ مولانا حافظ محمد احمد صاحب (مہتمم دار العلوم) سے اصرار کر کے کئی کئی قرآن

مجید سننے۔ کبھی اپنے بے تکلف پیر بھائی حافظ انوار الحق مرحوم سے کبھی اپنے چھوٹے بھائی مولوی محمد محسن صاحب کو مقرر فرماتے۔ اور کبھی اپنے عزیز بھائی مولوی محمد حنفی صاحب کو اور اخیر زمانہ میں اکثر مولوی حافظ کفایت اللہ صاحب اس خدمت سے سرفراز ہوتے تھے۔ تراویح سے فارغ ہو کر بہت دیر تک حاضرین کو مضاہیہ اور حکایات اکابر سے مخطوط فرماتے اور پھر اگر موقع ملتا تو چند منٹ کے لئے لیٹ جاتے۔ اس کے بعد نوافل شروع ہوتیں ایک حافظ دو چار پارے سنا کر فارغ ہو کر آرام کرتا مگر حضرت اسی طرح مستعد رہتے۔ اور دوسرا حافظ شروع کر دیتا۔ اسی طرح متعدد حفاظت باری باری کئی کئی کئی پارے سنا تے۔ قاری بدلتے رہتے تھے مگر مولانا کبھی دو تین بجے تک اور کبھی بالکل سحر کے وقت تک اسی طرح کھڑے سننے رہتے بعض رمضان میں فرانس مسجد میں پڑھ کر مکان میں باجماعت خدام و حاضرین تراویح پڑھتے اور اسی طرح چار چار اور چھوٹے بلکہ کبھی دس دس پارے تراویح میں پڑھے جاتے تراویح ختم ہو جاتی تو کوئی حافظ نوافل میں شروع کر دیتا تمام رات یہی لطف رہتا تھا۔ اور اس قدر طویل قیام کے بعد جب پاؤں ورم کر جاتے تو خدام مخلصین کو رنج ہوتا اور حضرت دل میں خوش ہوتے کہ حتی تورمت قدماہیں سید الاولین والآخرین صلی اللہ تعالیٰ علیہ وسلم کا اتباع نصیب ہوا۔ ایک مرتبہ تقلیل طعام اور قلت منام اور پھر طویل قیام سے رمضان المبارک میں نہایت ضعیف ہو گئے۔ پاؤں کا ورم بہت زیادہ ہو گیا مگر قلبی شوق چین نہ لینے دیتا تھا کثیر مقدار میں قرآن مجید سننے کے لئے مستعد تھے۔ آخر لاچار ہو کر مکان میں سے عورتوں نے مولوی حافظ کفایت اللہ صاحب کو کہلا بھیجا کہ آج کسی بہانے سے قلیل مقدار پر بس کر دینا۔ مولوی صاحب نے تھوڑا سا پڑھ

اکبر مصطفیٰ

۳۲

حضرت شاہ عبدالغفار ربانی

لطفاً نظر بخواهید کہ اسی کی وجہ سے ایک دوسری طرف کا

دریافت کیا مگر تادم تحریر تو مجھے اس میں کامیابی نہیں ہوئی۔ البتہ معمولات اشرفیہ میں یہ مضمون لکھا ہے کہ رمضان میں حضرت والا اکثر خود قرآن شریف سناتے ہیں اور بلا مانع قرآن سناتا بھی نہیں چھوڑتے نصف قرآن تک سوا پارہ پھر ایک پارہ روز پڑھتے ہیں ستائیں سویں شب کو اکثر ختم کرتے ہیں۔ جو خوبیاں حضرت والا کے پڑھنے میں ہیں وہ سننے ہی سے تعلق رکھتی ہیں۔ ترتیل وہی رہتی ہے جو عام طور سے نماز پڑھانے میں ہوتی ہے۔ اگر بھی جلدی بھی پڑھانا ہوتا ہے تو حروف کا تابع وہی قائم رہتا ہے جو آہستہ پڑھنے میں ہوتا ہے اوقاف و لمحہ کی رعایت جیسی حضرت والا کے پڑھنے میں ہوتی ہے کہیں کم پائی جاسکتی ہے۔ یاد اتنا اچھا ہے کہ متشابہ شاذ و نادر ہی لگتا ہے۔ قرآن شریف سے طبعاً حضرت والا کو ایسی مناسبت ہے کہ گویا ازاں اول تا آخر نظر کے سامنے ہے۔ کوئی لفظ یا کوئی آیت پوچھی جائے کہ کہاں آئی ہے تو فی البدیہ جواب دے سکتے ہیں۔ مقام کا پور جماعت تراویح میں مجمع اس قدر ہوتا تھا کہ جو کوئی مغرب کے بعد پھر تی کے ساتھ کھانا کھا کر پہنچ گیا تو جگہ ملی ورنہ محروم رہا اس قدر مجمع میں سجدہ تلاوت کرنے میں دقت تھی اور بہت کم کی نماز جاتے رہنے کا اندریشہ تھا۔ اس واسطے ایک مرتبہ اس روایت پر عمل کیا گیا کہ آیت سجدہ کے بعد اگر فوراً کوئی کیا جاوے تو سجدہ صلوٰۃ میں سجدہ تلاوت بھی ادا ہو جاتا ہے مگر تعریف یہ ہے کہ رکعتیں چھوٹی بڑی نہیں ہوتی تھیں۔ رمضان میں روزہ عموماً درسہ میں مہمانوں کے ساتھ افطار فرماتے ہیں اور اذان اول وقت بہت ٹھیک وقت پر ہوتی ہے اور اطمینان کے ساتھ افطار کر کے ہاتھ دھو کر کلی کر کے بطمانتیت و سکون نماز کے لئے کھڑے ہوتے ہیں۔ اذان اور جماعت کے درمیان اتنا وقت بخوبی ہوتا ہے کہ کوئی چاہے تو اطمینان سے وضو کر لے اور

بکیر اولی نہ جائے۔ اہل محلہ اپنے گھروں پر افطار کر کے بخوبی تکمیر اولی میں شریک ہوتے ہیں نماز مغرب سے حسب معمول مع اور ادفار غم ہو کر کھانا نوش فرماتے ہیں اور عشاء کی نماز کے لئے روزانہ وقت کے قریب ہی کھڑے ہوتے ہیں۔ تراویح نہایت اطمینان کے ساتھ پڑھتے ہیں۔ میں الت رویحات اذ کار مسنونہ ادا فرماتے ہیں۔ رکعات کے رکوع و وجود ایسے ہی ہوتے ہیں جیسے تمام نمازوں کے۔ تجد کے وقت بھی قراءت اکثر سری اور کبھی جہری کرتے ہیں، اگر مسجد میں بوجہ مختلف ہونے کے ہوتے ہیں تو با اوقات حضرت کے پیچھے تجد میں دو چار آدمی مقتدی بن جاتے ہیں اور حضرت اسکو منع نہیں کرتے ہاں اسکا اہتمام بھی نہیں کرتے کہ تجد جماعت کے ساتھ ہوا کرے۔ بلکہ ایک مرتبہ یہ بھی دیکھا کہ آنکھ ذرا دری میں کھلی تو مقررہ قرآن دور کعت میں پڑھ کر فرمایا سحری کھالو پھر اگر وقت پنج تو اپنا اپنا تجد پورا کرلو۔ بعد تجد آرام فرم اک فجر کے لئے حسب معمول انٹھ بیٹھتے ہیں اور دن اور رات کے تمام معمولات جاری رہتے ہیں کبھی اعتکاف کرتے ہیں۔ پورے عشرہ آخرہ یا تین روز اعظام میں رہتے ہیں۔ اس وقت انوار و برکات کا گویا مینہ برستا ہے اعتکاف میں تصنیف کا سلسلہ برابر جاری رہتا ہے۔ ”قصد اسبل“، اعتکاف ہی میں آنٹھ دن میں لکھی گئی ہے۔ ایک اور کتاب بھی قصد اسبل کے ساتھ ان ہی دنوں میں لکھی گئی تھی یعنی الفتوح فيما يتعلق بالروح ایک مرتبہ احقیر (حکیم محمد مصطفیٰ) کو ۲۸ رمضان کو تھانہ بھون حاضر ہونے کا موقع ملا خیال غالب یہ تھا کہ قرآن ختم ہو گیا ہو گا۔ کیونکہ اکثر جگہ ستائیسویں شب میں ختم ہو جاتا ہے نیز مسجد کی کسی ہیئت میں یا جماعت میں معمول کے خلاف کوئی تبدیلی نہ تھی اور اس کے خلاف کا وہ ہمہ بھی نہ ہوا۔ اور اتفاقی بات ہے کہ حضرت نے تراویح سورہ واٹھی سے شروع

کی اس سے اور اس خیال کی تائید ہوئی کیونکہ واضحی سے اکثر اسوقت پڑتے ہیں جبکہ قرآن ختم ہو چکا ہو۔ جب حضرت نے سورہ اقراء پر بسم اللہ پڑھی تو خیال ہوا کہ آج ختم کا دن ہے۔ چنانچہ یہ خیال صحیح نکلا۔ بعد نتم دعا مانگی گئی جس میں معمول سے کچھ بین زیادتی نہ تھی، اور ایک چراغ جو روزانہ جلتا تھا اس کے علاوہ نہ کوئی دوسرا چراغ تھا اور نہ آدمیوں میں زیادتی تھی نہ مٹھائی بھی۔ ایک شخص نے اجازت چاہی کہ میرا جی چاہتا ہے کہ میں کچھ مٹھائی بانوں مگر حضرت نے منع فرمادیا کہ آج نہیں آپ کا دل چاہے تو کل کو بانت دیجئے۔ نہ اجوائیں وغیرہ پر دم ہوا حضرت نے اوائل سورہ بقرہ الی المفلحون تک پڑھا (معمولات اشرفی) دوسری جگہ حضرت نور اللہ مرقدہ کے روزانہ کے معمولات میں لکھتے ہیں کہ حضرت اکثر نصف شب کے بعد تجد کے لئے انتہے ہیں بھی سدس لیل میں بھی اس سے مقدم موخر اکثری عادت آٹھ رکعت کی ہے کبھی کم زیادہ بھی، ماہ مبارک میں تجد کی نماز میں ایک پارہ روزانہ پڑھتے دیکھا اور بعض دفعہ اس سے بھی زیادہ جب حضرت تجد کی نماز پڑھتے تو محسوس ہوتا تھا کہ ایک نور مثل صحیح صادق اور پرکو اٹھتا اور سفید رنگ کے شعلے حضرت کے جسم سے بار بار اور پرکو اڑتے تھے۔ (معمولات اشرفی)

حسن العزیز جلد اول کے ملفوظات رمضان ۳۲۷ء کے شروع میں ایک مضمون حضرت حکیم الامتہ نے خود تحریر فرمایا جس میں اپنے سابقہ طرز سیاست کو موعظۃ کی طرف منتقل کرنے کی وجہ بیان کیس۔ اس میں تحریر ہے کہ اسی اثناء میں ماہ مبارک کا مہینہ ہزاروں خیر و برکت کے ساتھ رونق افروز ہوا۔ چونکہ اس ماہ میں عموماً تعلقات کی تقلیل ہو جاتی ہے۔ بالخصوص امسال کہ بوجہ خشکی طبیعت کے مبینہ بھر کے جمیوں کا وعظ بھی دوسرے احباب کے

پرد کر دیا گیا۔ تراویح میں ختم قرآن کے لئے بھی دوسرے صاحب تجویز کر لئے گئے۔ پہلے کی طرح کوئی سبق بھی شروع نہیں کرایا گیا۔ تعلیم ذکر و شغل کی بھی تعطیل رہی جو پارسال بھی رہی تھی تو اس طرح اب کار مصان بہت بی زیادہ بے تعلقی پر مشتمل تھا۔ اس وجہ سے اس تجویز کے آغاز نفاذ کے لئے یہ ماہ زیادہ مناسب معلوم ہوا۔ پس بنام خدا آج سے طرز سیاست کو طرزِ موعظت سے بدلتا ہوں اور حق تعالیٰ سے مدد چاہتا ہوں۔ اس کے بعد ایک ملفوظ میں ارشاد ہے کہ افطار کے بعد کسی قدر کم کھاؤے تاکہ سحری رغبت کے ساتھ کھائی جاوے۔ یہ بھی فرمایا کہ میں زائد چیزیں مثلاً آم وغیرہ بعد تراویح کے کھاتا ہوں تاکہ نماز میں گرانی نہ رہے۔ اور رمضان المبارک میں کچھ نہ کچھ زائد چیزیں ہوتی ہیں۔ کسی نے آم بیچ دیئے کسی نے پھلوریاں بیچ دیں۔ اور خود گھر میں بھی نئی چیزیں پکتی رہتی ہیں۔ آخر حدیث شریف میں ہے کہ شهریز ادفیہ رزق المؤمن یعنی مومن کا رزق رمضان میں بڑھ جاتا ہے اس کے آگے لکھتے ہیں فرمایا کہ مجھ سے رمضان شریف میں اور عبادتیں نہیں ہوتیں اوقات میں گڑ بڑ ہو جاتی ہے بس آجکل روزہ اور تراویح کے سامنے ساری عبادتیں ماند ہو جاتی ہیں جیسے آفتاب کے سامنے سارے تارے ماند ہو جاتے ہیں۔ اپنی کم ہمتی کی میں نے یہ تاویل کر کھی ہے کہ اور سب عبادتیں ماند ہو جاتی ہیں۔ گویا رمضان شریف کا پورا نور مجھے حاصل ہوتا ہے تراویح میں قاری صاحب کا کلام مجید سن کر پھر مستورات میں جا کر چار رکعت میں اپنا کلام مجید سناتے ہیں اس میں لیٹتے لیٹتے بارہ نج جاتے ہیں پھر ذہانی بجے سحری کے لئے اٹھ بیٹھتے ہیں۔ پھر اکثر صحیح تک نہیں سوتے۔ پھر نیند بھی حضرت کو بمشکل تمام بہت دیر کے بعد آتی ہے۔ اور وہ بھی آتی ہے بھی نہیں۔ کمی نیند کی ہمیشہ سے سخت شکایت

ہے آجکل براۓ نام دو گھنٹے سونے کو ملتے ہیں۔ پھر فرمایا کہ اس صورت میں تو خواہ مخواہ ہی سونے کا نام کرتا ہوں، ورنہ ہمت کروں تو ساری رات بیدار رہوں، دو گھنٹے بیٹھ کر کچھ پڑھتا ہوں، لیکن شاید اس لئے توفیق ہمت کی نہیں ہوتی کہ نفس کو یہ فخر کرنے کا موقع نہ ملے کہ ہم ساری رات جاگتے ہیں (حسن العزیز) ایک صاحب کے سوال پر کہ رمضان میں عبادات کی زیادتی دوام کے خلاف تو نہیں تو فرمایا کہ اگر کوئی رمضان کیلئے اپنے معمولات بڑھائے تو دوام کے خلاف نہیں کیونکہ اول ہی سے دوام کا قصد نہیں، حدیث میں ہے کہ حضور ﷺ کے اعمال رمضان میں زیادہ ہو جاتے تھے (انفاس عیسیٰ) ایک جگہ مولوی حکیم محمد یوسف صاحب بجنوری تحریر کرتے ہیں کہ امسال یعنی ۱۴۲۲ھ میں بندہ کا قیام تھا نہ بھون میں رہا اور ماہ رمضان میں من اولہ الی آخرہ یہ عاجز تراویح میں شریک رہا حضرت والا نے قرآن شریف سنایا۔ چونکہ حضرت والا ہر کام میں سنت کا اتباع کرتے ہیں اس لئے میرا دل چاہا گہ حضرت کے یہاں کی تراویح کا پورا نقش کھینچ دوں تاکہ جن حضرات کی نظر سے یہ مضمون گذرے وہ بھی اس کا اتباع کریں رمضان شریف میں حضرت کے یہاں عشاء کی اذان کا وقت غروب سے ایک گھنٹہ چالیس منٹ بعد تھا اور پون گھنٹے بعد جماعت ہوتی تھی۔ فرضوں میں طویل قراءت نہیں ہوتی تھی، اکثر واتین، الہم تر کیف وغیرہ ہی پڑھتے تھے، تراویح میں بسبت فرضوں کے ذرار وال قراءت ہوتی تھی۔ مگر ہر حرف سمجھ میں آتا تھا اظہار و اخفاء کی بھی رعایت ہوتی تھی۔ اول اول سوا پارہ پڑھا۔ پھر کم کر دیا تھا۔ اور ستائیں سویں شب میں ختم کر دیا کل وقت فرض اور تراویح اور وتروں میں ڈیڑھ گھنٹہ یا کبھی اس سے کم خرچ ہوتا تھا۔ ہر ترویج میں چھپس مرتبہ درود شریف پڑھتے تھے جس میں خفیف

ساجہر بھی ہوتا۔ میں نے حضرت سے دریافت کیا تو فرمایا کہ تزویج میں کوئی ذکر شرعاً معتبر نہ ہے نہیں میں درود شریف پڑھتا ہوں کہ مجھے یہی اچھا معلوم ہوتا ہے۔ اور پچیس کی مقدار اس واسطے کہ اس عرصہ میں کسی کو پانی پینے یا کسی چیز کی ضرورت ہو تو وہ فارغ ہو سکتا ہے۔ تراویح کے بعد دعا مانگی جاتی ہے اس کے بعد وتر پڑھتے اور سجدہ تلاوت میں کبھی سجدہ کرتے کبھی رکوع کرتے۔ حضرت والا نے اقراء سے پہلے بسم اللہ کو جہر سے پڑھا۔ قل ہوا اللہ صرف ایک مرتبہ پڑھی ایک شخص نے اس کے متعلق سوال کیا تو فرمایا کہ قل ہوا اللہ کے تین مرتبہ پڑھنے کی رسم بعض علماء کے نزد یک مکروہ ہے اور بعض کے نزد یک مباح، اس لئے مستحب سمجھنا تو سخت غلطی ہے اور تراویح میں تکرار یہ محسوس رسم ہی رہ گئی ہے اس کے متعلق طویل ملفوظ مستقل ہے جس میں یہ بھی ہے کہ حدیث پاک میں یہ آیا ہے کہ سورہ اخلاص ثلاث قرآن ہے نہ یہ کہ تین دفعہ پڑھنے سے پورے قرآن کا ثواب ملتا ہے۔ شاہ محمد احقیقی صاحب کا اس کے متعلق عجیب جواب ہے وہ یہ کہ حدیث سے اتنا معلوم ہوا کہ سورہ اخلاص پڑھنے سے ثلاث قرآن کا ثواب ملے گا تو تین دفعہ پڑھنے سے تین ثلاث قرآن کا ثواب ملے گا اور تین ثلاث سے پورا قرآن ہونا لازم نہیں آتا۔ یہ تو ایسا ہوا جیسا کسی نے دس پارے تین دفعہ پڑھے۔ ظاہر ہے کہ اس طرح پڑھنے کو پورا قرآن نہیں کہا جا سکتا۔ (حسن العزیز)۔

تراویح کے بعد حضرت روزمرہ کے معمول کے موافق تشریف لے گئے نہ روشنی میں اضافہ تھانہ مٹھائی تھی ختم ہونے کے بعد تین دن تک تراویح میں پہلے دن واپسی سے اخیر تک پڑھا دوسرے دن الٰم ترکیف سے اور تیسرے دن غم یتساء لوں کا پارہ نصف کے قریب پڑھا۔ (حسن العزیز)

اللہ کا شکر ہے حضرت حکیم الامتہ کے بہت سے معمولات مل گئے۔ فللہ الحمد۔ ایک تفریحی واقعہ میں بھی لکھوادوں یہ آپ بیتی میں بہت جگہ گذر چکا ہو گا کہ حضرت حکیم الامتہ نور اللہ مرقدہ کا میرے والد صاحب نور اللہ مرقدہ کے ساتھ بہت ہی معاصرانہ بے تکلفانہ اور مزاحانہ برداشت ہاں کے تو بہت سے واقعات وقتاً فوقتاً ہن میں آئے ایک مرتبہ ماہ مبارک میں میرے والد صاحب حضرت حکیم الامتہ نور اللہ مرقدہ کے یہاں مہمان ہوئے تو والد صاحب نے حضرت حکیم الامتہ سے پوچھا کہ افطار کا کیا معمول ہے تو حضرت قدس سرہ نے فرمایا کہ گھنٹہ کے بعد تین چار منٹ شرح صدر کا انتظار کرتا ہوں اور میرے والد صاحب نور اللہ مرقدہ کی وجہ سے اس دن کچھ اہتمام بھی زیادہ ہتا۔ میرے والد صاحب نے جنتی کے موافق گھری دیکھی اور پھر آسمان کو دیکھا۔ اور افطار شروع کر دیا یہ کہہ کر کہ آپ اپنے شرح صدر کا انتظار کرتے رہیں اور ان کے ساتھ ان کے خدام نے بھی شروع کر دیا اور حضرت حکیم الامتہ اور ان کے خدام انتظار میں رہے ایک دو منٹ کے بعد حضرت تھانوی قدس سرہ نے ارشاد فرمایا کہ اتنے میرا شرح صدر ہو گا اتنے یہاں تو کچھ رہنے کا نہیں، تراویح کے بعد حضرت تھانوی نے میرے والد صاحب نور اللہ مرقدہ سے پوچھا کہ مولانا سحر کا کیا معمول ہے والد صاحب نے کہا کہ ایسے وقت ختم کرتا ہوں کہ دن بھر یہ خیال رہے کہ روزہ ہوا کہ نہیں، (یہ تو مبالغہ تھا ورنہ دو تین منٹ صبح صادق سے پہلے ختم سحر کا معمول تھا) حضرت تھانوی قدس سرہ نے فرمایا کہ میرا معمول صبح صادق سے ایک گھنٹہ قبل فارغ ہونے کا ہے والد صاحب نے کہا کہ آپ اپنے وقت پر کھالیں میں اپنے وقت پر۔ ڈیڑھ دن کا روزہ میرے بس کا نہیں حضرت تھانوی نے فرمایا یہ تو نہیں ہو گا۔ کھاویں گے تو ساتھ ایسا

کریں کہ ایک دن کے لئے آپ کچھ مشقت انھالیں اور ایک دن کے لئے میں آپ کی خاطر مشقت انھالوں۔ اس پر فیصلہ ہوا کہ پان گھنٹہ پہلے شروع کر دیا جائے تاکہ ۲۰۔۱۵ منٹ کھانے میں لگیں اور تقریباً آدھ گھنٹہ پہلے فراغت ہو جائے۔ (آپ بیتی نمبر ۲) یہاں تک مضمون لکھنے کے بعد ہمارے مدرسہ کے ناظم حضرت مولانا الحاج محمد اسعد اللہ صاحب نے ایک پرچہ میرے پاس بھیجا کہ تو نے خواجہ صاحب سے جو سوالات کئے تھے ان میں سے جن نمبروں کا مجھے علم ہے ان کا جواب حسب ذیل ہے (۶) افطار جمیع کیسا تھا ہوتا تھا (۸) جہاں تک مجھے یاد ہے کوئی تغیر نہیں ہوتا تھا۔ (یعنی مغرب کے بعد کی نوافل میں کمائیا کیفًا) (۹) اوایں کی چھر کعات ادا فرماتے تھے اور کبھی بیٹھ کر بھی میں نے پوچھا تھا حضرت سے کہ بیٹھ کر کیوں پڑھتے ہیں تو حضرت نے فرمایا کہ غرور نہ ہو اور نماز میں پنکھا نہیں جھلواتے تھے۔ میں نے پوچھا نماز کے وقت پنکھا کیوں نہیں جھلواتے تو حضرت نے فرمایا عبادت میں جی نہیں چاہتا (۱۸) شیعَ کی نماز میں اسفار کے متعلق رمضان یا غیر رمضان میں کوئی فرق نہیں ہوتا تھا (۲۱) میرے علم میں حضرت دو نہیں کرتے تھے (۲۲) جہاں تک بخیے یاد ہے اکثر دیکھ کر تلاوت قرآن کرتے تھے۔ قرآن شریف بہت ہی اچھا یاد تھا۔ میں نے صرف دو آدمیوں کو دیکھا جتنا قرآن اچھا یاد تھا اتنا کسی کو نہیں۔ حضرت تھانوی رحمۃ اللہ علیہ دوسرے قاری عبد الحق صاحب فقط۔

ایک مرتبہ ارشاد فرمایا کہ میرے رمضان کے معمولات و ہی معمولات ہیں جو غیر رمضان میں تھے۔ بعض حضرات کے یہاں روزہ کی افطاری میں کافی معمولات ہیں کہ بھجو ریا ز مزم سے روزہ افطار کرنے کا اہتمام ہوتا ہے۔ میرا تو عام معمول یہ ہے کہ جو چیز افطاری کے

وقت قریب ہو چاہے وہ بھجور ہوز مزم ہو گرم پانی ہوا مردو ہواں سے روزہ افطار کر لیتا ہوں (افاضات یومیہ) یہاں تک لکھنے کے بعد مولانا الحاج ظہور الحسن صاحب مقیم تھا نہ بھون جن کی خدمت میں دیگر احباب کے ساتھ میں نے معمولات کے متعلق استفسار کیا تھا ان کے لیے بعد دیگرے دو گرامی نامے پہنچ اور یہ پیام بھی کہ ان کو اکابر کے معمولات کی ساتھ ضرور شائع کیا جائے۔ انہوں نے پہلے خط مکتوب ۱۶ جمادی الثانیہ میں لکھا میں نے چونکہ خط ان کے صاحبزادے مولوی نجم الحسن سلمہ کی معرفت بھیجا تھا کہ وہ آجکل مدرسہ مظاہر علوم میں پڑھ رہے ہیں مولانا نے بھی جواب ان ہی کی معرفت بھیجا وہ لکھتے ہیں عزیز زم نجم الحسن سلمہ السلام علیکم و رحمۃ اللہ تھماری معرفت حضرت شیخ الحدیث مدظلہ کا گرامی نامہ موصول ہوا۔ آنعزیز کو معلوم ہے کہ میں چند گھنٹے کے لئے دس گیارہ بجے دن کو آتا ہوں عصر سے پہلے واپسی ہو جاتی ہے۔ اس لئے حضرت شیخ کی ملاقات سے محروم آتا ہوں۔ کیونکہ وہ ملاقات کا وقت نہیں ہوتا۔ بہر حال کوشش کروں گا کہ شب کو قیام کروں، میرا حافظہ بہت کمزور ہے روایت باللفظ پر قادر نہیں یہ واقعہ خط لکھنے کا رمضان ۲۹ ہوا ہے۔ خواجہ صاحب کے نام خط کا جانا یاد ہے۔ اس سلسلے میں مختلف اوقات میں حضرت حکیم الامت رحمۃ اللہ علیہ نے مختلف موقعوں پر مختلف عنوان سے مفہومات بیان فرمائے ہیں جو مفہومات کے مطالعہ یا سنانے کے وقت سامنے آ جاتے ہیں اس وقت جو ذہن میں ہے وہ یہ ہیں ”فرمایا کہ مامور بہ معمولات انبیاء علیہم الصلوٰۃ والسلام کے ہیں، امتی کے معمولات مامور بہ نہیں نیز ان کو جمع کرنا بعض وجہ سے مضر بھی ہے اس لئے ان کے درپے ہونا مناسب نہیں ان کے جمع کرنے میں ایک مضرت یہ ہے کہ ان کو پڑھنا دو حال سے خالی نہیں، یا پڑھنے والے کے معمولات ان

بزرگ کے معمولات سے زائد ہیں یا کم، اگر زائد ہیں تو ہمت ٹوٹے گی کہ جب اتنے بزرگ کے اتنے تھوڑے معمولات ہیں تو ہم چھوٹے ہو کر کیوں اتنی مشقت برداشت کریں۔ اور اگر زائد ہیں تو پست ہمتی کا احساس کر کے تعطل ہو جاتا ہے۔ ایک مرتبہ بیان فرمایا کہ میرے معمولات ہی کیا ہیں جن کو بیان کیا جائے میرے معمولات تو رمضان اور غیر رمضان میں یکساں ہیں تمام اوقات گھرے ہوئے ہیں اس لئے رمضان میں کوئی نیا وقت نہیں ملتا جس سے زیادتی کی توفیق ہو۔ تمام وقت رمضان اور غیر رمضان میں ان ہی کاموں میں گھرا رہتا ہے۔ آئندہ کوئی بات یاد آئی، یا کوئی ملفوظ مطالعہ کے وقت سامنے آگیا تو مطلع کروں گا۔ والسلام۔

اس کے بعد مولانا ظہور الحسن صاحب کا دوسرا گرامی نامہ ۱۸ جمادی الثانیہ کا بعنوان گذشتہ سے وابستہ ملاجس میں تحریر فرمایا۔ مختلف بزرگوں کے معمولات جمع کرنے کے مفاسد میں ایک مرتبہ بیان فرمایا کہ عوام اپنی بصیرت کی کوتا ہی سے جس کی شب بیداری اور ذکر و تلاوت کی مقدار زیادہ دیکھیں گے اس کمیت کو بزرگی کا معیار بنانے کے متعلق افضلیت کا حکم لگائیں گے۔ اور جن میں کمی دیکھیں گے ان کو مفضول قرار دیں گے اور باہمی تنافس سے دوسروں کی تنقیص کے مرتكب ہوں گے کیفیت اور دوسری خدمات دینی کی نوعیت سے علمی کی بنابر جو حضرات اصلاح خلق کے اہم فرض کفایہ کی خدمات میں مشغولی کی وجہ سے زیادہ تلاوت اور ادا اور شب بیداری وغیرہ کا موقع نہیں پاتے ان کو مفضول اور ادنی سمجھتے ہیں اپنے ناقص اور خود ساختہ معیار سے غلط فیصلہ کر کے افضل کو مفضول قرار دیکر اپنی عاقبت خراب کرتے ہیں ایک مرتبہ یہ بھی فرمایا کہ فخر کے بعد اپنی جگہ ذکر تلاوت میں مشغول رہنا

اور اشراق کی نقلیں پڑھ کر انہنا حسب روایت حدیث حج و عمرہ کا ثواب رکھتا ہے ہو سکتا کہ بعض اعمال اس سے بھی فوق ہوں، میرے ذوق میں نماز فجر کے بعد چہل قدمی اور تلاوت بہ نیت ”اعدوالہم الخ“ اس سے افضل ہے۔ چنانچہ حضرت کا خود یہ معمول تھا کہ بعد نماز فجر تقریباً دو میل مشی فرماتے۔ اور اس مشی میں کلام مجید کی ایک منزل کی تلاوت، مناجات مقبول کی ایک منزل بھی پوری فرمائیتے۔ پھر اشراق کی نقلیں پڑھتے ہیں۔ یہ تلاوت چونکہ مذکور کے ساتھ ہوتی تھی اس لئے عموماً بہت سے آئے ہوئے فقیہ فتاویٰ اور تصوف کے سلسلہ کے سوالات کے جوابات بھی تلاوت کے ضمن میں آیات سے حل ہو جاتے۔ جن کو حالت مشی ہی میں ذہول کے خطرہ کی بناء پر پنسل کاغذ سے نوٹ فرمائیتے اور جائے قیام پر پہنچ کر اپنے موقع پر نقل فرمائیتے بظاہر تو یہ صرف مشی ہوتی تھی جس کو عرف اور ادوب طائف سے متعلق نہیں سمجھا جاتا اور حقیقت کے اعتبار سے یہ عرفی و طائف سے بدر جہا بڑھی ہوئی علمی اور اصلاحی خدمت تھی خانقاہ سے مکان تک جانے میں راستہ میں ملنے والے بچوں سے تفریح اور خوش طبیعی کی ان کی سمجھ کے مطابق گفتگو فرماتے جاتے ان کے جوابات سے نتائج اخذ فرماتے۔ دولت خانہ میں پہنچ کر گھروں کے حقوق ادا کرنے کے لئے تفریجی گفتگو فرماتے مہمان عورتوں کی حاجات سنتے ان کے لئے اصلاحی باتیں فرماتے گویا زندگی کا ہر لمحہ بظاہر دنیا کے مشاغل میں مصروف نظر آتا اور حقیقت میں وہ سب اصلاحی درس تھا اس لئے عرفی اور ادوب طائف سے کہیں بالاتر تھا۔ وہ عوام جو اس گھر ایسی سے ناواقف ہیں حقیقت تک نہ پہنچیں تو یہ انکی علمی کوتا ہی ہے جن مصالح کے پیش نظر آپ اور بزرگوں کے معمولات اب شائع کرنے کا ارادہ فرماتے ہیں وہیں اگر ان ملفوظات کو بھی شائع فرمادیں تو عوام کی

طرف سے جن مفاسد کا امکان ہے وہ جاتا رہے گا اور تصور یہ کہ دوسرا رخ بھی سامنے آ جائیگا ورنہ جیسی مصلحت ہو تعمیلا لے ارشاد تحریر ہوا والسلام بندہ ظہور الحسن غفرلہ ۱۸ ج ۲ (جہادی الثانیہ)

حضرت حکیم الامتہ نور اللہ مرقدہ کے معمولات تو یہ ناکارہ معمولات اشرفیہ، حسن العزیز وغیرہ سے اوپر درج کر اچکا مولانا ظہور الحسن صاحب نے علمی اشتغال حضرت حکیم الامتہ کا لکھا وہ بھی بہت اہم ہے اس میں کیا شک ہے کہ علمی اشتغال اور ادوب طائف سے کہیں زیادہ اہم ہے۔ میں مرشدی حضرت سہار پوری نور اللہ مرقدہ کے معمولات میں غالباً لکھوا اچکا ہوں کہ بذلِ امکنہ و دلکشی تالیف کے بعد سے ماہ مبارک میں اشراق کے بعد سے دو پہر تک بذل کی تالیف کا سلسلہ رہتا تھا۔ حتیٰ کہ اعتکاف میں بھی ساری کتابیں معتکف میں جاتی تھیں۔ اکابر کے مختلف معمولات اسی لئے جمع کئے جاتے ہیں کہ ہر صاحب ذوق اپنے ذوق کے موافق اور اپنے حالات کے موافق مشائخ میں سے جن کے معمول کو اپنے لئے آسان اور اپنے ذوق کے موافق سمجھے اس کے اتباع کی کوشش کرے۔ گلدستہ کا کمال یہی ہے کہ اس میں ہر نوع کے پھول ہونے چاہئیں، ایک ہی نوع کے اگر سارے پھول ہوں تو وہ گلدستہ کا کمال نہیں اس ناکارہ نے تو فضائل رمضان کے شروع میں بھی جو رمضان ۲۹ ھـ میں اعتکاف ہی کے زمانہ میں لکھا گیا تھا یہ لکھا ہے کہ میرے حضرت میرے مرشد مولانا خلیل احمد صاحب نور اللہ مرقدہ کے یہاں بھی رمضان اور غیر رمضان کے معمولات میں کچھ زیادہ فرق نہیں تھا اس میں یہ لکھا جا چکا ہے کہ اکابر کے معمولات اسوجہ سے نہیں لکھے جاتے کہ سرسری نگاہ سے ان کو پڑھ لیا جائے یا کوئی تفسیر یحیی فقرہ ان کو کہدیا جائے۔ بلکہ اس لئے ہیں کہ اپنی بہت کے موافق ان کا اتباع کیا جائے۔ اور حتیٰ الوعظ پورا کریں کا اہتمام کیا

جائے کہ ہر لائن اپنے مخصوص امتیازات میں دوسرے پرفائل ہے فقط۔ اس ناکارہ کا خیال اپنے اکابر کے متعلق خوش اعتقادی سے نہیں بلکہ حقیقت میں یہ ہے کہ ان حضرات کے افعال و اقوال حضور اقدس ﷺ جو جامع الکمالات اور ”آنچہ خوبیں ہمہ دارند تو تنہاداری“ کا سچا مصدقہ ہیں، آپ ﷺ کے مختلف احوال کا پرتو ہیں، میں تو اپنے ان اکابر شموس و بدور ہدایت کے متعلق خوان خلیل میں حضرت حکیم الامتہ نور اللہ مرقدہ ہی کے ترجمہ میں یہ لکھوا چکا ہوں کہ

یہی ہیں جن کے سونے کو فضیلت ہے عبادت پر ان ہی کے اتقاء پر ناز کرتی ہے مسلمانی ان ہی کی شان کو زیبانیوت کی وراثت ہے ان ہی کا کام ہے دینی مراسم کی نگہبانی رہیں دنیا میں اور دنیا سے بالکل بے تعلق ہوں پھریں دریا میں اور ہر گز نہ کپڑوں کو لگے پانی اگر خلوت میں بیٹھے ہوں تو جلوت کا مزہ آئے اور آئیں اپنی جلوت میں تو ساکت ہو سخنداں میں اپنے اکابر کے متعلق اس میں یہ بھی لکھوا چکا ہوں

اولنک ابائی فجتنی بمثلهم اذا جمعتنا ياما جرير المجامع
اللهی کیسی کیسی صورتیں تو نے بنائی ہیں کہ ہر اک دست بوی کیا قدم بوی کے قابل ہے دوسرے مصرع کی اصلاح ہمارے مدرسے کے ناظم مولانا اسعد اللہ صاحب نے کی جو مجھے بہت پسند آئی۔ لیکن اس کے باوجود گلدستہ کے پھولوں کی طرح سے ہر ایک کی بوالگ نظافت و لطافت الگ اور گلدستہ جب ہی کامل و مکمل ہو سکتا ہے جبکہ اس میں مختلف رنگوں کے اور مختلف خوبیوں اور اداویں کے پھول ہوں۔

گلہائے رنگ سے ہے زینت چمن
اے ذوق اس جہاں کو ہے زیب اختلاف سے

حضرت شیخ الاسلام مولانا الحاج مدینی نور اللہ مرقدہ کا سلہٹ کار مضاف ۲۵ھ کا مولانا عبد الحمید صاحب اعظمی نے مستقل رسالہ میں بہت تفصیل سے لکھا ہے جس کو مختصر کر کے یہاں نقل کرا تا ہوں گو بہت طویل ہو گیا مگر اکابر میں سے کسی کے رمضان کی اتنی تفصیل اب تک کسی رسالہ میں نہیں ملی۔ اس لئے میرا جی چاہا کہ حضرت قدس سرہ کے رمضان کی تفصیل کم از کم آجائے۔ وہ لکھتے ہیں کہ حضرت مولانا کا قیام تو دراوغہ عبدالستار صاحب مرحوم کے مکان پر ہوتا تھا اور نئی سڑک کی بڑی مسجد جو قیام گاہ سے تقریباً دو فرلانگ ہے اس میں حضرت پانچوں وقت کی نمازیں پڑھا کرتے تھے اور اسی میں زائرین و معتقدین دور دراز سے آ کر ماہ مبارک میں فروکش ہوتے تھے، چونکہ حضرت قدس سرہ کا پورے ماہ کا قیام ہوتا تھا اس لئے اقامت کی نیت ہوتی تھی اور جملہ نمازوں میں حضرت خود ہی امامت فرماتے تھے۔ اور ظہر کی نماز کے بعد مصلے کے چاروں طرف جو میسوں بوتلیں پانی دم کرنے کی رکھی رہتی تھیں (دم کرتے) اس کے بعد مصلے کے نیچے سے وہ درخواستیں نکالتے جو ظہر کی نماز تک وہاں جمع ہوتی رہتی تھیں۔ اور ان کو ہر ایک کو پڑھ کر صاحب درخواست کو بلا کر اس کی درخواست پوری فرماتے۔ تعویذ وغیرہ لکھتے جس میں بیعت کی درخواست ہوتی ان سب کو ایک کونہ میں جمع کرتے۔ ان درخواستوں سے فارغ ہونے کے بعد بیعت ہونے والے حضرات کو بیعت کرتے۔ پھر کچھ ارشاد و نصیحت کے بعد دولتخانہ پر تشریف لیجاتے۔ جانے کے ساتھ کبھی ذرا لیٹ گئے ورنہ تلاوت میں مشغول ہو گئے ڈاک کا کام اگر باقی رہ گیا تو اس کو پورا کیا۔ اسی درمیان میں خصوصی ملاقاتوں کا بھی سلسہ جاری رہتا۔ اتنے میں عصر کی اذان ہو جاتی۔ حضرت ضروریات سے فارغ ہو کر نماز عصر کے لئے تشریف لیجاتے

نماز عصر سے فارغ ہونے کے بعد مولانا محمد جلیل صاحب مدرس دارالعلوم دیوبند کے ساتھ سو اپارے کا دور فرماتے۔ اس طرح پر کہ پاؤپارہ حضرت پڑھتے اور پھر وہی پارہ مولانا محمد جلیل صاحب پڑھتے اگر غروب سے پہلے دور ختم ہو جاتا تو حضرت مراقب رہتے اور رفقاء اپنے ذکر و شغل میں مشغول رہتے اور افطار کے بعد جسمیں عموماً کھجور اور زمزم، اور ناشپاتی انناس، عمدہ کیلئے، امرود، آم، بھری کھجوریں، ناریل کا پانی، پستی، پیشے اور نمکین چاول، تلنے ہوئے انڈے ہوتے اور عام ہندوستانی افطاری پھلکیاں پہنے وغیرہ سے دسترخوان خالی ہوتے۔ میں تو سمجھا کہ ان چیزوں کا یہاں رواج نہیں مگر تحقیق سے معلوم ہوا کہ رواج تو خوب ہے مگر ان چیزوں کو کھینا سمجھا جاتا ہے۔ اس لئے حضرت کے دسترخوان پر لانا تو ہیں سمجھتے تھے اس سب کے باوجود حضرت کا افطار بہت ہی مختصر ہوتا اس وقت میں سارے دسترخوان پر چبیل پہل اور فرحت و سرور کا دور ہوتا مگر حضرت نوال اللہ مرقدہ نہایت استغراق میں ساکت رہتے۔ (از زکریا الصلح فر Hatchan) افطار گاہ مسجد کے قریب ہی تھا۔ لیکن دور کے ختم ہونے کے بعد سے جو استغراقی کیفیت ہوتی تو بعض مرتبہ اذان کی بھی اطلاع کرنی پڑتی (از زکریا یہ منظر اس ناکارہ نے بھی دیوبند کی حاضری میں بارہا دیکھا کہ لوگ کسی سیاسی مسئلہ پر زور و شور سے بحث و مباحثہ کرتے رہتے اور کسی موقع پر حضرت زور سے فرماتے آئیں آئیں۔ اسوقت میں سمجھتا کہ حضرت جی تو یہاں ہیں نہیں) افطار کی اتنی تنوعات کے باوجود جو اوپر ذکر کیا گیا کھجور و زمزم کے بعد ایک آدھ قاش کسی پھل کی نوش فرمائنا ناریل کا پانی نوش فرماتے۔ اور ایک یا آدھی پیالی چائے کی نوش فرماتے۔ لیکن دسترخوان کے ختم ہونے تک وہیں تشریف فرماتے۔ اور کبھی کبھی کوئی مزاجی یا تفریجی فقرہ بھی فرمایا کرتے

۸۔ امنٹ اس افطار میں لگ جاتے اس کے بعد حضرت مغرب کی نماز نہایت مختصر پڑتے اور اس کے بعد دور کعت نفل نہایت طویل تقریباً نصف گھنٹے تک پڑتے۔ اس کے بعد حضرت طویل دعاء مانگتے جس میں سارے اہل مجلس چاہے مشغول ہوں یا فارغ شرکت کرتے اس کے بعد اگر کہیں کھائیکی دعوت ہوتی تو مسجد سے دائی کے مکان پر تشریف لیجاتے۔ ورنہ اپنے قیام گاہ پر تشریف لیجاتے کھانے میں دو دستروں ہوا کرتے تھے ایک حضرت اور ان کے رفقاء کا جو روٹی کھانے کے عادی تھے اور دوسرا ان مہمانوں کا جو چاول کھانے والے ہوتے تھے حضرت کے رفقاء میں صاحبزادے مولانا اسعد اور عزیزان ارشد و ریحانہ بھی ہوتے یہ تینوں بھی چاول کھانے والوں میں ہوتے حضرت مزاہ ارشاد فرمایا کرتے کہ دو بنگالی میرے پاس بھی ہیں ان کے لئے بھی چاول لگادیجئے۔ دستروں پر مختلف قسم کے چاول کثرت سے ہوتے تھے۔ اس لئے کہ جمیع بنگالیوں کا ہوتا تھا۔ اور وہ چاول کے عادی ہیں، پرانے کا دستور ہے مگر سادی چھاتیاں نہ ان کو معلوم ہیں نہ کوئی پکانا جانتا ہے۔ دستروں پر گوشت وغیرہ کے علاوہ کسی میٹھی چیز کا ہونا بھی ضروری ہے جلوے اور شاہی ٹکڑوں کے علاوہ پستی اور پیٹھی کی سویاں اس تکلف سے پکائی جاتیں کہ ادھر کے لوگوں کو اسکی پہچان اور تمیز مشکل ہو جاتی نیپال کی بزر مرچیں تراش کر دستروں پر رکھنا بھی ضروری ہوتا۔ باوجود اس کے کہ یہ مچھلیوں کا ملک ہے معلوم نہیں کہ مچھلی دستروں پر کیوں نہیں ہوتی تھی ایک نئی ترکاری بانس کی لائی گئی تھی، تحقیق سے معلوم ہوا کہ وہاں بانسوں میں ایک گونپھا ہوتا ہے اسکی ترکاری پکائی جاتی ہے۔ حضرت نور اللہ مرقدہ کا عمومی دستروں دیوبند میں اور یہاں بھی عرب کے قاعدہ کے موافق ایک بڑے طبق میں ترکاری اور اس کے چاروں

طرف حلقہ بنا کر کھانے والے بیٹھتے تھے۔ حضرت نور اللہ مرقدہ کے پاس ایک کپڑے میں گرم چپا تیار لپٹی رہتی تھیں اور حسب ضرورت مہمانوں کو مرحمت فرماتے رہتے تھے اگر کوئی شخص اپنی رکابی کو بھری ہوئی چھوڑ دیتا تو حضرت اسکو اٹھا کر اپنے دست مبارک سے صاف کر دیتے۔ اور دستر خوان پر گرے ہوئے روٹی کے نکڑوں کو اٹھا کر بے تکلف کھالیتے تھے جس کی وجہ سے دوسرے لوگوں کو بھی اس کا اہتمام ہو گیا۔ حضرت کا معمول دوزانوں بیٹھ کر کھانے کا تھا۔ ایک چپاتی بائیس ہاتھ میں دبایتے اور چھوٹے چھوٹے نکڑے تو زکر کھاتے سب سے اول میں افتتاح کرتے۔ سب سے آخر میں فارغ ہوتے۔ کھانے کے بعد سب مہمان چائے پیتے یہ سب تفصیل دعوت کی تھی۔ اگر کہیں دعوت نہ ہوتی تو حضرت مغرب کی نماز سے فراغ کے بعد سیدھے قیام گاہ پر تشریف لاتے کھانا پہلے سے تیار ہوتا تشریف لاتے ہی دو دستر خوان ایک چاول والوں کا اور دوسرا حضرت اور ان کے رفقاء روٹی کھانے والوں کا۔ چونکہ مکان پر کھانے سے جلدی فراغ ہو جاتا اس لئے حضرت کھانے کے بعد چند نٹ بیٹھ جاتے احباب مختلف گفتگو علمی یا اخباری کرتے رہتے۔ حضرت بھی اس میں شریک ہوتے اس کے بعد چند منٹ کے لئے حضرت آرام فرماتے۔ یہ تو سب کو معلوم ہے کہ حضرت مدینی نور اللہ مرقدہ کا مخصوص لبجہ اور ان کی نماز کا خشوع و خضوع نہ صرف ہندوستان بلکہ عرب و حجاز میں بھی ممتاز و مسلم ہے۔ سلبیت میں حضرت رحمۃ اللہ علیہ نماز اور تراویح کی امامت خود فرماتے اس لئے تراویح کی شرکت کیلئے دور دراز سے روزانہ نیکڑوں آدمی آتے اور تراویح و تہجد کی شرکت فرمائیں کر صحیح کو سب اپنے گھر روانہ ہو جاتے (از زکر یا حضرت مدینی نور اللہ مرقدہ کی قراءت اور نمازوں کے متعلق جو کچھ لکھا الفاظ بالفظ صحیح

ہے۔ فرانس کی اقدامات تو اس ناکارہ کو سیکھروں مرتبہ ہوئی ہو گی لیکن ماہ مبارک میں حضرت قدس سرہ کی خدمت میں حاضری کی بھی توفیق نہیں ہوئی۔ البتہ تراویح میں دو مرتبہ اقدامات کی نوبت آئی۔ پہلی مرتبہ رمضان المبارک ۲۳ھ میں جبکہ حضرت مدینی قدس سرہ الہ آباد جیل سے رہا ہو کر ۱۲رمضان یکشنبہ کی صبح کو سہارنپور پہنچے اور اسی وقت دوسری گاڑی سے دیوبند روانہ ہو گئے۔ اور ایک شب دیوبند قیام کے بعد دو شنبہ کی دوپہر کو بارہ بجے دہلی تشریف لیئے۔ چونکہ اس سال ۲۱ ربیعہ کی صبح کو چچا جان کا انتقال ہو گیا تھا اس لئے حضرت قدس سرہ دہلی پہنچنے کے بعد مغرب کے بعد نظام الدین بسلسلہ تعریف تشریف لے گئے۔ تراویح کے وقت حضرت نے فرمایا جو امام تراویح ہے وہ تراویح پڑھائے۔ میں نے عرض کیا کہ کس کی ہمت ہے کہ آپ کے سامنے تراویح پڑھائے آج تو آپ ہی کو پڑھانی ہے۔ تھوڑی سی ردودِ قدح کے بعد حضرت نے قبول فرمایا اور اس شب کی تراویح کی امامت حضرت نے نظام الدین میں فرمائی۔ اور اپنی تراویح کا قرآن جو پہلے سے شروع ہوا تھا اس میں پارہ نمبر ۱۲ کے نصف سے سورہ بنی اسرائیل کے ختم تک ایک پارہ میں رکعت میں ایسے اطمینان سے پڑھا کہ لطف آگیا دوسری مرتبہ دوسرے ہی سال رمضان ۲۴ھ کی پہلی تراویح حضرت نے سہارنپور کے اشیش پر پڑھائی کہ ۲۹ شعبان کی شب میں صبح کو چار بجے بخاری شریف ختم ہوئی اور اسی دن شام کو مع اہل و عیال لاری سے دیوبند سے روانہ ہو کر سہارنپور پہنچے۔ اور بارہ بجے کے قریب سہارنپور کے اشیش پر بہت بڑی جماعت کے ساتھ تراویح پڑھی۔ اہل مدرسہ والی شہر کی بڑی جماعت جو اپنے اپنے یہاں سے تراویح پڑھ کر اشیش پر پہنچتے رہے اور بہ نیت نقل شریک ہوتے رہے۔ ذکر یا کو حضرت نے حکم فرمایا کہ

میرے قریب کھڑے ہو کر سامع تمہیں بنتا ہے میں نے عرض کیا آپ کو لقہ دینا آسان تھوڑا ہی ہے۔ مجمع میں حافظ بہت ہیں اچھے سے حافظ کو بلا وں حضرت نے قبول نہیں فرمایا اور اس شب کے استماع کا فخر اس سیدہ کار کو حاصل ہوا فقط) مولوی عبدالحمید صاحب لکھتے ہیں چونکہ مجمع دور دور سے آتا تھا اذان کے بعد ہی مسجد پر ہو جاتی تھی۔ بعد میں آنے والوں کو جگہ بھی نہیں ملتی تھی۔ حضرت کے تشریف لے جانے کے لیے درمیان میں تھوڑی سی جگہ خالی رکھی جاتی تھی مسجد میں تشریف لاتے وقت متولی مسجد پانی کا گلاس پہلے سے بھر کر انتظار میں کھڑے ہوتے کہ حضرت مکان سے چائے وغیرہ سے فراغت کے بعد ایک پان کھا کر موثر میں تشریف فرماتے اور کلی کر کے سیدھے مصلے پر پہنچتے تھے۔ کثرت ہجوم کی وجہ سے ایک دو مکبر تو ضرور تھے اور اخیر عشرہ میں کئی مکبر ہو جاتے تھے۔ تراویح میں ڈھائی پارے قرآن پاک اس طرح پڑھتے کہ اول چار رکعتوں میں مولوی جلیل سو اپارہ پڑھتے اور اسی سو اپارہ کو سولہ رکعتوں میں حضرت قدس سرہ پڑھتے۔ ترویج بہت لمبا ہوتا۔ حضرت پر تراویح میں قرآن پاک پڑھتے ہوئے بعض وقت ایک جوش پیدا ہوتا کہ اس وقت کی لذت تو سننے والے ہی کو معلوم ہے تراویح کے بعد بہت طویل دعا ہوتی جس میں حاضرین پر گریہ و بکاء کا ایسا زور ہوتا کہ بسا اوقات ساری مسجد گونج جاتی تراویح کے بعد حضرت اپنے رفقاء اور خدام کیسا تھوڑیں چائے نوش فرماتے اور تقریباً دس منٹ بعد حضرت قدس سرہ وعظ کے لئے کھڑے ہو جاتے۔ اور لوگ اپنی اپنی مساجد سے تراویح پڑھنے کے بعد حضرت کے وعظ میں شرکت کے لئے مسجد میں آ جاتے اور لوگوں کی کثرت کی وجہ سے قل رکھنے کی جگہ نہیں رہتی بلکہ لوگ مسجد سے باہر سڑکوں پر کھڑے ہوتے وہاں آواز نہیں پہنچتی تھی اسلئے آلہ

مکبر الصوت کا انتظام کیا گیا۔ اور اسوقت میں وعظ میں شرکت کرنے والوں کو جن کی ہزاروں کی تعداد ہوتی تھی چائے بھی خاموشی سے ملتی رہتی تھی۔ مگر اس میں آواز بالکل نہیں ہوتی تھی اور نہ کوئی ایسا شخص ہوتا جس کو چائے نہ ملی ہو۔ اتنے حضرت نور اللہ مرقدہ اپنی چائے سے فراغت پاتے اتنے مجمع بھی چائے سے فارغ ہو جاتا۔ یہ وعظ بالکل اصلاحی ہوتا تھا سیاسیات پر کوئی کلام طویل نہیں ہوتا تھا۔ ایک آدھ لفظ نجع میں چاشنی کے طور پر آ جاتا تھا۔ حضرت کے وعظ میں پرچہ بھی پہنچتا رہتا تھا۔ اور حضرت اسکون کراس کا جواب بھی تفصیل سے دیتے۔ جب وسط رمضان کے بعد سے حضرت قدس سرہ کی طبیعت ناساز ہو گئی تو دوسرے لوگ وعظ کرتے رہے لیکن حضرت قدس سرہ با وجود ناسازی طبع کے جب تک وعظ ختم نہ ہوتا وعظ میں تشریف فرماتے اس کے بعد ایک گھنٹہ بعد وعظ ختم ہو کر مصافحہ کا نمبر شروع ہوتا۔ باوجود انتظامات کے کار�ک پہنچنے میں دیر لگ جاتی۔ مکان پر تشریف لانے کے بعد ہلاکسانا ناشتہ پیش ہوتا جس میں جملہ حاضرین شرکت کرتے۔ ڈیڑھ بجے رات کو یہ مجلس ختم ہو جاتی اس کے بعد حضرت اپنے جمرہ میں تشریف لاتے۔ اس میں بھی بعض مخصوص حضرات سے تخلیہ میں بات کرتے اس کے بعد تقریباً آدھ گھنٹہ حضرت آرام فرماتے اور پھر تجد کے لئے بیدار ہو جاتے (از ذکریا اس کا اس ناکارہ کو بھی بہت ہی کثرت سے تجربہ ہوا ہے کہ میرے حضرت مرشدی سہار پوری اور حضرت مدینی نور اللہ مرقدہ ہما کی نیند اس قدر قابو کی تھی کہ جب سونے کا ارادہ فرماتے لیئے ہی آنکھ لگ جاتی اور جب اٹھنے کا ارادہ ہوتا بغیر کسی الارم یا جگانے والے کے خود بخود آنکھ کھل جاتی جس کو میں اُسی جگہ آپ بتی میں تفصیل سے لکھوا چکا ہوں) اور ضروریات سے فارغ ہونے کے بعد مسجد میں تجد

کیلئے تشریف لیجاتے ہوں گے تہجد کی شرکت کے لئے دور دور سے آتے وہ سب حضرت نور اللہ مرقدہ کے پہنچنے سے پہلے ورنہ پہلی رکعت میں ضرور شریک ہو جاتے تہجد میں دو قرآن کا معمول تھا۔ ایک حضرت نور اللہ مرقدہ پڑھتے دوسرا مولانا محمد جلیل صاحب۔ حضرت تہجد کے لئے تشریف لیجاتے وقت بہت اہتمام کرتے کہ آہٹ نہ ہو اور کسی کی آنکھ نہ کھلے۔ مگر لوگ فرط شوق میں جاگ ہی جاتے تھے۔ نفلوں کے بعد چونکہ سحری کا وقت بہت کم رہتا اس لئے فوراً اسی وقت مکان پر سحری کا دستر خوان۔ بچھ جاتا اور وقت کی تنگی کی وجہ سے جلدی جلدی انگلیاں اور منہ کھانے میں مشغول اور آنکھیں گھڑیوں پر اور کان موزون کی آواز پر ہمہ تن متوجہ رہتے اور حضرت سحری سے فراغت کے بعد تھوڑی دریلیٹ جاتے اور پھر معانماز کی تیاری کرتے مسجد میں تشریف لیجاتے اور اسفار میں نماز ہوتی لیکن اخیر عشرہ میں اعتکاف کے زمانہ میں میں غلس میں شروع ہوتی اور اسفار تام میں ختم ہوتی واپس جانے والے حضرات الوداعی مصافحہ کرتے اور حضرت اپنے قیامگاہ پر تشریف لاتے اور فوراً لیٹ جاتے ایک دو خادم بدن دباتے اور سر مبارک پر تیل ملا جاتا۔ اور حضرت بعض مرتبہ با تم کرتے کرتے ہی سو جاتے رفقاء بھی سب سو جاتے حضرت تھوڑی دری آرام کے بعد وضو استخاء سے فارغ ہونے کے بعد تلاوت قرآن شریف میں مشغول ہو جاتے۔ اور دس بجے سے ان لوگوں کی آمد شروع ہو جاتی جن کو تخلیہ کا وقت دے رکھا تھا لیکن اس درمیان میں بھی اگر کچھ وقت ملتا تو حضرت قدس سرہ تلاوت میں مصروف ہو جاتے اور اسی وقت میں ڈاک بھی تحریر فرماتے۔ اس درمیان میں جن لوگوں کو کچھ خصوصی بات کرنی ہوتی وہ بھی آتے جاتے یہ سلسلہ کبھی کبھی تو ظہر تک چلتا اور اگر کبھی وقت مل جاتا تو ظہر سے پہلے آدھ گھنٹہ آرام

فرمایتے۔ اس سال حضرت نور اللہ مرقدہ کی طبیعت بہت ناساز رہی اور وسط رمضان سے بخار وغیرہ کا سلسلہ بھی شروع ہو گیا اس لئے بعض خدام نے اعتکاف کے متعلق استزاج کیا کہ اعتکاف میں وقت زیادہ ہو گی، حضرت نے فرمایا نہیں اعتکاف کی نیت کر لی ہے۔ چنانچہ مسجد کے ایک کونے میں حضرت کا مختلف بنا دیا گیا۔ لیکن بخار کی شدت کی وجہ سے بسا اوقات درواں نماز میں سردی لگ جاتی حضرت چادر اوڑھ لیتے بر قی پنچھے بند کر لیئے جاتے اور بعض مرتبہ درمیان میں چائے پی کر اس طرح نماز میں مشغول ہو جاتے اسی طرح بخار رہی کی حالت میں تہجد میں طویل قیام اور لمبی قرات کرنا پڑتی چونکہ قیام گاہ پر حضرت کی ناسازی طبع کی وجہ سے چار راتوں میں تہجد کی نماز باجماعت نہیں ہو سکی تھی اس لئے قرآن ختم ہونے کو کافی باقی رہ گیا تھا۔ اس کی کو اس عشرہ میں پورا کرنا ضروری تھا۔ اس پر مزید یہ کہ مسجد میں قیام اور لوگوں کے ہجوم واژ دحام کے باعث رات کے نصف گھنٹے کا وہ سکون اور خاموشی بھی یہاں میسر نہیں تھی جو قیام گاہ پر حاصل تھی اس لئے مشاغل کی زیادتی کے ساتھ آرام کا بھی کوئی خاص موقع نہیں اخیر عشرہ میں ہجوم بہت زیادہ بڑھ گیا تھا مسجد سے باہر سڑکوں پر بھی آدمی رہتے تھے۔ جس کی وجہ سے ظہر کے بعد کی درخواستوں میں بھی کافی اضافہ ہو گیا تھا۔ اس طرح سے بیعت ہونے والوں کی تعداد بھی بہت بڑھ گئی اور مخصوص طالبین سالکین جن کو اپنے مخصوص حالات سنائیں کر لینی تھیں ان کی تعداد تو بہت ہی بڑھ گئی۔ حتیٰ کہ ان کے لئے نمبروار باری مقرر کرنی پڑی صبح کی نماز سے فارغ ہو کر جانے والوں کے مصافحہ کی بہت کثرت ہوتی اس سے فارغ ہو کر حضرت مختلف مختص میں تشریف لے جاتے اور تھوڑی دیر آرام فرمانے کے بعد جب کہ رات کا جا گا ہوا سارا مجمع گہری نیند سویا

ہوا ہوتا حضرت انٹھ کرنہایت آہستہ آہستہ قدم بچا کر استخاء تشریف لے جاتے اور وضو فرمائے
اپنے معمولات میں مشغول ہو جاتے اور شب قدر جو لوگوں میں ستائیں ہوئے شب مشہور ہے
کے ہجوم کا تو پوچھنا ہی کیا۔ ظہر کے بعد کے پرچوں میں بھی کثرت ہو گئی اور تراویح کے
بعد کی دم کی بولیں حضرت نور اللہ مرقدہ کے مصلے کے چاروں طرف پھیل گئیں۔ اور جب
تجدد کے بعد حضرت نے دعاء کے لئے ہاتھ اٹھایا تو ساری مسجد روئے سے گونج گئی اور خود
حضرت نور اللہ مرقدہ کے اوپر جس کیف و سرور کی حالت دیکھی وہ بیان سے باہر ہے۔ اور
اس رات میں شب قدر کی تعین کے بارے میں حضرت قدس سرہ کی مجلس میں مختلف گفتگو
شروع ہوئی رقم المروف (مولانا عبد الحمید عظیمی) نے پوچھا کہ اہل اللہ کو تو شب قدر کے
سارے کوائف کھل جاتے ہیں معلوم نہیں اس رمضان میں کس شب میں تھی۔ حضرت نے
ارشاد فرمایا میرے خیال میں اس سال شب قدر تھیں یہ شب میں تھی۔ تھیں رمضان
چہارشنبہ کو عید کا چاند دیکھنے کے بعد حضرت شیخ مغرب کی نماز سے فارغ ہو کر قیام گاہ پر
تشریف لے گئے۔ اس شب میں بھی تجدید کی نماز جماعت سے ہوئی اور حضرت نے اس قدر
طویل قیام فرمایا کہ سارے رمضان میں کسی رات میں اتنا طویل قیام تجدید میں نہیں فرمایا
ہوگا۔ صحیح نہیک ساز ہے نوبجے حضرت نے اسی مسجد میں عید کی نماز پڑھائی۔

حضرت اقدس شاہ عبدال قادر صاحب راپوری نور اللہ مرقدہ کے متعلق آپ
بیتی میں بہت مختلف تذکرے گزرے ہیں۔ حضرت شیخ الاسلام اور حضرت راپوری ثانی
نور اللہ مرقدہ ہا کا زمانہ چونکہ اس سیہ کار کو زیادہ ملا اور ان دونوں بزرگوں کی شفقتیں بھی اس
سیہ کار پر میری حدیث سے تو باہر ہیں اور ابھی تک اس کے دینے پھنسنے والے بھی سیزروں نہیں بلکہ

ہزاروں ہیں، اور دونوں اکابر کی سوانح کے وقت میں احباب نے بہت ہی کچھ اصرار کئے مگر اسوقت علمی انہاک اتنا مجھ پر مسلط تھا کہ سوچنے سے بھی کوئی بات یاد نہیں آتی تھی۔ اب علمی کاموں سے بیکاری میں پڑے پڑے اکابر کے واقعات یاد آ آ کر رلاتے رہتے ہیں، اور جد ہر بھی نگاہ کرتا ہوں۔

دِامَانْ نُكْهَنْ دُكْلَ حَسَنْ تُوْ بِسَارْ
گُلْجِنْ بِهَارْ تُوْ زِدِامَانْ گُلْهَ دَارَدْ

میرے مخدوم میرے آقا شیخ الاسلام مولانا مدنی نے توزبان سے کبھی ارشاد نہیں فرمایا کہ یہ سیہ کار رمضان میں حاضر خدمت ہو، مگر انداز سے میں کئی دفعہ سمجھا کہ حضرت کا مبارک مشایہ تھا کہ میں حضرت کے ساتھ رمضان گذاروں اور حضرت محسنی منعمی حضرت راپوری میانی نے تو اپنی زندگی کے آخری سالوں میں نہ صرف ارشاد بلکہ اصرار بھی فرمایا کہ یہ سیہ کار ماہ مبارک حضرت کی خدمت میں گذارا کرے لیکن حضرت نور اللہ مرقدہ و اعلیٰ اللہ مراتبہ کے وصال تک اس سیہ کار پر العلم الحجاب الکبیر کا وہ زور تھا کہ علمی حرج بہت ہی شاق تھا۔ شاید آپ بتی میں کسی جگہ لکھوا بھی چکا ہوں کی بغیر رمضان بھی حضرت نور اللہ مرقدہ کی اخیر زمانہ میں شفقتیں اس قدر بڑھ گئی تھیں کہ اس سیہ کار کی جداوی بہت شاق تھی۔ یہنا کارہ ایک آدھ دن قیام کے بعد بخاری شریف کے سبق کے حرج کا عذر کر کے واپسی کی اجازت چاہتا تو حضرت نے کئی دفعہ ارشاد فرمایا جواب یاد آ کر لاتا ہے کہ بخاری شریف کا سبق تو پھر پڑھالو گے مگر ہم کہاں ہونگے۔ حضرت کے ان ہی شفقت آمیز ارشادات اور تعلق کی بنابر جبکہ شوال ۷۴ھ میں مرض کی شدت اور ڈاکٹر کی آمد و رفت کی سہولت کی وجہ سے

حضرت قدس سرہ کا بیہت میں کانگروں والی کوٹھی پر قیام تھا۔ عرصہ تک یہ معمول رہا کہ شام کے دوسرے گھنٹہ میں ابو داؤد شریف کا سبق پڑھا کر دارالحدیث سے سیدھا موڑاڑہ پر پہونچ جاتا۔ اگر موڑ بالکل تیار ہوتی تو عصر بیہت اتر کر پڑھتا اور اگر موڑ میں کچھ تاخیر ہوتی تو موڑاڑہ کی مسجد میں عصر پڑھ کر موڑ میں سوار ہوتا موڑ والے بھی چونکہ روزانہ کی وجہ سے واقف ہو گئے تھے اس لئے وہ بھی دو چار منٹ میرا انتظار کر لیتے اور بیہت اتر کر نماز پڑھ کر کا نگروں والی کوٹھی میں حضرت کی خدمت میں حاضر ہوتا۔ اللہ کے لطف و کرم سے تھوڑے ہی عرصہ بعد اللہ نے موڑ والوں کے دلوں میں شفقت ڈالی کہ وہ بیہت کے قریب جا کر موڑ کو ایسا تیز چلاتے کہ مجھے سیدھے کانگروں کی کوٹھی پر اتار کر دہاں سے واپس آ کر بیہت کے اڈہ پر سواریوں کو اتارتے۔ اسی میں مسلم اور غیر مسلم سکھ ڈرائیور بھی ہوتے تھے۔ اور سواریاں شور بھی مچاتی تھیں کہ ہمیں بیہت اترنا ہے ہمیں بیہت اترنا ہے۔ اس وقت تو ڈرائیور گویا سنتے ہی نہیں تھے۔ مجھے اتار کر ان سے کہتے کہ تمہارا دومنٹ میں کیا حرج ہو گیا ان مولانا صاحب کو بیہت سے ڈیڑھ میل پاؤں آتا پڑتا۔ رات حضرت اقدس کی خدمت میں گزار کر علی الصباح چائے سے جلدی فارغ ہو کر پہلی لاری سے سہارنپور واپس ہو جاتا تھا یہ تو بڑی لمبی داستانیں ہیں جواب یاد آ کر رلا رہی ہیں۔ اس وقت تو رمضان کا ذکر چل رہا تھا۔ اس ناکارہ کے دونیم رمضان پہلا ۲۷ کا جبکہ حضرت قدس سرہ نے یہ رمضان سہارنپور میں بیہت ہاؤس میں کیا۔ زکریا بعد ظہر اپنا سپارہ سن کر بیہت ہاؤس میں حاضر ہوتا اور حضرت قدس سرہ کے ساتھ تراویح پڑھ کر واپس آتا اس رمضان کے وقایع اور برکات تو بہت ہی ہیں ایک دن کا واقعہ ہمیشہ ہی نظر وہ میں رہیگا۔ حضرت قدس سرہ کے مجرہ میں ایک کونے میں اس ناکارہ کے

بیٹھنے کی جگہ معین تھی۔ اور بھائی الطاف کو اللہ بہت ہی جزاً نے خیر دے اس نے معلمگفسن کی طرح سے میرے بیٹھنے کی جگہ پردے وردے لگا رکھے تھے بستہ اور تکمیلے وہاں ہر وقت بھائی کی برکت سے لگے رہتے تھے میں چپکے سے جا کر اپنے بستہ کے قریب کا دروازہ کھول کر اپنے بستہ پر بیٹھ جاتا۔ عصر کی نماز کے وقت حضرت کی خدمت میں حاضر ہوتا حضرت کو میری حاضری کی اکثر خبر بھی نہیں ہوتی تھی ایک دن میں حسب معمول پہنچا تو جمرے کے اندر حضرت کوئی دوانوش فرماء ہے تھے دو تین خادم ادھر ادھر کھڑے ہوئے تھے۔ اس وقت جمرہ میں انوار کا اسقدر یہ نہ برس رہا تھا کہ مجھے جیسے بے بصیرت کو بھی یہ محسوس ہو رہا تھا کہ جمرہ میں آفتاب نکل رہا ہے میں دیر تک بلکہ عصر کی نماز تک یہی سوچتا رہا بعضوں کے افطار میں بھی اتنی برکات کا ظہور ہے کہ لاکھوں کے روزے میں ان کا کوئی حصہ نصیب نہیں ہوتا وہ کیفیت نہ اس سے پہلے کبھی کہیں دیکھی نہ اس کے بعد اب تک بھی جب وہ منظر یاد آ جاوے تو لطف آ جاتا ہے اور حضرت کا تو اصرار تھا کہ میری حاضری پر اطلاع ہو جایا کرے لیکن میں نے دوستوں کو یہ کہکر منع کر دیا تھا کہ حضرت کی توجہ میں فرق پڑے گا میرے محسن مخلص دوست عزیز الحاج ابو الحسن کے تعلقات کی ابتداء بھی اسی رمضان سے ہے۔ وہ اپنے ابتدائی تعلق کو کبھی کبھی مزہ لے لیکر بہت تفصیل سے سنایا کرتا ہے۔ اور مجھے بھی بہت سی چیزیں خوب یاد ہیں اگر یہاں لکھواؤں تو کم سے کم پانچ سات ورق اس کی نذر ہو جاویں گے جو اکابر کے رمضان سے بے تعلق ہوں گے۔ دل تو میرا بھی چاہتا ہے کہ ان کو کہیں لکھواؤں، کہیں موقع ہوا تو شاید لکھوادوں۔ اس سال حضرت قدس سرہ کی غایت شفقت نے شاہ مسعود کو قرآن سنانے کا حکم فرمایا تھا۔ جو انھوں نے بہت ہی بہتر طریقہ سے بہت ہی ذوق

۱۵ رمضان کو راپور کی روائی طے تھی۔ مگر مولانا محمد یوسف صاحبؒ کی خبر آئی کہ وہ ۷ اکتوبر کو آرہے ہیں۔ ان کے انتظار میں بجائے ۱۵ کے ۷ کو جانا ہوا۔ اسی دن وہ دہلی سے تشریف لائے اور فوراً ہی ان کی کار میں راپور حاضری ہو گئی اور افطار حضرت نور اللہ مرقدہ کی مجلس میں ہوا۔ مولانا یوسف صاحب تو دوسرے دن واپس تشریف لے آئے اور یہ ناکارہ حضرت قدس سرہ کے ساتھ خانقاہ شریف میں عید کی نماز آزاد صاحب کی اقتداء میں پڑھ کر سہارنپور واپس آیا۔ درمیان میں بھی دو دن کے لئے سہارنپور آنا پڑا تھا۔ راستہ میں بہت ریڑھی اور مختلف دیہات کے لوگوں کو عید کے کپڑے پہن کر عید گاہ کی طرف جانے کا منظر بھی خوب یاد ہے اس لئے کہ باغ میں تو نماز اشراق کے وقت ہو گئی تھی اور قصبات میں گیارہ بجے تک ہوتی ہے اس لئے راستہ میں تالگے گھوڑے بیل گاڑیاں ان پر بوڑھے بچے نوجوان زرق برق کی پوشائیں اور قبیلے کے مناظر بھی خوب دیکھے۔ اس رمضان میں باغ کی مسجد میں تو مولوی فضل الرحمن بن مولوی عبد المنان دہلوی نے قرآن پاک سنایا اور حضرت کے جمیرہ شریف کے برابر کے جمیرہ میں مولوی عبد المنان صاحب گوجرانوالہ نے پڑھا۔ جن کی اقتداء میں اس ناکارہ نے بھی آخر رمضان کی تراویح پڑھی اور اپنا قرآن اپنے مکان میں تراویح میں ختم کر چکا تھا۔ اس سال حضرت راپوری نور اللہ مرقدہ کے یہاں ظہر کے بعد کی خلوت کا بہت اہتمام تھا ایک آدھ خادم کے سوا جو اس ضرورت سے کہ نہ معلوم کب اجابت یا پیشتاب کی ضرورت ہو جائے حاضری کی اجازت نہیں تھی۔ صبح کو اول وقت نماز پڑھنے کے بعد جانے والوں سے مصالحت ہو کر آرام فرماتے دس بجے اندر ہی کچھ کھانا تناول فرمائ کر کہ ڈاکٹروں کی طرف سے افطار پر اصرار تھا کئی سال

کی مسلسل علالت نے ضعف بھی زیادہ کر دیا تھا کہ قدیمچہ پربھی بغیر سہارے بیٹھنا مشکل تھا۔ اور چونکہ حضرت کی پاکستان تشریف بری کا کئی ماہ سے شور ہو رہا تھا اس لئے ہجوم بھی بے پناہ تھا کہانے سے فراغ پر تھوڑی دیر کو چار پائی چار آدمی اٹھا کر باہر لاتے مشا قین کا ہجوم پروانوں کی طرح سے امنڈتا رہتا۔ زکریا کو بار بار چار پائی سے دور رہنے پر ہجوم سے لڑنا پڑتا۔ بیعت کا سلسلہ بھی بہت وسیع تھا۔ ہر مرتبہ باہر تشریف آوری پر سیکھروں کی مقدار میں باغ میں دور تک لوگ بیٹھ جاتے۔ حافظ عبدالرشید صاحب رائپوری ان سب کو بیعت کراتے۔ شروع میں بسم اللہ حضرت آہستہ آہستہ پڑھتے لمبے چوڑے الفاظ بیعت کے نہیں ہوتے تھے بسم اللہ کے بعد کلمہ طیبہ پڑھایا جاتا۔ پھر گناہوں سے توبہ، نماز کی تاکید، سنت کی اتباع کی تاکید پر بیعت ختم ہو جاتی۔ عصر کی نماز کے بعد حضرت کی چار پائی مغرب تک باہر رہتی اور کئی سال سے چونکہ عصر سے مغرب تک کی مجلس میں کسی کتاب کے سننے کا مستقل معمول تھا جو ہندو پاک کے اسفار میں بھی مستقل رہتا اس رمضان میں حضرت خواجہ محمد معصوم صاحبؒ کے مکتوبات سنائے جارہے تھے جو آزاد صاحب سناتے تھے۔ اصل مکتوبات تو فارسی میں ہیں ان کا ترجمہ مولانا نیم احمد فریدی امر و عی کا جوا الفرقان میں چھپے ہوئے تھے سنائے جارہے تھے جو چونکہ بہت کثیر تھا اس لئے متفرق جگہ مسجد میں مدرسہ میں افطار کا اہتمام تھا۔ حضرت کی چار پائی کے قریب مخصوصین کا افطار ہوتا تھا۔ اس کے بعد چھپر ہی میں حضرت اور خصوصی لوگوں کی نماز ہوتی تھی بقیہ سب لوگ مسجد میں۔ نماز سے تقریباً آدھ گھنٹہ بعد مہمانوں کے کھانے کا متفرق جگہ اہتمام ہوتا تھا۔ اس کے بعد چائے کا دور ہوتا تھا۔ اس ناکارہ کا معمول تو ۳۸ھ سے افطار میں کھانا کھانے کا نہیں رہا۔ افطار میں صرف

کھجور اور زمزم کے علاوہ کامعمول نہیں تھا میری ضابطہ کی افطاری بھی عشاء کے بعد ہوتی تھی۔ علی میاں کو یت میں رمضان کا چاند شب دوشنبہ میں دیکھ کر چلے تھے۔ ججاز دمشق وغیرہ میں بھی دوشنبہ کو پہلا روزہ ہوا۔ لیکن ہندوپاک میں بلا اختلاف چہارشنبہ کو روزہ ہوا۔ اس سال میری ہمشیرہ کے سبط عزیز سلمان نے حکیم ایوب کی مسجد میں پہلی محراب سنائی۔ مولانا یوسف صاحب ۲۷ شوال کو بعد مغرب سہار پور پہنچ اور ۵ شوال کو علی الصبار را پور حاضری پر راؤ عطاء الرحمن نے یہ کہا کہ ایک اہم مشورہ تیرے اوپر موقوف ہے۔ اس میں انکار نہ کیجیو۔ میں نے کہا اتنے یہ نہ معلوم ہو کہ کیا مشورہ ہے میں وعدہ نہیں کر سکتا۔ انہوں نے اصرار کیا کہ بات تو حضرت خود ہی بتائیں گے مگر تو خلاف نہ کیجئے۔ میں نے کہا اسوقت تک کوئی وعدہ نہیں جب تک بات معلوم نہ ہو۔ انہوں نے کہا کہ ہم نے حافظ عبدالعزیز صاحب کو حضرت کے بعد مستقل یہاں قیام پر راضی کر لیا ہے مگر حضرت نے تیرے مشورے پر موقوف رکھا ہے۔ میں نے کہا ضرور موافقت کروں گا میری تو عین تمنا ہے۔ فوراً حضرت قدس سرہ کے یہاں سے ٹلبی ہوئی۔ یہ ناکارہ اور حضرت قدس سرہ اور راؤ عطاء الرحمن تین آدمی تھے دیر تک اسی پر گفتگو رہی وہ تو بڑی طویل ہے اور چونکہ بعض حضرات کو اس گفتگو کی تصدیق میں بھی انکار ہے اور مجھے بھی اس پر اصرار نہیں کہ میں خواہ خواہ ان راز ہائے بستہ کا افشاء کروں۔ تھوڑی دیر بعد حضرت حافظ صاحب اوپر سے بلائے گئے۔ میں نے حضرت حافظ صاحب سے عرض کیا کہ حضرت کا یہ ارشاد ہے اور میری تو عین تمنا ہے۔ مگر آپ کے ساتھ مشاغل اتنے لگ گئے ہیں کہ ان کا چھوڑنا بظاہر دشوار ہے۔ حضرت حافظ صاحب پر اس وقت بہت بہت ہی اثر تھا، حافظ صاحب نے فرمایا کہ تم دونوں کے حکم کے بعد

مجھے کیا انکار ہو سکتا ہے۔ میں نے عرض کیا کہ غور کر لیجئے۔ حضرت حافظ صاحب سے موثق مواعید کے بعد ان کے اور راوی عطاء الرحمن کے جانے کے بعد میں نے حضرت نور اللہ مرقدہ سے استفسار کیا کہ کھانے پر اس کا اعلان کر دوں۔ حضرت نے اجازت فرمادی۔ باہر دستر خوان بچھے چکا تھا میں نے باہر آ کر دستر خوان پر بیٹھنے کے بعد سب سے پہلے اکابر حضرات راپور کو جمع کیا جو کھانے کے انتظام میں لگ رہے تھے اور ان کو مبارک باد دی کہ حضرت حافظ صاحب نے مستقل یہاں قیام کا وعدہ فرمایا ہے اللہ تعالیٰ تم سب کو مبارک کرے اور حضرت حافظ صاحب کو بھی خانقاہ کی برکات سے مالا مال فرمائے۔ اس کے بعد کھانے کا سلسلہ شروع ہو گیا۔ حضرات دہلی تو بعد ظہر راپور سے چل کر گھانہ متصل بہت کے اجتماع میں تشریف لے گئے اور جمعرات کی صبح کو علی الصباح کا رز کریا کو لینے راپور گئی زکریا ۸ بجے راپور سے چل کر ۹ بجے گھانہ پہنچا۔ اور گھانہ کی اختتامی دعا میں حضرت مولانا یوسف صاحب کی دعا الوداعی مصافحہ میں شرکت کی اس کے بعد مولانا محمد یوسف صاحب ۱۲ بجے وہاں سے چل کر سہارنپور تھوڑی دیر ٹھہر کرتیں بجے دہلی روانہ ہو گئے۔ چونکہ حضرت نور اللہ مرقدہ کا پاکستان کا سفر طے شدہ تھا۔ اس لئے زکریا کو بار بار راپور حاضری کی نوبت آتی تھی اسلئے ۱۱ شوال کی شام کو دوبارہ راپور حاضری ہوئی اور ۱۲ شوال کی شام کو مولانا یوسف صاحب بھی اسی خبر پر دہلی سے سہارنپور آئے اور جب معلوم ہوا کہ زکریا نہیں ہے اسی وقت راپور روانہ ہو گئے۔ اور ۱۰ بجے رات کو راپور پہنچے اور حضرت قدس سرہ کے التواء سفر کی وجہ سے ۱۵ شوال یکشنبہ کی صبح کو مع زکریا راپور سے واپس آئے۔ قصہ تو اکابر کے رمضان کا تھابات پر بات یاد آتی چلی جاتی ہے۔ علی میاں حضرت راپوری نور اللہ مرقدہ کی سوانح میں

بعنوان ”رانے پور کار مصان“ تحریر فرماتے ہیں ”رمضان المبارک میں خاص بہار ہوتی لوگ بہت پہلے سے اس کے منتظر ہوتے اور تیاریاں کرتے ملازم میں چھٹیاں لیکر آتے مدارس دینیہ کے اساتذہ اس موقع کو غنیمت جان کر اہتمام سے آتے علماء و حفاظت کی خاصی تعداد جمع ہو جاتی۔ تقسیم سے پہلے مشرقی پنجاب کے اہل تعلق و خدام اور وہاں کے مدارس کے علماء کی تعداد غالب ہوتی، اہل رائپور اور اطراف کے اہل تعلق اولو العزی اور عالی ہمتی سے مہماں نوں مقسمین خانقاہ کے افطار طعام اور سحر کا انتظام کرتے۔ رمضان المبارک میں اپنے شیخ کی اتباع میں مجلسیں سب ختم ہو جاتیں با توں کے لئے کوئی خاص وقت نہ تھا ذاک بھی بندر ہتی تخلیہ نماز کے وقت کے علاوہ تقریباً ۲۳ گھنٹے رہتا۔ کسی ایسے شخص کے آنے سے گرانی ہوتی جس کے لئے وقت صرف کرتا پڑتا۔ افطار علالت سے پیشتر مجتمع کے ساتھ ہوتا جس میں کھجور اور زمزم کا خاص اہتمام ہوتا۔ مغرب کے متصل کھانا علالت سے پہلے مجتمع کے ساتھ اسکے بعد چائے۔ عشاء کی اذان تک بھی وقت چوبیں گھنٹے میں مجلس کا تھا۔ اذان کے بعد نماز کی تیاری اسی درمیان میں حضرات علماء جن کا مجتمع اگلی صفحہ میں ہوتا بعض اہم اہم سوالات کرتے اور حضرت ان کا جواب دیتے۔ عشاء کے بعد تقریباً آدھ گھنٹہ کبھی نشست اور کبھی لیٹ جاتے خدام بدن دبائن اشروع کرتے۔ مسجد و خانقاہ میں تراویح ہوتی۔ مسجد میں بھی قرآن مجید ہوتا اور خانقاہ میں بھی۔ یوں تو حفاظت کی کثرت ہوتی مگر حضرت اچھے پڑھنے والے بہتر حافظ کو پسند کرتے۔ حضرت نے ایک سال ۱۴۲۷ھ مطابق ۱۹۵۳ء منصوری پر رمضان المبارک کیا، ۵۰۔ ۶۰ خدام تھے۔ مولوی عبد المنان صاحب نے قرآن مجید سنایا۔ تراویح کے بعد حضرت کے تشریف رکھنے اور مجلس کا معمول تھا۔ طبیعت میں بڑی شکل فیکی اور

انبساط تھا۔ متعدد حضرات رات بھر بیدار اور مشغول رہتے۔ غرض دن اور رات ایک کیف محسوس ہوتا تھا۔ ضعفاء اور کم ہمت بھی سمجھتے تھے کہ ع ”میخانہ کا محروم بھی محروم نہیں ہے“ ایک حاضر خدمت خادم نے جس کو آخری عشرہ گذار نے کی سعادت حاصل ہوئی تھی اور جو اپنی صحت کی کمزوری اور ہمت کی پستی کی وجہ سے مجاہدات سے قاصر رہا اپنے ایک دوست کو ایک خط میں لکھا تھا

دکان مے فروش پے سالک پڑا رہا

اچھا گذر گیا رمضان بادہ خوار کا (سو ان قادری)

علی میاں بھی اس رمضان میں ۱۶ رمضان شنبہ کو لکھنؤ سے آکر سید ہے منصوری تشریف لے گئے اور عید کے بعد تشریف لائے۔ علی میاں دوسری جگہ حضرت راپوری نور اللہ مرقدہ کے آخری رمضان کا تذکرہ اس طرح فرماتے ہیں۔

آخری رمضان اور آخری سفر پاکستان رمضان ۱۳۸۱ھ فروری ۱۹۶۲ء رائے پور میں ہوا۔ اس سے پہلے حضرت کے شدید اصرار پر شیخ کا یہ معمول ہو گیا تھا کہ جمعہ کی نماز پڑھ کر رائے پور تشریف لیجاتے اور دو شنبہ کو واپسی ہوتی رمضان میں چونکہ ہر ہفتہ آنا جانا مشکل تھا اس لئے یہ قرار پایا کہ نصف رمضان یہاں ہو اور نصف رمضان رائے پور میں، ۷ ارمضان ۱۳۸۲ھ کو حضرت شیخ الحدیث راپور تشریف لے آئے۔ قرآن مجید مولوی عبدالمنان صاحب

سے لے کر مغرب سے کچھ پیشتر تک کتاب پڑھنے کا سلسلہ جاری تھا۔ حضرت خواجہ محمد معصوم رحمۃ اللہ علیہ کے مکتوبات (مطبوعہ الفرقان) ہو رہے تھے مہانوں کا ہجوم تھا جمع برابر بڑھ رہا تھا۔ عید کی نماز حضرت نے مسجد میں آزاد صاحب کی اقتداء میں ادا فرمائی۔ نماز کے بعد جب حضرت کو کرسی پر بٹھا کر شیخ کے مزار پر لے گئے تو عجیب منظر تھا۔ زبان حال کہہ رہی تھی "انتِم لِنَا سَلْفٍ وَنَحْنُ لَكُمْ خَلْفٌ وَإِنَّا إِنْ شاءَ اللَّهُ بِكُمْ لَا حَقُونَ"۔

حضرت رحمۃ اللہ علیہ کو ہمیشہ سے یہ فکر تھی کہ خانقاہ اور مدرسہ کا سلسلہ میرے بعد بھی جاری رہے اس لئے کئی بار مشورے بھی ہوئے۔ اور مختلف تجویزیں مختلف اوقات میں سامنے بھی آئیں۔ لیکن کوئی تجویز اطمینان بخش طریقے پر نہیں چل سکی اسی سلسلہ میں آخری رمضان سے پیشتر مولانا حافظ عبدالعزیز صاحب کو پاکستان سے بلا یا گیا مولانا اوپر کی منزل میں تشریف رکھتے تھے۔ اور حسب معمول رمضان کے اشغال میں عالمی ہمتی سے مشغول تھے۔ رائپور کی اس خانقاہ کو آباد رکھنے کیلئے کسی موزوں شخصیت کے انتخاب و تعین کی ضرورت تھی۔ مولانا عبدالعزیز صاحب حضرت مولانا شاہ عبدالرحیم صاحب قدس سرہ کے حقیقی نواسہ اور اسی خاندان والا شان کے چشم چراغ ہیں۔ عالم صالح متشرع اور ذاکر شاغل ہیں۔ حضرت ہی سے بیعت و اجازت ہے اور حضرت ہی کے دامن عاطفت میں تربیت پائی ہے۔ حضرت حافظ صاحب کی ۱۹۰۵ء میں ولادت ہوئی اور اعلیٰ حضرت رائپوری کی حیات میں قرآن پاک حفظ کر لیا اور محراب بھی رائپور میں سنائی تھی اول سے آخریک مظاہر علوم میں تعلیم پائی ۱۳۲۳ھ میں دورہ حدیث میں شریک ہوئے ۱۹۳۷ء کے پرآشوب زمانہ میں ہمت و عزیمت کے ساتھ مشرقی پنجاب میں حالات کا مقابلہ کیا اور مسلمانوں کی تقویت

کاذر یعنی بنے۔ پھر جب اس علاقہ کا سرکاری طور پر انخلا ہوا تو اپنے پورے قافلہ کے ساتھ عزت و ہمت کے ساتھ پاکستان تشریف لے گئے۔ اور شہر گودھامیں اقامت اختیار کی اطال اللہ بقاءہ..... اہل راپور اور قرب و جوار کے مسلمان ان سے خوب واقف اور مانوس بھی ہیں۔ اور وہ اپنے خاندانی تعلق قرابت قریبہ اور وجہت سے اس شیرازہ کو مجتمع و مر بوط رکھنے کی اہمیت رکھتے ہیں۔ حضرت ” نے ان کو راپور میں قیام کے لئے تجویز فرمایا۔ اور رمضان کے بعد شوال ۱۳۸۰ھ کا پہلا ہفتہ تھا حضرت ” کے ارشاد سے حضرت شیخ الحدیث نے جو تشریف رکھتے تھے متعلقین خانقاہ کے ایک مجمع میں اعلان فرمایا کہ حضرت نے حافظ صاحب کو یہاں قیام کے لئے تجویز فرمایا ہے اور حافظ صاحب نے اس کو قبول بھی فرمایا ہے۔ اللہ تعالیٰ مبارک فرمائے۔ ہمیں تو بڑا فکر ہو رہا تھا کہ یہاں یہ سلسلہ ختم ہو جائے گا۔ اللہ کا شکر ہے اور امید ہے کہ یہ جگہ آباد اور یہ سلسلہ قائم رہے گا۔ (سوخ حضرت راپوری) علی میاں دوسری جگہ لکھتے ہیں ” پاکستان کے زمانہ قیام میں رمضان بھی پڑ جاتے پاکستان کے خدام و مخلصین کی کوشش و تمنا ہوتی کہ رمضان یہیں گذرے تا کہ رمضان کی رونق و برکت دو بالا ہو۔ رمضان گریوں میں پڑ رہے تھے ۱۳۸۰ھ میں کوہ مری صوفی عبدالحمید کی کوشی پر رمضان ہوا۔ ۱۳۸۱ھ جناب محمد شفیع قریشی صاحب اور ملک محمد دین صاحب کی مخلصانہ دعوت و درخواست پر گھوڑا گلی (کوہ مری) میں رمضان ہوا۔ سو سے اوپر مہماں تھے۔ دونوں صاحبوں نے بڑے ذوق و شوق اور اہتمام کے ساتھ رمضان کے مہمانوں کی ضیافت و مہزبانی کے فرائض انجام دیئے۔ اگلے سال ۱۳۸۲ھ میں پھر یہیں (گھوڑا گلی میں) رمضان ہوا۔ دوسرے سال ۱۳۸۵ھ لاکل پور میں رمضان ہوا۔ مہمانوں کا مجمع دوسو

تک پہنچ جاتا تھا۔ ۶۷۱۳ھ میں لاہور میں رمضان ہوا چوہدری عبدالحمید صاحب مرحوم (کنشز بحالیات) نے ضیافت و میزبانی میں خاص حصہ لیا ۸۷۱۳ھ میں پھر لاہور میں رمضان ہوا۔ اس کے بعد پھر پاکستان میں رمضان شریف گزارنے کی نوبت نہیں آئی۔ زندگی کے دونوں آخری رمضان ۸۰-۱۳۸۰ راپور میں گذرے (سوانح حضرت راپوری)

یہا پر گذر چکا کر ۲۷۱۴ھ کا رمضان حضرت نے منصوری پر گزارا تھا کے علی میان کی تحریر میں چھوٹ گیا یہ رمضان بھی حضرت کالاہور میں صوفی عبدالحمید کی کوٹھی پر گزرا۔ علی میان نے سوانح میں رمضان ۸۷۱۴ھ لاہور کا لکھا ہے نقل تودہ میرے ہی روز نامچہ سے ہے۔ لیکن اس میں میرے کاتب سے یا کاپی کے کاتب سے ہندسہ میں غلطی ہوئی۔ یہ رمضان سہارپور میں بیٹ ہاؤس میں ہوا اور ۹۷۱۴ھ لاہور میں ہوا۔

میرے والد صاحب نور اللہ مرقدہ کا کوئی نظام ماہ مبارک کا نہیں تھا متفق احوال آپ بتی کے متفق موقع پر لکھوا چکا ہوں، گنگوہ کے قیام میں یعنی ۱۳۲۸ھ تک مجھے والد صاحب کا کوئی سفر رمضان کا یاد نہیں یہ بھی پہلے لکھوا چکا ہوں کہ حضرت امام ربانی قطب عالم گنگوہی کی حیات کے آخری رمضان میں یعنی ۱۳۲۲ھ کے رمضان میں حضرت گنگوہی قدس سرہ کے ارشاد پر میرے والد صاحب نے تراویح سنائی تھی تراویح میں قرآن پاک پڑھا تھا جس کے متعلق وہ فرمایا کرتے تھے کہ سات سال کی عمر کے بعد اس مرتبہ ۲۹ شعبان کو حضرت قطب عالم کے خوف میں پہلے دن سوا پارہ قرآن مجید دیکھ کر پڑھا تھا۔ پہلے دن کے بعد رب جاتا رہا پھر نوبت نہ آئی۔ یہ تو میں بار بار لکھوا چکا ہوں کہ میرے والد صاحب نور اللہ مرقدہ کے

یہاں قرآن پاک حفظ پڑھنے کا اتنا زور تھا کہ وہ کتب خانہ کا کام اپنے ہاتھ سے کیا کرتے تھے۔ کتابوں کا نکالنا پیکٹ کا پاندھنا پتوں کا لکھنا وغیرہ وغیرہ سب وقت میں قرآن پاک کثرت سے پڑھا کرتے تھے۔ اسکی تفصیل تو حضرت گنگوہی قدس سرہ کے ذیل میں گذر چکی ہے۔ سہارنپور کے دوران قیام میں پورا رمضان سہارنپور میں گذارنا بجز ایک رمضان کے مجھے یاد نہیں ۳۲ھ میں جبکہ دارالطلابہ قدیم کی مسجد تیار ہو گئی۔ میرے حضرت نوراللہ مرقدہ کے ارشاد سے اس مسجد میں پہلی محراب رمضان ۲۳ھ میں میرے والد صاحب کا قیام مدرسہ کے اس باقی کے علاوہ اوقات میں موجودوں کی مسجد، متصل مکان حکیم یعقوب صاحب میں زیادہ رہا کرتا تھا وہیں افطار فرمایا کرتے تھے۔ جس میں کسی خاص چیز کا کوئی اہتمام نہیں تھا۔ کھجور زم زم اگر ہوتی تو مقدم ہوتی تھی ورنہ جو بھی ہو حضرت سہارنپوری نوراللہ مرقدہ کے یہاں کھجور اور زم زم کا بہت اہتمام تھا۔ دوران سال میں جو جانج کھجور زم زم لاتے اس کو بہت اہتمام سے ڈبوں اور بوٹوں میں رکھوادیتے اس زمانہ میں کھجور زم زم کی یہ فراوانی نہیں تھی جو اللہ نے اپنے فضل و کرم سے اسباب سفر کی سہولت کی وجہ سے اس زمانہ میں عطا فرمائی ہے۔ میرے والد صاحب مغرب کی نماز کے بعد مختصر نفلیں پڑھ کر مکان تشریف لاتے اور بہت مختصر کھانا تھا یا ایک آدھ رفیق کے ساتھ کھاتے اس لئے کہ رمضان میں اجتماعی کھانے میں وقت صرف ہوتا ہے۔ کھانے سے فراغ پر چار پائی پر لیٹ رہتے اور آہستہ آہستہ تراویح کا پارہ پڑھا کرتے تھے دن میں اپنے مسلسل قرآن پاک دوسرے ہوتے رہتے تھے۔

تراتج کا پارہ پڑھنا میں نے اسی وقت دیکھا تراویح سے فراغ پر جس کے متعلق میں پہلے لکھوا چکا ہوں کہ اس کے لئے کوئی خاص محل معین نہیں تھا۔ تشریف لا کر تھوڑی دیر آرام فرماتے۔ نیند کی کمی کی والد صاحب کو بھی ہمیشہ شکایت رہی جب نیند نہ آتی یا آنکھ کھل جاتی تو تلاوت فرمایا کرتے بالکل آخری وقت میں سحرنوش فرماتے۔ جس میں کسی چیز کی کوئی پابندی نہیں تھی دودھ یا چائے یا کوئی شی متعین نہ تھی جو گھر میں پک جائے البتہ اس زمانے تک چونکہ ہمارے یہاں سحری میں چپڑی ہوئی اور کوفتہ کا اہتمام سارے خاندان میں تھا وہ اکثر ہوتا تھا یاد نہیں آپ بیتی میں کہیں لکھا جا چکایا نہیں کہ کانڈ حلہ میں ہمارا جدی خاندانی معمول یہ تھا جس کا بڑوں کے زمانہ میں بہت اہتمام ہوتا تھا کہ عصر کے وقت ایک پلاو کی دیگ پکتی تھی اور جو قبیل الغروب تیار ہوتی تھی تیاری کے بعد حسب ضرورت دیکھوں میں گھروں میں چلی جاتی تھی۔ اور بقیہ مسجد کے قریب جو جدی گھر ہے اس کے چبوترے پر رکھی جاتی تھی اور وہیں کھلے میدان میں خاندان کے اکابر افطار کرتے۔ اور جو راستہ چلتا رہک پر کو گذرتا اس کو اصرار سے بلا کر افطار میں شریک کرتے۔ افطار یوں کا بالکل دستور نہیں تھا۔ اور شکم سیر ہو کر پلاو کھا کر مغرب کی نماز متصل مسجد میں کھڑی ہوتی اور حسب توفیق مغرب سے عشاء کے قریب تک یہ سب حضرات اپنی اپنی نوافل میں مشغول رہتے۔ آپ بیتی میں یہ بھی کہیں گذر چکا کہ ان اجداد اکابر کے زمانے میں مسجد کی دو صفوں میں ایک موذن کے سوا جو اپنے بچپن میں کہیں دور سے بھاگ آیا تھا اور لاوارثی تھا بھیک مانگتا پھر رہا تھا اس کو ان کا بر نے سمجھا کر کہ بھیک مانگنے سے اچھا ہے کہ تو ہماری مسجد میں پڑ جا۔ موذنی کیا کر فراثی کیا کر دونوں وقت کا کھانا اور تیرے کپڑوں وغیرہ کا انتظام ہو

جائے گا۔ اس کو رکھ لیا تھا اور وہ مرحوم آخری عمر تقریباً اسی سال کی تھی تک وہیں مودن رہا اس کو خطاب کر کے فرمایا کرتے تھے اسے ملا تو نے ذبور کھا ہے ورنہ اس مسجد کے نمازیوں میں کوئی غیر حافظ نہیں۔ عشاء کے قریب تک یہ حضرات نوافل و اوراد میں مشغول رہتے عشاء کے قریب اپنے اپنے گھروں جو سب مسجد کے قرب و جوار میں تھے ضروریات وضو وغیرہ سے فارغ ہو کر مسجد میں مجتمع ہو جاتے عشاء کی نماز سب مسجد میں پڑھتے اس کے بعد نوجوان پارٹی اپنے اپنے گھروں میں منتقل ہو جاتی اور سحر تک نوافل کا زور رہتا۔ کیونکہ اس پر شدت تھی کہ نوافل کے مقتدیوں میں تین سے زیادہ نہ ہوں اس لئے مستورات بدلتی رہتیں اور حافظ بھی بدلتے رہتے چار رکعت فلاں فلاں رشتہ داروں کو ایک جگہ اور فلاں فلاں کو دوسری جگہ سحر تک بھی سلسلہ رہتا سحر پر سب بڑے اور چھوٹے مرد اور عورت اپنے اپنے ٹھکانوں پر مجتمع ہو جاتے اور اجتماعی طور پر سحری کھایا کرتے۔ سحر میں جیسا اور لکھا گیا چیزی ہوئی روئی اور کوفتہ تو ضروری تھا اور تیسرا جزوی چوری (طیدہ) کا خاص اہتمام تھا۔ اور یہ مشہور تھا کہ چونکہ دریہضم ہوتی ہے تو رمضان میں بھوک نہیں لگتی۔ اذان کے بعد اول وقت صبح کی نماز ہوتی اور پھر سب گھری نیند سوتے اور حسب توفیق جلدی یا بدیراٹھ کر قبل الافطار تک با نظر تلاوت میں مشغول رہتے کوئی مسلسل پڑھتا کوئی سنائی کا سپارہ پڑھتا۔ میں فضائل رمضان میں متعدد جگہ اور فضائل قرآن میں بھی لکھوا چکا ہوں کہ ہمارے گھر کی مستورات میں میری بچیاں اللہ ان کو مزید قوت و ہمت عطا فرمائے کھانے پینے کے مشاغل اور بچوں کی پرورش کے ساتھ ساتھ کہ ماشاء اللہ ایک ایک کے کئی کئی بچے ہیں ماہ مبارک کی راتوں کا حصہ مختلف حافظوں سے سننے میں گذارتی ہیں اور دن میں ۱۳-۱۵ اپارے روزانہ پڑھنا

تو اقل درجہ ہے اس پر تنافس اور مقابلہ ہوتا ہے کہ کس کے پارے زیادہ ہوئے۔ یہ بھی کہیں لکھوا چکا ہوں کہ میری دادی صاحبہ نور اللہ مرقدہ حافظ حسین اس لئے ایک منزل روزانہ نبی بشوق کا تو ان کا مستقل معمول تھا۔ اور ماہ مبارک میں چالیس پارے یعنی ایک پورا قرآن کر کے دس پارے مزید روزانہ پڑھنا تو ہمیشہ کا معمول تھا اور اس کے علاوہ بیسیوں تسبیحیں مختلف کئی کئی سوکی دائی مشغله تھا۔ جن کی تعداد کے اہزار کے قریب ہوتی ہے جس کی تفصیل تذکرہ الحکیم میں ہے۔ اور میرے والد صاحب کی نانی صاحبہ کا قصہ بھی اسی رسالہ میں گذر چکا ہے کہ انہوں نے پورا قرآن شریف ایک رکعت میں اپنے صاحبزادے مولوی رووف الحسن مرحوم سے سن۔ اللہ کا بڑا ہی احسان ہے کہ مستورات میں رمضان مبارک میں قرآن پاک کا زور اب تک باقی ہے۔ ان بیچاریوں کو رات دن میں سونے کا وقت بہت ہی کم ملتا ہے۔ رات کا حصہ تو یہ اپنی تلاوت اور قرآن شریف سننے میں خرچ کرتی ہیں جب بچے سوتے رہتے ہیں اور دن میں جب یہ سونا چاہتی ہیں تو ایک بچہ ادھر سے آ کر نوچنے لگتا ہے دوسری بچی ادھر سے ٹیس ٹیس کرنے لگتی ہے۔ مجھے تو بعض مرتبہ بڑا ہی ترس آتا ہے۔ اللہ تعالیٰ ہی قبول فرمائے۔ حضرت مولانا مظفر حسین صاحب نور اللہ مرقدہ کا معمول مشائخ کا نذر حله میں لکھا ہے کہ رمضان المبارک میں تمام رات عبادت میں گزارتے اور ایک لمحے کے لئے نہ سوتے تھے اور نہ بستر پر لیٹتے تھے۔ روز حشر کے خوف سے ہر وقت آنسو آنکھوں یہے جاری رہتے تھے (مشائخ کا نذر حله) یہ تو جغا آگیا۔ میرے والد صاحب نور اللہ مرقدہ کا اصل ذوق تو اول وقت نماز پڑھنے کا تھا۔ لیکن سہارپور کی جملہ مساجد میں اس وقت اسفار ہی میں نماز ہوتی اس لئے وہ بھی اسفار ہی میں پڑھتے تھے۔ البتہ حضرت قدس سرہ

کے دور میں گیارہ ہمینے تو اسفار کامل میں ہوتی تھی ماہ مبارک میں معمول سے دس پندرہ منٹ قبل۔ میرے والد صاحبؒ کا معمول بھی صحیح کی نماز پڑھ کر آرام کا تھا۔ اور دو تین سخن سونے کے بعد اٹھ کر اپنے مشاغل علیہ میں لگ جاتے۔ بعض طلبہ کو رمضان میں خصوصی اساق بھی پڑھایا کرتے جو مرے میں مقیم ہوتے اور والد صاحب سے مانوس ہوتے افطار تک کا یہی معمول تھا۔ دن میں قرآن پاک کے سنانے یا دور کرنے کا معمول نہیں تھا۔

البتہ دن کے اوقات میں جو تھوڑا بہت وقت فارغ ملتا اس میں بالجھر پڑھنے کا معمول تھا۔ یہ بھی کہیں گذر چکا کر گنگوہ میں حضرت گنگوہ نور اللہ مرقدہ کے دور میں مغرب کی اذان خود کہنے کا بڑا معمول تھا اس میں جھوری الصوت اور نہایت طویل اذان کا معمول تھا وہ اکثر فرمایا کرتے تھے کہ میں اسوجہ سے اہتمام کرتا تھا کہ اطمینان سے لوگ اپنے گھروں سے فارغ ہو کر آ جائیں دور تک اذان کی آواز پہنچتی رہے۔ میری اذان کے درمیان میں بہت اطمینان سے آدمی افطار سے فارغ ہو سکتا ہے۔ اور اذان کے بعد اپنے گھر سے چلتے تو حضرت قطب عالم امام ربانی قدس سرہ کی عجیب راوی میں شریک ہو سکتا ہے۔ حضرت قطب عالم قدس سرہ کے یہاں نصف النہار سے گھریوں کے ملانے کا بہت اہتمام تھا۔ والد صاحب فرماتے تھے کہ میں غروب آفتاب سے ایک دو منٹ پہلے خانقاہ کی چھت پر چلا جایا کرتا تھا۔ خود روگھاس کے دو چار پتے توڑ کر ان کو چبا کر ان سے افطار کر کے اذان شروع کر دیتا تھا اور بہت ہی اور اطمینان سے اذان کہا کرتا تھا۔ میرٹھ اور نواب والی مسجد دہلی اور قصبہ بیٹ کے رمضان کے قصے پہلے گذر چکے۔ مشائخ کاندھلہ میں لکھا ہے کہ حضرت مولانا محمد عجیب صاحبؒ کا معمول تھا کہ ہر رمضان المبارک میں اپنی والدہ صاحبہ اور نانی

صحابہ کو قرآن شریف سنانے کے لئے کاندھلہ تشریف لاتے اور ہمیشہ تین شب میں پورا قرآن شریف ناکر واپس تشریف لے جاتے۔ جس سال ذی قعده میں آپ کا وصال ہوا اس رمضان میں ایک ہی شب میں پورا قرآن مجید سنایا اور اگلے ہی دن واپس تشریف لے گئے۔ (مشائخ کاندھلہ) میں اپنے والد صاحب رحمۃ اللہ علیہ کے متعلق مختلف طور پر آپ بیتی میں وقایہ و قیام کھواتار ہا ہوں اس وقت تو ذہن میں نہیں اور اس رسالہ کے شروع میں بھی حضرت گنگوہی قدس سرہ کے ذیل میں کچھ واقعات لکھوا چکا ہوں اس وقت تو جو واقعات یاد آئے ان کی طرف اشارہ کر دیا یہ بھی میں کسی جگہ لکھوا چکا ہوں کہ اخیر شب میں جہر سے قرآن پاک پڑھنے کی ان کی عادت بہت تھی نماز میں بھی اور بغیر نماز کے بھی۔ بسا اوقات رات کو میرے گھری نیند سے سوتے ہوئے جا گنا بھی ان کے روئے کی آواز سے ہوا کرتا تھا۔ میں نے اپنے اکابر میں بکاء فی اللیل دو کو دیکھا، ایک حضرت شیخ الاسلام مدینی نور اللہ مرقدہ ایک اپنے والد صاحب رحمۃ اللہ علیہ کو۔ میں نے آپ بیتی میں کسی جگہ لکھوا یا کہ ایک زمانہ میں حضرت شیخ الاسلام نور اللہ مرقدہ کے قرب وجوار نواح سہارپور کے جو سفر ہوتے تھے ان میں یہ ناکارہ تقریباً ہر سفر میں ساتھ ہوتا تھا اس لئے کہ حضرت قدس سرہ کا طوفانی سفر ہوتا تھا کہ شام ۲۳ بجے یہاں تشریف لائے اپنی کار میں مجھے بٹھایا ریڈھی کے جلے میں یا دھلا پڑہ تشریف لے گئے۔ رات یا صبح میں مجھے گھر چھوڑ کر آگے تشریف لے گئے۔ حضرت شیخ الاسلام نور اللہ مرقدہ کی ہمراہ کابی میں ایک مرتبہ آنکھ جانا ہوا۔ حضرت قدس سرہ نے فرمایا کہ اسکی چار پائی میری کوٹھری میں ہوگی۔ حضرت کے کئی خدام ساتھ تھے۔ سردی کا موسم تھا ان سب کی چار پائیاں دوسری کوٹھری میں تھیں۔ آنکھ کے بڑوں کا تعلق چونکہ حضرات شیخین

گنگوہی اور تانوتی سے ان کے بعد مشارخ اربعہ سہار پوری، دیوبندی، رائپوری، تھانوی سب ہی سے تھا۔ اس لئے وہ لوگ جری بہت تھے۔ حضرت شیخ الاسلام سے ان میں سے ایک نے کہا کہ یہ کیا بات ان کی چارپائی تو یہاں ہوا اور سارے خادموں کی دوسری جگہ قبل اس کے کہ حضرت کوئی جواب دیں میں جلدی سے بولا کہ میں بتاؤں کہ تم لوگوں کے پاس ہونے سے حضرت کا حرج ہو گا۔ میرے متعلق حضرت کا خیال ہے کہ ایک بکری دروازہ پر بندھ رہی ہے۔ ایک بکر اندر پڑا ہوا ہے۔“ واقعہ یہی تھا کہ حضرت شیخ الاسلام، حضرت رائپوری ثانی، میرے چچا جان، حضرت میرٹھی نور اللہ مرقدہ، ان سب حضرات کے یہاں جب حاضری ہوتی تو ان سب کا ارشاد و امر یہ تھا کہ میری چارپائی ان کے قریب ہو والد صاحب نور اللہ مرقدہ کے قریب تو ہمیشہ سونا ہوتا ہی تھا میں نے رات کو بلباکر روتے ہوئے اور ہجکیاں مار کر روتے ہوئے جیسا کوئی بچہ کتب میں پڑ رہا ہو حضرت شیخ الاسلام اور اپنے والد بھی کو دیکھا۔ حضرت شیخ الاسلام نور اللہ مرقدہ تو روتے ہوئے ہندی کے دو ہے بھی بہت پڑھا کرتے تھے سنایہ ہے کہ حضرت گنگوہی قدس سرہ کے یہاں بھی ظہر کے بعد جب کواڑ بند ہو جاتے تھے بعض اوقات گریہ اور ہجکیوں کی آواز سہدری تک آتی تھی میرے چچا جان حضرت مولانا محمد الیاس صاحب رحمۃ اللہ علیہ کے واقعات بھی آپ بنی میں بھی بے محل گذرتے رہے اسوقت تو خاص رمضان میری نگاہ میں ہے۔ میرے چچا جان نور اللہ مرقدہ کا معمول کاندھلہ کی خاندانی روایات کے مطابق جیسا کہ اوپر گذرائی تھا کہ افطار کے وقت جو کچھ کھانا ہوتا تھا اسی وقت اپنا کھایتے تھے۔ چائے کا اہتمام چچا جان کے دور میں نہیں تھا۔ بہت ہی مختصر کھانا ہوتا تھا وہ کھانا عشاء ایک نہیں تھا و فوجہتہ یہ نقرہ ابو داؤد شریف

کی حدیث کایا دا آگیا۔ ابو داؤد شریف میں حضور ﷺ کا ارشاد نقل کیا گیا ہے کہ جب عشاء کی نماز کا وقت ہو جائے اور شام کا کھانا آجائے تو پہلے کھانا کھائے۔ حدیث پاک کا مطلب اور اس کے متعلقات تو شروح حدیث سے تعلق رکھتے ہیں۔ یہاں تو دفعۃ مجھے یہ فقرہ یاد آگیا حضرت ابن عمر رضی اللہ تعالیٰ عنہ اسے ایک شخص نے بڑے تعجب سے پوچھا کہ ہم نے حضور صلی اللہ تعالیٰ علیہ وآلہ وسلم کا یہ ارشاد سنا ہے اور گویا تعجب اپر تھا کہ جب کھانے میں مشغول ہو گا تو جماعت وغیرہ تو سب فوت ہو جائیگی۔ تو حضرت ابن عمر رضی اللہ تعالیٰ عنہ اس سے کہنا ویحک ما کان عشاء ہم اتراء کان مثل عشاء ایک جس کا ترجمہ یہ ہے کہ ارے تیرا ناس ہوان کا کھانا ہی کیا تھا کیا تیرا مگان یہ ہے کہ تیرے با واجیسے کھانا تھا۔ یعنی ان کے لمبے چوڑے دستِ خوان نہیں ہوتے تھے۔ جیسے تیرے با واقے یہاں ہوں دوچار بھجوریں یا ایک آدھ پیالہ ستوا کا۔ فقط یہی دستِ خوان میرے چچا جان لور اللہ مرقدہ کا تھا۔ ایک آدھ روٹی اسوقت کھانے کا معمول تھا بہر حال افطار کے بعد مغرب کی نماز پڑھاتے۔ مغرب کے بعد کی طویل نفلوں کا معمول تو انکا بچپن سے تھا۔ لیکن ماہ مبارک میں وہ عشاء کی اذان کے قریب ختم ہوتی تھیں۔ نفلوں کے بعد مسجد ہی میں تحوزی دری کویت جاتے۔ خدام کچھ بدن دبادیتے۔ تقریباً آدھ تک نہشہ لینے کے بعد عشاء کی نماز کا وقت ہو جاتا۔ خود ہی تراویح پڑھاتے تھے۔ تراویح پڑھانے کے بعد فوراً یہی جاتے اسوقت کی مجلس یا بات کرنا کا معمول نہیں تھا۔ بہت دفعہ مجھ سے یہ فرمایا کہ وتروں کا سلام پھرنا کے بعد تکیہ پر سر کھنے سے پہلے میں سو جاتا ہوں۔ البتہ جب یہ یہی کارماہ مبارک میں حاضر ہوتا اور مجھے حریص و اکال کے یہاں ماہ مبارک میں تراویح کے بعد میری افطاری کا وقت

ہوتا جس میں پھلکیاں وغیرہ تولازی تھیں اور بھی احباب وغیرہ کچھ پھل وغیرہ لے آتے تو ان سب کا وقت وہی تھا۔ اس زمانہ میں تھوڑی دیر کے لئے چچا جان ضرور شرکت فرماتے مگر میں انکو اصرار سے اٹھا دیا کرتا تھا۔ اور وہ میرے اصرار کے باوجود پندرہ بیس منٹ اکثر لگائی دیتے۔ بارہ بجے اٹھنے کا معمول تھا۔ اس وقت خدام میں سے کوئی شخص دو بیسے ابلے ہوئے گرم گرم پیش کرتا۔ اس لئے کہ اٹھنے کے بعد اتنے وہ پیشاب وضو کرتے اتنی دیر میں وہ ابل جاتے تھے۔ وہ دو بیسے نوش فرمای کر پھر تجد کے لئے کھڑے ہو جاتے۔ اور سحر کے آخری وقت میں سلام پھیر کر سحری نوش فرماتے۔ ایسے وقت میں نے اکثر اوقات خود بھی دیکھا کہ اتنے داہنے ہاتھ میں لقہ ہوتا ایک شخص سے کہتے کہ پانی لا اور دوسرا سے فرماتے اذان کہوانے میں موزن حجت پر پہنچتا اتنے وہ اپنے لقہ اور پانی سے فارغ ہو جاتے اور معاً اذان شروع ہو جاتی۔ اور گول رکا قصہ تو میں غالباً کئی جگہ لکھوا چکا ہوں کہ میرے اور اتنے ایک عزیز جو دہلی میں امام تھے وہ یہ بھکر کہ بھائی جان ساری دہلی کے پیر ہیں رمضان میں بہت فتوحات آتی ہوں گی ایک رات گزارنے کو وہاں گئے۔ افطار کے وقت چچا جان نے پوچھا لاد بھائی کچھ کھانے کو ہے۔ لوگوں نے عرض کیا حضرت وہی رات کے گول رکھے ہوئے ہیں۔ فرمایا وہ وہاں لاؤ۔ وہی افطار تھا دھی مغرب کے بعد کا کھانا تھا۔ اور پھر سحر کے وقت بھی انہوں نے دریافت کیا کچھ ہے۔ لوگوں نے عرض کیا کہ وہی گول ہیں۔ چار پانچ گول نوش فرمای کر سحر بگئی پورا قصہ آپ جتنی میں گذر گیا اذان کے بعد اول وقت نماز پڑھاتے تھے۔ صبح کی نماز کے بعد کی تقریر کا دستور رمضان میں چچا جان کے یہاں نہیں تھا۔ اس کی ابتداء عزیز مولوی یوسف مرحوم نے کی وہ نماز کے بعد اپنے مصلی ہی پر اشراق تک اور ادو

و طائف میں مشغول رہتے اور سارے خدام نماز پڑھتے ہی سو جاتے اور حسب توفیق اٹھتے رہتے وہ اشراق تک اپنے مصلیے پر رہتے اور اشراق کی نماز پڑھ کر وہاں سے اٹھتے فارغ ہونے کے بعد بھی تکان محسوس ہوتا اور فراغت رہتی تو تحوزی دیر کو لیشتہ ورنہ میوات کے جانبیوں کو نصائح آئیں والے مہمانوں سے گفتگو فرماتے آئیں والے مہمانوں کا پچا جان کے یہاں بہت زیادہ اہتمام تھا اور حسب مراتب انکی خاطر میں اپنے معمولات کا بھی حرج فرمادیا کرتے تھے۔ سیدوں کا پچا جان نور اللہ مرقدہ کے یہاں خاص اہتمام تھا۔ ان کے احترام اہتمام اور خاطر کی مجھ پر بھی بہت مرتبہ تاکید فرمائی ان کی باوجود شاگرد اور مرید ہونے کے بعض لغزوں پر بھی چشم پوشی فرماتے میں نے ایک مرتبہ پچا جان کے شاگرد مرید خادم کی ایک شکایت کی۔ فرمایا کہ مجھے بھی معلوم ہے مگر وہ سید ہیں اور اس لفظ کو کچھ ایسی عظمت سے فرمایا کہ میں بھی مرعوب ہو گیا۔ علی میاں پچا جان کی سوانح "مولانا محمد الیاس صاحب اور انکی دینی دعوت" میں لکھتے ہیں کہ مولانا محب بن اللہ ندوی راوی ہیں کہ میں یہاں تھا رمضان کا زمانہ تھا۔ میرا کھانا جانے لگا مولانا نفل کے لئے کھڑے ہوئے تھے لڑکے سے کہا کھانا کھدو میں لجاوں گا۔ وہ سمجھا نہیں کھانا کوٹھے پر ہو نچا دیا۔ نماز پڑھ کر تشریف لائے اور فرمایا کہ میں نے پچھے سے کہا تھا کہ کھانا میں لجاوں گا یہ خود لے آیا۔ پھر میرے پاس بیٹھے ہوئے دریں تک شفقت و محبت اور وجہی کی باتیں کرتے رہے (دینی دعوت) اسکی میں مولانا محب بن اللہ صاحب کی سیادت کو زیادہ دخل ہے۔ اور دوپہر کو تحوزی دیر گھنڈو گھنڈ آرام فرمانے کا بھی معمول تھا۔ ظہر کی نماز کے بعد اپنے مجرہ تشریف میں تشریف لا کر آنے جانے والے مہمانوں سے گفتگو فرماتے اور عصر تک یہی سلسلہ رہتا۔ اس درمیان میں ماہ مبارک کا

کوئی سبق کسی کا ہوتا تو پڑھاتے عصر کے بعد سے مغرب تک ذکر بالجہر میں مشغول رہتے۔ بغیر رمضان کے یہ ذکر اخیر شب میں ہوا کرتا تھا جو تجدید کے بعد سے صبح کی نماز کے قریب تک رہتا۔ اسلئے کہ بغیر رمضان کے صبح کی نماز غایت اسفار میں ہوتی میں نے اپنے جملہ اکابر میں ذکر بالجہر کا اخیر تک پابند جتنا پچا جان نور اللہ مرقدہ کو پایا اتنا کسی کو نہیں پایا۔ بیماری کے چند سالوں سے قبل بارہ تسبیح اور اسم ذات کا ذکر بغیر رمضان کے اخیر شب میں اور ماہ مبارک میں عصر سے مغرب تک کا بہت اہتمام تھا۔ پچا جان نور اللہ مرقدہ کا تیرانج ماہ مبارک میں شروع ہوا۔ علی میاں پچا جان کی سوانح میں لکھتے ہیں ۱۵ھ میں آپ تیری بارچ کو گئے رمضان کا چاند نظام الدین میں نظر آگیا تھا۔ ترواتع دہلی کے اشیش پر ہوئی ترواتع سے فراغت پر کراچی کی گاڑی میں سوار ہو گئے (دنی دعوت) یہ ناکارہ بھی اسوقت پچا جان نور اللہ مرقدہ کی مشایعت کیلئے دہلی گیا ہوا تھا گاڑی میں سامان وغیرہ رکھوانے کے بعد دہلی کے اشیش پر پچا جان نے ترواتع پڑھائی تھی جو حضرات مشایعت کرنے والے ساتھ تھے وہ تو تھے ہی اور دہلی کے لوگ بھی بہت سے جمع ہو گئے کچھ لوگ اپنی اپنی مساجد میں ترواتع پڑھنے کے بعد پچا جان کی ترواتع میں آکر شریک ہوتے رہے کہ مساجد میں عموماً جلدی خراغت ہو جاتی ہے۔ اور پچا جان فی ترواتع سامان وغیرہ رکھنے فی وجہ سے دیر میں شروع ہوئی تھی آئم کے پارہ سے ترواتع شروع کر دی اور نہایت ہی اطمینان سے جیسا کہ اپنی مسجد میں پڑھ رہے ہوں ترواتع پڑھائی کہ گاڑی لیٹ تھی اور سوا گھنٹے کے قریب اس کے چھوٹے میں باقی تھا، تبلیغی عکفتلو تو عزیزی مولانا یوسف صاحب رحمۃ اللہ علیہ کی طرح سے جس کے دیکھنے والے اب بھی ہزاروں ہوں گے ہر وقت کا ایک مشغل تھا کہانے کے درمیان میں

ہوں ریل کے ڈبوں میں ہوں یا اشیشوں پر ہوں، عزیز محمد نانی سوانح یوسفی میں لکھتے ہیں کہ حضرت مولانا محمد الیاس صاحب رحمۃ اللہ علیہ ہمیشہ رمضان المبارک کا بڑا اہتمام فرماتے تھے میوات کی بکثرت جماعتیں اس ماہ مبارک میں مرکز آتی تھیں نیز اس صینے میں مختلف علاقوں میں جماعتیں نکلتی تھیں خود مرکز میں مقامی کام بڑے اہتمام سے کیا جاتا تھا۔ (سوانح یوسفی) آپ بھی ۶ لکھوار ہاتھا اس میں اکابر کے مجاہدات کا ذکر آگیا۔ کچھ واقعات مشائخ کے حالات سننے میں یاد آئے۔ اور کچھ اپنی یاد سے تو خیال ہوا کہ رمضان کے معمولات ان اکابر کے مستقل علیحدہ جمع کرادوں اور اس کو فضائل رمضان لکھوائی تھی یہ اس کا عملہ بن جائے۔ مگر وائے محرومی کہ ان آنکھوں نے سب ہی کچھ دیکھا کہ حضرت گنگوہی قدس سرہ کے آخری دور سے لیکر اتنے خلفاء کو اور ان کے خلفاء کے خلفاء کو بھی بہت ہی قریب سے دیکھنے کی نوبت آئی۔ اور ان سب اکابر کی شفقتیں تو جیسی انتہاء سے زیادہ رہیں اور مجھے جیسا محروم القسم بھی کوئی ہو گا کہ سارے ہی اکابر نے اس سے کارپ تو جیسی فرمائیں مگر کتنے کی دم بارہ برس نہیں ساٹھ برس نلکیوں میں رہی مگر ٹیزی ہی رہی۔ شاید کسی جگہ لکھواچکا ہوں کہ ۵۳ھ میں جب حضرت قدس سرہ بذل الگھود مدینہ پاک میں لکھوار ہے تھے اور یہ نابکار اپنے جست سے تو وہاں حاضر تھا۔ مگر اپنے دل سے نہ معلوم کس خرافات میں تھا۔ بذل لکھواتے لکھواتے میرے یہ حضرت قدس سرہ نے یہ ارشاد فرمایا "من بتو مشغول تو باعمر و وزید" یہ منظر جب بھی یاد آوے ہے تو نانا ساچھا جاتا ہے۔ جب یہ میرے حضرت نے ارشاد فرمایا یہ تو مجھے یاد ہے کہ میں کہیں اور تھا اور یہ بھی یاد ہے کہ میرے حضرت کے اس ارشاد سے اسی

چوتھی تھی کہ اسوقت بھی میں بہت دیر تک سوچتا رہا کہ میں کہاں تھا۔ کبھی یاد آئے کہ نہیں دیا۔ ان اکابر کے حالات لکھواتے وقت بھی اپنی بدحالی بدکاری کو سوچتا ہی رہا۔ اور ایک کہانی جو ہمیشہ کثرت سے اپنے والد صاحب سے بھی سنی اور کہیں دیکھی بھی تھی کہ گیدڑ جورات کو بہت شور مچاتے ہیں بالخصوص اخیر شب میں چیس چیس چیس کرتے ہیں اس کے متعلق مشہور یہ ہے کہ ان گیدڑوں کی فوج جب ایک جگہ جمع ہوتی ہے تو ان کا ایک بڑا کہا کرتا ہے بہت لے سے بہت مزے میں آکر کہ ”پدر من سلطان بود“ (میرا باپ بادشاہ تھا) اس کے اس کہنے پر سارے گیدڑ ایک دم بیک زبان ہو کر شور مچانا شروع کرتے ہیں ”تراچہ مرacha، تراچہ مرacha، تراچہ مرacha“، (تجھے کیا مجھے کیا) بعینہ یہی مثال اس سیرہ کارکی ہے کہ میں شور مچاتا ہوں کہ میرے باپ ایسے تھے، پچھا ایسے تھا، بڑے ابا ایسے تھے دادے ابا ایسے تھے۔ شیخ ایسے تھے شیخ کے شیخ ایسے تھے۔ لیکن آخر میں پھر وہی تراچہ مرacha کا ش اللہ تعالیٰ محض اپنے فضل و کرم سے ان اکابر کے عادات عبادات، اخلاق اور محاسن کا کوئی حصہ بھی کوئی قطرہ بھی اس سیرہ کا رکون نصیب فرمادیتا تو کیسا الطف آتا۔

اللہی صدقۃ پیران عظام دم آخر ہو میرانیک انجام
 طفیل آل واصحاب سرفراز ہر دم میرا دمساز
 وہ قوت بخش دے اے رب عالم کہ اپنے نفس پر قابو ہو ہر دم
 بوقت نزع ہو کلمہ زبان پر اٹھوں نیکوں میں شامل روز محشر

غرض دونوں جہاں میں کرتوا مداد

بحق ہر ہمہ عباد وزھاد

وآخر دعوانا ان الحمد لله رب العالمين والصلوة والسلام على سيد الانبياء
والمرسلين والله واصحابه واتباعه اجمعین۔

محمد زکریا کاندھلوی

لکیم رجب المربوب ۱۳۹۲ھ یوم شنبہ